

II^e 37

BIBLIOTHECA INDICA :
COLLECTION OF ORIENTAL WORKS

PUBLISHED BY
THE ASIATIC SOCIETY OF BENGAL.

NEW SERIES.—No. 844.
THE TATTVA-CHINTAMANI
BY
GANGESA UPADHYAYA.

VOLUME IV.
UPAMANA-KHANDA
WITH THE COMMENTARY OF
KRISHNA KANTA VIDYA-VAGISA.

EDITED BY
PANDIT KAMAKHYA NATHA TARKA-VAGISA.

Professor, Sanskrit College, Calcutta.

II.E.38

~~~~~  
CALCUTTA :

PRINTED AT THE BAPTIST MISSION PRESS.

1894.

181.4  
G197 T.K.

16093

# तत्त्वचिन्तामणौ उपमानखण्डं ।

श्रीमद्गङ्गेशोपाध्यायविरचितं ।

श्रीकृष्णकान्तविद्यावागीश्वरविरचितशोपन्याख्यटीकावहितं ।

---

आशियाटोक-सोसाइटी-समाजातुमत्या

संस्कृतविद्यालयाध्यापक-

श्रीकामाख्यानाथ-तर्कवागीश्वरेण

परिशोधितं ।

---

कलिकाताराजधान्यां

वापुतिष्ठ मिश्रनयनो मुद्रितं ।

शकाब्दाः १८१६ । ई० १८९४ ।



ॐ नमोऽस्तु ते नमः ।

## तत्त्वचिन्तामणौ ।

उपमानाख्यतृतीयखण्डं ।

अद्योपमानं निरूप्यते,<sup>(१)</sup> तच्च सादृश्यप्रमाकर-  
ण-

उपमानाख्यतृतीयखण्डदीपनी ।

श्रीकृष्णचरणाश्लेषद्वयं स्नाने निधापयन् ।

ततोति श्रीकृष्णकान्तसूतौघमण्डीपनीं ॥

तृतीयचिन्तामण्डीपनीं खण्डं

निहन्तु विषद्वयसंग्रहात्मकं ।

तमिच्छतेषां निविष्टं हृदिस्था

यथा दिनेशो बहिरन्यकारं<sup>(२)</sup> ॥

(१) मधुरानाद्यप्रकीर्तना उपमानखण्डाख्याया दुर्जनमातुं बाष्पाकर-  
कारं विना चिन्तामणिग्रन्थस्य दुर्गोपमाय नमरोपक्रमसंज्ञासंज्ञादि-  
प्रकाशिकात्याख्यातृकृत्यकान्तमद्वयप्रकीर्तनाख्याया बहिरनुपमा-  
नाख्यतृतीयखण्डं प्रकाशितमिति ।

(२) यथा तृतीयचिन्तामण्डीपनीं हृदिस्था सती विषद्वयसंग्रहात्मकं  
निविष्टं गाढं तमिष्टं अन्यकारं बहिरन्यकारं दिनेश इव निहन्तु  
विनाशयतु इति कथुवितार्कः ।



द्वितीयचिन्तामणिमाधुरी पुनः

सुदुर्लभाचेति परिश्रमो मम ।

अत्यन्तयत्नेर्मिलितापि सत्यथ-

प्रकाशिनौ नेति मतिर्मिथोजिका ॥

श्रीलक्ष्मणकान्तवचनं तत्त्वज्ञानफलप्रदं ।

विहाय माधुरीचिन्ता कियते शूरिभिः कथं ॥

लक्षण-स्वरूप-प्रामाण्यादिप्रकारेणानुमानं निरूप्य शिष्यशुश्रू-  
षार्थमुपमाननिरूपणं प्रतिजानीते, 'अथेति अनुमाननिरूपणानन्तर-  
मित्यर्थः । यद्यपि ग्रन्थसाधवार्थमनुमाननिरूपणप्रागेवानुमानोपमा-  
नयोरवसरसङ्गतिः प्रदर्शिता<sup>(१)</sup> इति पुनस्तत्प्रदर्शनमनुचितं<sup>(२)</sup> तथापि  
उपमाननिरूपणेऽनुमाननिरूपणानन्तर्यान्निमित्तानि उपमानस्यानुमा-  
नान्तर्गतत्वसन्देहेन समस्तचिन्तामणिग्रन्थाध्ययनाधीनफलार्थिनो-  
ऽधीतप्रत्यक्षादिपरिच्छेदद्वयस्य उपमानाकाङ्क्षायां निवृत्तिः स्यात्  
विश्रित्य शुश्रूषापि न स्यादिति तदभिधानं । न च केवलात् 'उप-  
मानं निरूप्यते' इति प्रतिज्ञावाक्यादेव प्रतिज्ञान्तरावगमात् अर्थत-  
एवानुमानपरिच्छेदसमाप्तिज्ञाने उपमानस्यानुमानान्तर्गतत्वाभाव-  
निश्चयात् कुतस्तत्संशय इति वाच्यं । तथापि प्रतिज्ञेयं अनुमान-  
विशेषनिरूपणविषयिणी न वा इति संशयेन तादृशसंशयोत्पादे

(१) तथाच अनुमानापेक्षया प्राथमिकजिज्ञासाविषयत्वप्रयोजकवज्र-  
वादिसम्मतत्वकथनेन विरोधीभूतानुमानजिज्ञासाया विषयसिद्ध्या  
निवृत्तौ सत्यामुपमानं निरूपणीयमिति सूचनात् अवसरसङ्गतिः  
प्रदर्शितेति भावः ।

(२) अथेत्यादिराग्रेण पुनः सङ्गतिप्रदर्शनमनुचितमित्यर्थः ।

बाधकाभावात् । आनन्तर्याभिधाने तु अनुमानपरिच्छेदसमाप्ति-  
ज्ञानात् उपमानेऽनुमानानन्तर्गतत्वनिश्चयेन तादृशसंशयानुत्पत्तेः ।  
एवं 'अथशब्दस्य मङ्गलवाचितया गन्धारश्चे मङ्गलवाचकशब्दाभि-  
धानस्य गन्धकर्तृणां रौतिसिद्धतयापि तदभिधानं ।

मिमांसु 'अथशब्देनैवाभावसरसङ्गतिः प्रदर्शिता । अनुमानगन्धे  
तादृशपाठस्तु काष्पनिकः । न च स्वरूपसत्याः सङ्गतेरपेक्षितत्वेऽपि  
तत्प्रदर्शनमपक्षं इति वाच्यं । अनुमानगन्ध एव सङ्गतिप्रदर्शन-प्रति-  
ज्ञाकस्योद्दर्शितत्वात् अत्रापि तयोरेव तत्फलत्वात् इति वदन्ति ।

अपरे तु 'उपमानं निरूप्यते' इत्येवात्र पाठः । 'अथशब्दस्तु  
काष्पनिकः किं तदर्थविवेचनया इत्याहुः । एतन्नतदयमेव न बाधु-  
षकसत्तात्मिकसिद्धपाठानामपक्षापापत्तेः ।

अन्ये तु 'अथशब्दोऽत्र नानन्तर्यार्थकः परन्तु तस्य मङ्गलवाचितायाः  
'अथ स्नानाङ्गले प्रप्ते' इत्यादि कोषसिद्धतया गन्धादौ मङ्गलवा-  
चकशब्दप्रयोगस्य गन्धकारीयरीतिसिद्धतयैव तदभिधानमित्याहुः ।  
तदप्यसत् आनन्तर्याभिधाने दन्तदोषस्यैव जागरूकत्वात् ।

छटा वर्त्तमानकृतिसाध्यत्वप्रतिपादनात् वर्त्तमानकृतिसाध्यनिरू-  
पणविषय उपमानमिति प्रतिज्ञार्थः । उपमानपदस्य भावकरण-  
व्युत्पत्त्या उपमिति-तत्करणोभयपरतया उभयोरेव प्रतिज्ञानत्वेन  
अपे उपमितिनिरूपणस्य नार्थान्तरत्वमित्यवधेयं । सादृश्यस्याति-  
रिक्तपदार्थतावादिनां मौमांसकानां मतमुपन्यस्यति, 'तच्चेत्यादिना  
'इत्यतिरिक्तं सादृश्यमित्यन्तेन<sup>(१)</sup> । 'तच्च' उपमाननिरूपणे, सप्तम्यर्थो

(१) इत्यधिकं सादृश्यमित्यन्तेनेति खचित्तपुस्तकपाठः, यत्तादृशपाठेन  
कस्यचिन्मूलपुस्तकस्य तादृशः पाठोऽनुमीयते ।

घटकत्वं विवक्ष्यते वा, तथाचोपमाननिरूपणस्य घटकं विवक्षो वा  
 यदुपमानं तत् सादृश्यप्रमाकरणरूपमिति धोक्ता । 'सादृश्ये-  
 त्वादि किञ्चित्पदशक्यतावच्छेदकत्वावगाधिना वा सादृश्यावच्छिन्न-  
 विग्रेयक-यत्किञ्चित्पदशक्यत्वप्रकारिका प्रमा तत्करणमित्यर्थः,  
 तेषां मते गोशृङ्गो गवयपदवाच्य इत्याकारिकैवोपमितिः, न तु  
 गवयो गवयपदवाच्य इत्याकारिका, सादृश्यस्यातिरिक्ततया गवय-  
 त्वजात्यपेक्षया अनुसूतेन तस्यैव गवयपदप्रवृत्तिनिमित्ततया उप-  
 मितौ पारतन्त्र्येण सादृश्ये शक्यतावच्छेदकत्वभावेन तस्यास्तदव-  
 गाधिना सादृश्यप्रमाकरणाद्योपमानरूपप्रमाणाभाभाभावेनैव सादृश्य-  
 प्रमाया उपमितित्वमर्थत एवावगम्यते । प्रमात्वानु प्रकृते ज्ञानत्वमेव  
 न तु तद्वति तत्प्रकारकत्वरूपं तन्निवेष्टे प्रयोज्यताभावात् । न च  
 प्रमाणाभिधानमव्यक्तं ज्ञानत्वाभिधानस्यैव सम्बन्धत्वात् इति वाच्यं  
 सूत्रे प्रमाणपदवचनात् 'प्रमाणात्मनश्च विविच्यते' इत्यनेन प्रमाणा-  
 निरूपणस्य प्रतिज्ञातत्वाच्च प्रमाकरणाद्यैव प्रमाणात् प्रमाणाभि-  
 धानात् । ननु गोशृङ्गं द्रव्यं सादृश्यं गवयपदशक्यतावच्छेदकमिति  
 स्वतिकरणेऽनुभवेऽतिव्याप्तिवारणाच्च प्रमात्वनिवेशनमावश्यकं स्यते-  
 र्यद्वैतपाक्षेण तेषां मतेऽप्रमाणादिति चेत्, न । तथापि सादृ-  
 श्यानुमितिकरणेऽतिव्याप्तेर्दुर्वारत्वात् अतः शक्यत्वप्रकारतानिरूपित-  
 विग्रेयतावच्छेदकत्वावच्छिन्नविग्रेयत्वानिरूपितशक्यतावच्छेदकत्वप्र-  
 कारताया निवेक्षनतया अतिव्याप्तिविरहात् अनुमितौ पारतन्त्र्येण  
 भावास्वीकारात् । न च तथापि सादृश्यप्रत्यक्षादिकरणेऽतिव्याप्ति-  
 रिति वाच्यं । सादृश्यविषयतानियतधर्मावच्छिन्नकार्यत्वानिरूपित-

कारणतायाः सत्त्वचटकत्वात् प्रत्यक्षत्वादेहादुद्भवविषयतामिच्छन्मा-  
भावात् । तादृशप्रमाकरस्य सादृशविशिष्टपिच्छप्रत्यक्षमिति  
सांख्यद्वयिकाः ।

नव्यास्तु सादृशप्रमा करणं घषेतिव्युत्पत्त्या सादृशप्रमान्वय-  
ज्ञानः, 'उपमानं' उपमितिः, 'प्रमाणं' ज्ञानत्वमेव, सौक्तिकप्रत्यक्ष-  
वा, तथाच सादृशप्रकारकसौक्तिकप्रत्यक्षजन्यज्ञानमुपमितिरेति  
पर्यवधितार्थः । न चैवमुपमानप्रमाणानिरूपणे अर्थात्तरं न्यूनत्वं वा  
इति वाच्यं । सादृशप्रमाकरणतानिरूपकत्वस्य उपमितौ ज्ञानकाले  
तुल्यविनिवेशतया उपमितिनिरूपितकरणताया अपि तादृश-  
प्रमाणां यद्वात् तस्यैव तत्त्वचक्षणमित्यर्थतो ज्ञाभात्, तथाच तादृश-  
प्रत्यक्षकरणतानिरूपकज्ञानकरणज्ञानत्वं उपमानप्रमाचक्षणं पर्य-  
वधितं, तादृशप्रत्यक्षकरणतानिरूपकज्ञानत्वमेवोपमितिचक्षणं, तादृ-  
शप्रत्यक्षानुवयवसाये उपमानसचक्षणं उपमित्यनुवयवसाये उपमिति-  
सचक्षणं अतिव्याप्तिवारणाय कारणतामुपेक्ष्य करणतामिवेशः,  
करणतानिरूपकत्वस्य तादृशप्रत्यक्षजन्यव्यापारजन्यत्वे सति तादृश-  
प्रत्यक्षजन्यत्वं तच्च विशेषद्वयनिवेशे प्रयोजनाभावात् सत्यनमेव  
सचक्षे निवेशं, तादृशज्ञानकरणत्वस्य तादृशज्ञानजनकव्यापारजनकत्वं  
अतो न विशेषणज्ञानादाहुपमानसचक्षणातिव्याप्तिः इति वदन्ति ।

वस्तुतस्तु सादृशप्रमा क्रियते येन इति व्युत्पत्त्या तादृशप्रमा-  
प्रयोजकमित्यर्थः, प्रमितसादृशनिरूपकमिति पर्यवधितं, तच्च गव-  
यादिनिष्ठं सादृश्यं निरूपकं गवादि अतएव गवयस्योपमानं गौः  
गोद्वेपमेवो गवय इति व्यवह्रियते लोकैः, तथाहि गवयपदोत्तर-

षष्ठ्या विशेष्यत्वमर्थः, उपपूर्वकमाधातोश्च सादृश्यप्रकारकप्रमाऽर्थः, तथाच गवयविशेष्यकसादृश्यप्रकारकप्रमानिरूपको गौरिति तदर्थः, गोरूपमेयो गवय इत्यस्य तु गोरिति षष्ठ्यर्थानिरूपितत्वं तथाच गोनिरूपितसादृश्यप्रकारकप्रमाविषयो गवय इत्यर्थः। अश्वस्योपमानं गौः गोरूपमेयोऽश्व इति व्यवहारवारणाय धात्वर्थं प्रमात्वान्तर्भावः, अतएव लक्षणोऽपि तन्निवेशितं, अन्यथा तादृश्यव्यवहारपत्तिः। उप-  
मितिस्तु सादृश्यप्रमेव, तादृश्यप्रमालङ्घ्यं तल्लक्षणमिति तु परमार्थः।

अपरे तु गवादिज्ञानमेव उपमानं लक्षणम् सादृश्यप्रकारक-  
प्रमाकरणत्वं। न च गवादिज्ञाने सादृश्यप्रमाकरणत्वं बाधितमिति  
वाच्यं। सादृश्यविशिष्टबुद्धौ सादृश्यज्ञानस्य विशेषणज्ञानविधया  
हेतुत्वात् तत्र च गोज्ञानस्य हेतुत्वात् निरूप्यज्ञाने निरूपकज्ञानस्य  
हेतुताया औत्सर्गिकत्वादिति यथाश्रुतमेव सम्यक् इत्याहुः। तन्मन्वं  
तत्र तत्करणताया अमिदुत्वात्, यदि तज्जनकजनकत्वमेव तत्करणत्वं  
तथापि गवयस्योपमानं गौरित्यादिव्यवहारानुपपत्तिः सादृश्यप्रमा-  
या धात्वर्थत्वेन गवादौ तदन्वयबाधात् स्वरजनकज्ञानजनकज्ञानविष-  
यतामन्वयेन तत्र तदन्वये तादृश्यसम्बन्धस्य दृष्ट्यनियामकतया अश्वो  
न गवयस्योपमानं इत्यत्र शाब्दबोधानुपपत्तेः सादृश्यप्रकारकज्ञान-  
जनकज्ञानस्य लक्षणया धात्वर्थत्वे तु गोरूपमेयो गवय इत्यादौ  
शाब्दानुत्पत्तेरवारणात् तत्र ज्ञानजन्यज्ञानजन्यसादृश्यप्रमाया धात्व-  
र्थत्वे ज्ञानजन्यज्ञानजन्यत्वस्य षष्ठ्यर्थत्वे वा लक्षणास्त्रीकारापत्तेः  
नानाव्युत्पत्तिस्त्रीकारप्रसङ्गात् तादृश्यसम्बन्धेन गोरन्वये तु नञ्सम-  
भिव्याहारस्थले तदसम्भवात्। वयन्तु गोविशेष्यकगवयसादृश्यप्रका-

मुपमानमिति केचित् । सादृश्यञ्च पदार्थान्तरम्,  
तथाहि । सादृश्यव्यवहाराद्बाधितादस्ति<sup>(१)</sup> सादृश्यं,

रूपप्रमाणकरणमित्यर्थः, तच्च गवयविशेष्यकगोसादृश्यज्ञानं प्रत्यक्षादि-  
रूपं अतिदेशवाक्यार्थस्वरूपव्यापारद्वारा तत्त्वन्यं गोविशेष्यक-  
गवयसादृश्यज्ञानमुपमितिरित्यर्थास्तभ्यते इति वदामः ।

ननु सादृश्यस्यानुगतस्थाभावात् एकविधसादृश्यनिवेशे अन्यो-  
पमानेऽप्याप्तिः साम्यदायिकमते सादृश्यस्य स्वरूपतोऽभावात् गव-  
यलमुपेक्ष्य तच्च शक्यतावच्छेदकत्वकल्पने गौरवञ्च इत्यत आह,  
'सादृश्यञ्चेति, 'पदार्थान्तरं' अतिरिक्तपदार्थः, तथाच सोऽनुगतः  
स्वरूपतो भातोऽपि इति नानुपपत्तिरिति भावः । ननु तस्याति-  
रिक्तपदार्थत्वे किं मानमित्याकाङ्क्षायां तस्य तथात्वे युक्तिमाह,  
'तथाहीति, 'तथाहि' सादृश्यस्यातिरिक्तपदार्थतां जानीहि इत्यर्थः,  
तथादौ सादृश्यमेव प्रमाणयति, 'सादृश्यव्यवहारादिति, धर्म्य-  
सिद्धौ धर्मविवेचनाया उन्मत्ततासम्पादकत्वादिति भावः । बाधि-  
तव्यवहारस्याप्रमाणत्वेन वस्तुमाधकत्वादाह, 'अबाधितादिति । अथा-  
बाधितत्वं न भ्रमसामान्यभिज्ञज्ञानजनकत्वं तन्मते भ्रमाप्रसिद्धेः ।  
नापि प्रमाजनकत्वं, भ्रमस्यापि किञ्चिदंशे प्रमात्वसम्भवात् । नापि  
सम्मात्रविषयकज्ञानजनकत्वं, मात्रार्थाप्रसिद्धेः । अत एवासद्विषय-  
कान्यज्ञानजनकत्वमित्यपि न, अमतोऽप्रसिद्धेरिति चेत्, सन्निकृपितं

(१)\* सादृश्यव्यवहाराद्बाधितादस्त्येति ख० ।

तच्च न प्रतिपदार्थमेकं सर्वस्य सर्वसदृशत्वापत्तेः सुसदृश-  
मन्दसदृशव्यवहारस्य तदेकत्वेऽनुपपत्तेश्च । न च व्यञ्ज-  
कभूयःसामान्याख्यत्व-भूयत्त्वाभ्यां तद्वीरिति वार्ष्णेयः ।

यावत्स्वविषयिताकलं स्वविषयितात्वव्यापकसन्निरूपितत्वकलमिति  
यावत्, इति साम्प्रदायिकाः तन्न, बाधितव्यवहारस्यापि तथालात् ।  
वस्तुतस्तु धर्म-धर्मिषाकाङ्क्षवैशिष्ट्यानवगाहिज्ञानसामान्यभिन्नज्ञान-  
जनकत्वं तत् । अबाधितत्वमनिवार्यत्वमित्यपि कश्चित् । सादृश्यत्व-  
स्यानुगतत्वादेव तस्यानुगतत्वं न लेकत्वादित्याह, 'तच्चेति सादृश्यत्वे-  
त्यर्थः । ननु तस्यैकत्वे का चतिरित्याकाङ्क्षयामाह, 'सर्वस्येत्यादि,  
तथाच गवयनिष्ठगोसादृश्यस्य खरनिष्ठाश्वसादृश्याभिन्नतया गवयो-  
ऽश्वसदृश-इति व्यवहारापत्तिरिति भावः ।

ननु सादृश्यस्य एकत्वेऽपि अस्मन्निरूपितत्वविशिष्टसादृश्याधि-  
करणताया गवये बाधस्तथा व्यवहारः अश्वसादृश्यं गवयवृत्ति  
इति व्यवहारस्य दृष्टत्वादित्यतो दोषान्तरमाह, 'सुसदृशेति, 'तदेकत्वे'  
सादृश्यस्यैकत्वे, 'अनुपपत्तेरिति, तद्गतभूयोधर्मवति यत्सादृश्यं तत्  
सुसादृश्यं तद्गतास्पधर्मवति यत्सादृश्यं तन्मन्दसादृश्यं यथा गोसदृशो  
गवयः अश्वसदृशः पीतगौरित्यादौ तस्यैकत्वे तन्नोपपद्यते विरुद्धयोः  
शोभनत्व-मन्दत्वयोरेकवासम्भवात् इति भावः । अङ्गते, 'न चेति  
सादृश्यज्ञानजनकज्ञानविषयाणां सादृश्यनियतानां वा भूयसां साधा-  
रणधर्माणां अस्पष्ट-वज्रत्वज्ञानाभ्यामित्यर्थः, 'तद्वीरिति सुसदृशत्व-  
मन्दसदृशत्वधीर्यत इति व्युत्पत्त्या तद्व्यवहार इत्यर्थः, तथाच तयोः

बहुभिरल्पैश्च व्यञ्ज्यमानघटादौ ह्रास-वृद्धोरदर्शनात्  
व्यञ्जकाभिमततादेव व्यवहारसिद्धौ अतिरिक्तासिद्धेयः ।  
नापि संयोगवत् व्यासज्यवृत्त्यनेकम्, गोत्वोपलक्षित-  
सादृश्याश्रयत्वात् गवयवत् गौरपि सुसदृशत्वप्रसङ्गात्  
गौरसन्निकर्षे संयोगवदप्रत्यक्षत्वप्रसङ्गाच्च । प्रत्यक्षत्वे वा

कालिकाव्याप्यवृत्तितया एकस्मिन् समावेशसम्भवादिति भावः ।  
शङ्कां निरस्यति, 'बहुभिरित्यादि, 'घटादौ' घटादिनिष्ठसादृश्ये  
इत्यर्थः, घटादिरादिराश्रयो यस्येति व्युत्पत्तेः, 'ह्रासवृद्धोः' व्यञ्ज-  
कानामल्प-वृद्धत्वयोः, 'अदर्शनात्' सर्वत्र ज्ञातुमशक्यत्वात् तथाच  
यत्र तादृशज्ञानं नास्ति तत्र तादृशव्यवहारो न स्यादिति भावः ।  
ननु यत्र तादृशज्ञानं नास्ति तत्र तादृशव्यवहार एव नेत्यतो  
दोषान्तरमाह, 'व्यञ्जकाभिमततादेवेति, तद्गतभूयःसाधारणधर्मा-  
देवेत्यर्थः, 'व्यवहारसिद्धौ' सादृश्यव्यवहारोपपत्तौ, 'अतिरिक्तासिद्धेः,  
तस्यातिरिक्तपदार्थत्वासिद्धेः, व्यवहारस्यैव तत्कल्पकत्वादिति भावः ।

पुनः शङ्कते, 'नापीति, 'व्यासव्यवृत्ति' उभयवृत्तौत्यर्थः, 'अनेक-  
मिति, एकत्वे उक्तदोषतादवस्थादिति भावः । गोत्वविशिष्टसादृश्यस्य  
गवये बाधात् 'गोत्वोपलक्षितेति' फलितं, 'सुसदृशत्वप्रसङ्गादिति  
तथाच गोसदृशो गौरिति व्यवहारप्रसङ्गादित्यर्थः । ननु स्वनिरूपि-  
तत्वविशिष्टसंयोगस्यैव स्वनिरूपितत्वविशिष्टसादृश्यस्य स्मिन् बाधाच्च  
तथा व्यवहार इत्यत आह, 'गौरसन्निकर्षे' इति, 'अप्रत्यक्षत्वप्रसङ्गात्'



## गवयनिरूपितसादृश्यस्यैकवित्तिवेद्यत्वेन गोनिष्ठतया

तद्विषयकलौकिकप्रत्यक्षाभावप्रसङ्गात्, निरूप्यसाक्षात्कारस्य निरूपकसाक्षात्काराधीनत्वादिति भावः । ननु सादृश्यस्य सामान्यादिगतत्वेनासमवेतत्वात् लौकिकसन्निकर्षाभावेन न लौकिकप्रत्यक्षविषयत्वं किन्त्वलौकिकप्रत्यक्षविषयत्वमेवातो नोक्तदोष इत्यत आह, 'प्रत्यक्षत्वे वेति, अलौकिकप्रत्यक्षमात्रनिरूपितविषयत्वे वेत्यर्थः । 'एकवित्तिवेद्यत्वेन' तज्ज्ञानरूपैकोपनयसन्निकर्षवेद्यत्वेन, 'चाक्षुषत्वप्रसङ्ग इति उपनौतचाक्षुषविषयत्वप्रसङ्ग इत्यर्थः, उपनौतप्रत्यक्षे विशेष्यविशेषणभावस्य कामचारादिति भावः । इति साम्प्रदायिकाः ।

वस्तुतस्तु ननु निरूप्यसाक्षात्कारे निरूपकसाक्षात्कारस्य हेतुत्वे मानाभावः गगनसंयुक्तो घट इत्यादिसंयोगसाक्षात्कारे व्यभिचारात् परन्तु सम्बन्धसाक्षात्कारे सम्बन्धिनोरेकतरसाक्षात्कारस्यापि सम्बन्धसाक्षात्कारत्वेन हेतुत्वं घटसंयोगि गगनमिति साक्षात्कारस्य सन्निकर्षाभावादेव वारणसम्भवादित्यत आह, 'प्रत्यक्षत्वे वेति गोरसन्निकर्षदृश्यामपि गोसादृश्यस्य लौकिकप्रत्यक्षविषयत्वे वा इत्यर्थः, स्वीकृते इति शेषः, 'एकवित्तिवेद्यत्वेन' एकसामग्रीयाङ्गत्वेन गो-गवयसन्निकर्षदृशायां सादृशसामग्रीतो गवये गोसादृश्यदृशः गवि गवयसादृश्यदृशादिका तादृशसामग्येव इति नियमतो द्विविधविषयकचाक्षुषप्रसङ्ग इत्यर्थः । 'अथवा एकवित्तिवेद्यत्वेन' एकज्ञानविषयत्वेन, नियमत इत्यादिः, अभेदे तृतीया, तथाच तादृशविषयत्वाभिन्नचाक्षुषविषयत्वप्रसङ्ग इत्यर्थः, सामग्र्या अविशेषादिति भावः । इति

चासृषत्वप्रसङ्गः, किन्तु प्रत्याश्रयं भिन्नम् । न चैकै-  
कस्य व्यभिचारादनुगतरूपाभावाच्चानुगतप्रत्ययः सादृ-  
श्यपदव्युत्पत्तिश्च न स्यादिति वाच्यं । अनुगताकारवि-

तु सारं, इदमापातत उभयसादृश्यभासकसामग्रीसङ्गावे एकज्ञान-  
विषयत्वमिष्टमेव, न हि बाधाभावादिघटितसामग्र्योरैक्यं सम्भवति,  
अन्यथा सिद्धान्तिमतेऽप्यनिसारात् । अतएव एतत्कल्पेऽग्निर्भरसूच-  
नाथैव वाग्वद् उक्त इत्यप्यन्ये । तदा किमित्याकाङ्क्षायामाह, 'प्रत्या-  
श्रयमिति, 'भिन्नमिति, तथाच न पूर्वोक्तदोषाणामवकाश इति  
भावः । 'न चेति 'वाच्यमिति परेणात्वयः, 'एकैकस्य' गवय-महिषा-  
दिनिष्ठस्य गोसादृश्यस्य, 'व्यभिचारात्' अयं गोसदृश इति प्रतीति-  
विषयनिष्ठभेदप्रतियोगितावच्छेदकत्वात् । ननु सादृश्यानां प्रत्या-  
श्रयभिन्नत्वेऽपि सादृश्यवृत्त्यनुगतधर्मादेवानुगतप्रत्ययः पदव्युत्पत्तिश्च  
स्यादित्यत आह, 'अनुगतरूपाभावाच्चेति, अनुगतप्रत्ययाभावे कदाचि-  
दिष्टापत्तिरसम्भवात् पदव्युत्पत्तिपर्यन्तानुधावनं, गोसादृश्यानामननुगमे  
सदृशपदजन्यबोधविषयतावच्छेदकत्वावच्छिन्नशब्देनविषयतारूपा पद-  
शक्तिर्न स्यादित्यर्थः, यथाश्रुतन्तु न सङ्गच्छते सादृश्येत्यस्य वाक्यत्वेन  
पदत्वाभावात् । सादृश्यानां तद्वृत्तिधर्माणाञ्चाननुगमे आनन्दभयेन  
सादृश्यपदस्य सादृश्यविशिष्टे शक्तिकल्पनाऽसम्भवात् पदाशक्यत्वेन  
सादृश्यमल्लीकं स्यात् कथञ्चित्तदादिपदशक्यत्वेऽपि सदृशपदाबोध्य-  
त्वप्रसङ्गस्य दुर्वारत्वमिति भावः । शङ्कां निरस्यति, 'अनुगताकारेति,  
पञ्चम्यन्तचयं 'तयोदपपत्तेरित्यन्वितं, सादृश्यत्वेऽनुगताकारवित्ति-

तिवेद्यसादृश्यत्वसामान्यात् सप्तपदार्थातिरिक्तत्वाद्वा  
जातिवदन्त्यविशेषवच्च स्वलक्षणाद्वा<sup>(१)</sup> तयोरुपपत्तेः ।

वेद्यत्वकथनेन तस्यानुगमे प्रमाणं प्रदर्शितं तथाच सादृश्यत्वमनुगतं  
अनुगतप्रतीतिविषयत्वात् घटत्ववत् विषयानुगमं विना प्रतीत्य-  
नुगमासम्भवात् इत्यनुकूलतर्कसहितमनुमानमेव तच्च प्रमाणमिति  
भावः । 'सामान्यात्' सामान्यधर्मात् । ननु किं नाम सादृश्यत्वं न  
जातिरसमवेतत्वात् समवेतत्वेऽपि स्वरूपतोऽप्रकारत्वात्, नाप्यखण्डो-  
पाधिस्त एव, किन्तु स्वरूपसम्बन्धविशेष इति तस्यापि नानात्वं  
दुर्वारं उक्तानुमानस्य बाधदूषणयस्तत्वादित्यत आह, 'समेति, तथाच  
सप्तपदार्थभिन्नत्वमेव सादृश्यत्वं तादृशभेदस्यैकत्वेन सकलसादृश्यवृत्ति-  
त्वेन चानुगतत्वात् इति भावः । ननु सप्तपदार्थभिन्नत्वमेव तच्चासिद्धं  
प्रमाणाभावात् अत आह, 'जातिवदिति जातौ यथा स्वलक्षणात्  
सात्म्यकव्यावर्तकधर्मात् तयोरुपपत्तिस्तथेत्यर्थः, एवमप्येऽपि, जाति-  
त्वस्य स्वरूपसम्बन्धरूपतया जातिरूपत्वेऽपि यत्त्वत्त्ववत् यथानुगतत्वं  
तथा इति पर्यवसितं, तथाच नानात्वेऽप्यनुगतत्वं भवतापि स्वीकार्य-  
मिति सादृश्यत्वस्य स्वरूपसम्बन्धरूपत्वेऽनुगतत्वं दुरपवादमेवेति भावः ।  
ननु जातित्वं ध्वंसाप्रतियोगित्वे सत्यनेकवृत्तित्वं, अनेकत्वन्तु स्वप्रति-  
योगिवृत्तित्व-स्वसामानाधिकरण्योभयसम्बन्धेन भेदविशिष्टत्वं तच्चानु-  
गतमेव यत्त्व-तत्त्वयोरनुगतत्वन्तु प्रमाणासिद्धमित्यत आह, 'अन्यवि-  
शेषवच्चेति पदार्थनिरूपणे योऽन्यः अभावपदार्थः तच्चेत्यर्थः, अतएव

(१) स्वसाक्षात्कारत्वादिति ख० ।

“न रूपं रूपवत्त्वेन क्रियावत्त्वात् न कर्म तत् । न शेषः समवायित्वात् तमोऽन्यद्भ्यमिष्यते” । इत्यत्र शेषः अभावः इत्युपायकारेण व्याख्यातं । तथाचाभावत्वमनुयोगिताविशेषः तस्य स्वरूपसम्बन्धरूपत्वेनाभावरूप- तथा अननुगतत्वेऽपि यथानुगतप्रत्ययादिस्मृत्वात्कं तथाचापीति भावः । अभावत्वस्याखण्डोपाधिले भावभिन्नत्वस्वरूपत्वेऽप्याह, ‘विशेषेति । न चासमासलिखनपरित्यागे वीजाभाव इति वाच्यं । स्वतन्त्रे- ष्वस्य नियन्तुमशक्यत्वात् एतेनाभावविशेषवच्चेत्यनुक्ता अन्वविशेषव- चेति कथमुक्तं इत्यनुयोगोऽपि निरस्तः । परमाणूनां व्यावर्त्तको विशेष-एव तद्व्यावर्त्तकन्तु स्वमेवानवस्थाभयात् विशेषत्वस्य स्वरूप- सम्बन्धरूपत्वेन विशेषरूपत्वात् इत्यनुगतस्यापि अनुगतप्रत्ययादि- स्मृत्वात्कत्वं भवतापि स्वीकार्यमिति भावः ।

साम्प्रदायिकास्तु अवयवानामन्तः परमाणुः तन्निष्ठोऽन्यः, तथाच परमाणुनिष्ठविशेषवच्चेत्यर्थः, अतएव समासलिखनमपि सङ्गच्छते । न च परमाणुनिष्ठत्वाभिधानमनर्थकं, विशेषपदस्य व्यावर्त्तकपरत्वात् स च फलतो विशेष एव तच्च तदभिधानेन विशेषे प्रामाणिकत्व- प्रतिपादनात्, तथाहि परमाणूनां परस्परभेदसिद्ध्यर्थमवश्यमेको- व्यावर्त्तकः स्वीकरणीयः अन्यथा सकलपरमाणुनामैक्यपत्तेः तथाच तेषां व्यावर्त्तनान्यथानुपपत्तिरेव तच्च प्रमाणमिति भावः । न च नित्यद्रव्यमिष्टेति किं नोक्तमिति वाच्यं । गगनादौ शब्दादेर्व्यावर्त्त- कत्वसम्भवेन तच्च विशेषानभ्युपगमेऽपि चत्यभावादिति भावः । शेषः पूर्ववदित्याहुः ।

ननु सादृश्यस्यातिरिक्तत्वे किं मानं इत्याशङ्क्य तत्तत्पदार्थ-

तच्च न द्रव्यं गुणः कर्म वा गुण-कर्मवृत्तित्वात् । न च  
सदृशाश्रयत्वादेव<sup>(१)</sup> तच्च व्यवहारः, आश्रयवैसादृश्ये-  
ऽपि तच्च तत्प्रतीतेः । अत एव नाश्रयसादृश्यासंसर्गा-

कूटं हेतुलक्ष्य द्रव्यादिसमुदायभिन्नत्वं सादृश्ये साधयितुकामोऽपि  
प्रत्येकपदार्थभेदान् साधयितुमुपक्रमते, 'तच्चेति, 'तच्च' सादृश्यस्य  
इत्यर्थः, 'गुण-कर्मवृत्तित्वात्' इति वैकल्पिको हेतुः, तथाच गुणवृत्ति-  
त्वात् कर्मवृत्तित्वाच्च इत्यर्थः । न च आधेयत्वादिसम्बन्धस्य वृत्त्य-  
नियमेकत्वेऽपि कालिकसम्बन्धेन द्रव्यादेर्गुण-कर्मवृत्तित्वात् व्यभिचार-  
इति वाच्यं । तदन्यसम्बन्धेन वृत्तित्वस्यैव हेतुत्वात् ।

केचित्तु 'वृत्तित्वात्' समवेतत्वात्, इत्याहुः, तन्मन्दं सादृश्यस्य  
समवेतत्वे मानाभावेन स्वरूपासिद्धेः ।

शङ्कते, 'न चेति, 'सदृशाश्रयत्वादेवेति सदृश आश्रयो यस्य  
इति व्युत्पत्त्या सदृशाश्रयवृत्तित्वादेवेत्यर्थः, 'तच्च' गुण-कर्मसादृश्य-  
स्यले, 'व्यवहार इति, तथाहि गोरूपसदृशं गवयरूपं गोगमनसदृशं  
गवयगमनमित्यादौ गोसदृशवृत्तित्वमेव विषयः तथाच सादृश्ये  
गुण-कर्मवृत्तित्वाभावादुक्तानुमाने स्वरूपासिद्धिरिति भावः । 'आश्र-  
यवैसादृश्येऽपि आश्रयस्य सादृश्याभावेऽपि, 'तत्प्रतीतेः' तस्य प्रतीति-  
र्यत इति व्युत्पत्त्या तद्व्यवहारादित्यर्थः । तथाच गोरूपसदृशमश्वरूपं  
इत्यादिव्यवहारो न स्यात् अथे गोसादृश्याभावात् इति भावः ।

(१) सदृशाश्रयवृत्तित्वादेवेति ख० ।

ग्रहात् सः, बाधकाभावादविशेषेण वैपरीत्यसम्भवाच्च ।  
नापि सामान्यं, तद्वि न सर्ववृत्त्येकमनभ्युपगमात्  
सुसदृश-मन्दसदृशव्यवहारानुपपत्तेश्च । अथ विजातीय-  
यत्वे सत्यवयव-गुण-कर्मवृत्तिभूयःसामान्यं तत्, अत-

नन्वेषे गोसादृश्याभावेऽपि तदसंसर्गापह्नात्तादृशव्यवहारः स्यात्  
इत्याशङ्क्य निषेधति, 'अत एवेति वक्ष्यमाणदोषादेव, 'सः' तादृशव्यव-  
हारः, 'बाधकाभावात्' गुण-कर्मणोः सादृश्यसत्त्वे बाधकाभावात् । ननु  
बाधकासत्त्वेऽपि साधकविरहादेव तथोर्न सादृश्यसिद्धिरित्यत आह,  
'अविशेषेणेति साधकविरहस्य तुल्यत्वेनेत्यर्थः, 'वैपरीत्यसम्भवाच्चेति  
गुण-कर्मणोरेव सादृश्यं द्रव्ये तदभाव इति कथं न रोचयेरिति  
भावः । गोसादृशो गवय इत्यादिव्यवहारस्य गोरूपसादृशरूपाश्रयत्व-  
विषयकत्वादेर्वक्तव्यतासम्भवादिति भावः । सामान्यभेदमपि तच्च  
साधयति, 'नापीति, 'तद्वि' सादृश्यं हि, अनभ्युपगमे हेतुमाह,  
'सुदृशेत्यादि, तथाचानेकावृत्तित्वमेव तच्च सामान्यभेदसाधको  
हेतुरिति भावः । वस्तुतस्तु प्रत्याश्रयभिन्नस्वरूपहेतुरेव एतत्प्रति-  
पाद्यः अन्यथा समवायाभावयोर्भेदसाधकहेत्वन्तु न्यूनतापत्तेः ।  
द्रव्यभेदसाधकहेतुनैव विशेषभेदसिद्धिः सामान्यभेदसाधकहेतुना तु  
समवायाभावभेदसिद्धिरिति हेत्वन्तरानुसन्धानानपेक्षणात्तस्मिन् ।

इदानीं मीमांसकः स्वपक्षं निर्वूढं कृत्वा विपक्षपक्षानुपन्यस्य  
दूषयति, 'अथेति, तथाच स्ववृत्त्यसाधारणधर्मशून्यत्वे सति अव-  
यवगुण-कर्मवृत्तिभूयःसाधारणधर्मवत्त्वं सादृश्यं इति पर्यवसितं,

एव दूरस्थे प्रतियोगिनि भूयःसामान्याज्ञानान्न तथा सादृश्यप्रत्ययः वनं प्रासादा इतिवत् बहुत्वस्य समुदायत्वस्य वैकल्यत्वादेकं सादृश्यमिति<sup>(१)</sup> धौ-प्रयोगौ अन्यथा वनाद्यपि अर्थान्तरं स्यात्, सामान्यस्य बहु-  
 कश्चिदवयवसाम्यात् कश्चिद्रूपादिसाम्यात् कश्चित् क्रियासाम्यात् सादृश्यप्रतीतिर्न भवति किन्तु एतन्नित्यसाम्यादेव इति धर्मे वृत्तान्तविशेषणं, धर्मेणि तादृशधर्मवत्त्वं स्वाश्रयाश्रयत्वसम्बन्धेन बोध्यं तादृशैकधर्मवत्त्वेऽपि न सादृश्यमिति भूयस्त्वनिवेशः । एक-  
 निष्ठामाधारणधर्मस्यापरत्रासम्भवात् साधारणत्वनिवेशः । अत्र युक्तिमप्याह, 'अत एवेति, सादृश्यस्य एतादृशरूपत्वादेवेत्यर्थः, 'दूरस्थे' अस्मिन्नष्टे, 'प्रतियोगिनि' गवादौ, 'न तथा सादृश्यप्रत्ययः' न निरुक्तसादृश्यलौकिकप्रत्यय इत्यर्थः । ननु तस्य भूयःसामान्य-  
 रूपत्वे एकं सादृश्यमिति प्रत्ययो व्यवहारश्च न स्यादित्यत आह, 'वनं प्रासादा इतिवदिति, 'समुदायत्वस्य' समुदायत्वरूपस्य, 'वैकल्य-  
 त्वात्' उत्पाद्यत्वात् तद्विषयत्वेनाविवक्षितत्वादिति यावत्, 'प्रयोगः' व्यवहारः, अविवक्षितत्वे दृष्टान्तः 'प्रासादा इतिवदिति, एकत्व-  
 विशिष्टवने बज्रत्वविशिष्टप्रासादाभिन्नत्वान्वयसम्भवात् यथा प्रासा-  
 दादेर्बज्रत्वमविवक्षितं तथाचापीति भावः ।

ननु तत्र बज्रत्वं विवक्षितमेव इति दृष्टान्तामिद्धिरित्यत आह, 'अन्येति तत्र बज्रत्वस्य विवक्षितत्वे, 'अर्थान्तरं' प्रासादाभेदावस्था-  
 निरूपकं, 'स्यादिति, एकस्मिन् बज्रत्वस्य बाधितत्वादिति भावः ।

त्वात्पत्वाभ्यां सुसदृश-मन्दसदृशव्यवहारः, तदुच्यते,  
“सामान्यान्वेव भूयांसि गुणावयव-कर्मणाम् । भिन्न-  
प्रधानसामान्यव्यक्तं सादृश्यमिष्यते” ॥ इति, न, साजा-  
त्येऽप्यरविन्दद्वयवत् सजातीयावयवादिशून्ये गुणादौ

ननु उक्तधर्माणां सादृश्यत्वे सुसदृश-मन्दसदृशव्यवहारो न स्यादत-  
स्तमप्युपपादयति, ‘सामान्यस्येति, उक्तधर्माणां सादृश्यरूपत्वे भट्ट-  
कारिकामपि प्रमाणयति, ‘तदुच्यत इति, तदर्थस्य ‘गुणावयव-  
कर्माणां’, ‘भूयांसि सामान्यान्वेव’ अनेके साधारणधर्मा एव,  
‘भिन्नप्रधानसामान्यव्यक्तं’ प्रतियोगिवृत्त्यसाधारणधर्मभिन्नासाधारण-  
धर्ममिलितं प्रतियोग्यवृत्त्यसाधारणधर्मविशिष्टमिति यावत्, तथाच  
तद्वृत्त्यसाधारणधर्मवत्त्वमेव तद्वैजात्यमिति भावः । उद्देश्य-विधेय-  
भावेनाश्वयस्यत्वे उद्देश्यगतलिङ्ग-सङ्ख्ययोरविवक्षितत्वात् ‘द्वयते’  
इत्येकवचनं । दूषयति, ‘नेति, ‘साजात्येऽपि’ वैजात्यविरहेऽपि  
इत्यर्थः, ‘अरविन्दद्वयवत्’ सदृशं पङ्कजद्वयमित्यादाविवेत्यर्थः, तथाच  
वैजात्यनिवेशे तत्र सादृश्यप्रत्ययो न स्यादिति भावः । ननूक्तस्थले  
असाधारणधर्मा न पदालं तस्य व्यक्त्यन्तरसाधारणत्वात् किंस्वदम्ब-  
मेव इति तत्र वैजात्यमस्येव इत्यतो दोषान्तरमाह, ‘सजातीयेति,  
‘अवयवादीत्यादिपदानुण-कर्मापरिग्रहः, अवयवादिगतसाधारण-  
धर्मशून्ये इत्यर्थः, ‘गुणादावित्यादिपदात् कर्मापरिग्रहः । ननु  
गुणे० कर्माणि च सदृशाश्रयत्वादेव तत्प्रत्यय इत्यत आह, ‘जातौ



जातौ च सदृशप्रत्ययात्<sup>(१)</sup> विसदृशयोः करभ-रासभ-  
योस्तत्सत्त्वाच्च । नापि धर्म्यन्तरे धर्म्यन्तरवृत्तिधर्मबाहु-  
ल्यम्, असाधारणधर्मशून्यत्वे सति तद्गतभूयोधर्मवत्त्वं  
वा, खनिष्ठात्यन्ताभावप्रतियोगिधर्मसमानाधिकरण-

चेति, गुण-कर्मगतजातौ चेत्यर्थः । 'सदृशेति धर्मपरो निद्देशः, तथाच  
सदृशलप्रत्ययादित्यर्थः, कश्चित्तथैव पाठः । ननु जातौ तत्प्रत्ययस्य  
सदृशाश्रयकत्वमेव विषयवति यद्युच्यते तदाप्याह, 'विसदृशयो-  
रिति, विसदृशावयवादियुतयोरित्यर्थः, 'करभः' करिग्रिशः, "करभः  
करिशावक इत्यमरकोषात् । तयोरवयवादीनामत्यन्तवैलक्षण्येऽपि  
रासभोऽयं करभ इव खादति इत्यादौ यत्किञ्चित्किञ्चासाम्येऽपि  
सादृश्यव्यवहारात् भवन्मते तदनुपपत्तेः गुणादित्रयाणां साम्याभावा-  
दिति भावः । तस्यैवापरकल्पानपि दूषयति, 'नापीति, 'धर्म्यन्तर-  
इति खभिन्ननिष्ठं खवृत्तिधर्मबाहुल्यमित्यर्थः, खभिन्ननिष्ठत्वञ्च  
स्वाश्रयाश्रयत्वसम्बन्धेन, खस्मिन् खसादृश्यवारणाय धर्मं खभिन्न-  
वृत्तिलनिवेशः । 'असाधारणेति तद्वृत्त्यसाधारणधर्मशून्यत्वे सति  
तद्गतभूयोधर्मवत्त्वमित्यर्थः, खस्मिन् खसादृश्यवारणाय सत्यन्तं ।  
'खनिष्ठेति, खस्मिन् खसादृश्यवारणाय धर्मं प्रतियोग्यन्तं । परस्पर-  
व्यधिकरणधर्माणां कुत्राप्यसत्त्वात् समानाधिकरणत्वं धर्मविशेषणं,  
तादृशयत्किञ्चिद्धर्मवत्त्वेऽपि सादृश्याव्यवहारात् भूयस्खनिवेशः । कल्प-

भूयोधर्मवत्त्वं वा, चिचतुःपञ्चादिभेदेन भूयस्त्वस्या-  
ननुगमात्<sup>(१)</sup> । न च कपिञ्जलवस्त्रित्वपर्यवसन्नं,  
विसदृशयोरपि इस्ति-मशकयोः सादृश्यप्रसङ्गात् ।  
तदुक्तम् । “एवं जाति-गुण-द्रव्य-क्रियाशक्तिषु धर्म-  
तः । एकैकद्विचिसाधर्म्याभेदादेकच चिचता” इति ॥  
अथ व्यावर्त्तकधर्मापेक्षया तद्गतधर्मबाहुल्यं सादृश्यं,

अथनेकदैव दूषयति, ‘चिचतुरित्यादि, ‘अननुगमादिति । शङ्कते,  
‘न चेति, ‘कपिञ्जलवदिति, “कपिञ्जलानालभेत” इति श्रुतौ बह्व-  
वचनस्य चतुष्ट-पञ्चत्वादिशक्तत्वे “मा हिंस्यात् सर्वाभूतानि” इति  
श्रुतौ विरोधभञ्जनाय भूतपदस्य कपिञ्जलातिरिक्तपरतया तथा-  
नेकभेदनिवेशे गौरवापत्तिरिति बह्ववचनस्य चित्ते शक्तिरवश्योपेया  
तथाचापि भूयस्त्वं चित्तमेवेति भावः । ‘प्रसङ्गादिति, शृण्वादि-  
मत्वस्य मशकैऽपि सत्त्वादिति भावः । द्विचिधर्मसाध्येऽपि न सादृ-  
श्यमित्यत्र प्रमाणमात्रं, ‘तदुक्तमिति, ‘एवमित्यादि, ‘एवं’ भूयस्त्वस्य  
सादृश्यघटकत्वे, तथाच जात्यादिरूपस्वगतधर्मानपेक्ष्य एकैकद्विचि-  
साधर्म्यवैलक्षण्यात् यत्र तयोरेकस्मिन् वैलक्ष्यं तत्र न सादृश्यमिति  
भावः । शङ्कते, ‘अथेति, ‘व्यावर्त्तकेति असाधारणेत्यर्थः, ‘तद्गतधर्मैति  
तद्गतसाधारणधर्मैत्यर्थः । ननु बाहुल्यस्याननुगमात्तत्त्वघटकत्वासम्भवः

(१) भूयस्त्वस्याननुगतत्वादिति ख० ।

बाहुल्यञ्च चिचतुरादिघनगुणं, हस्ति-मशकयोस्तु बहु  
व्यावर्त्तकं साधारणन्वत्यमेत एव किञ्चिद्भेदाधिष्ठानं  
सादृश्यमुच्यते इति चेत्, न, व्यावर्त्तकसमसङ्ख्येनाल्पे-  
नागणितेनापि धर्मेण सादृश्यव्यवहारात् ।

किञ्च सामान्यान्याश्रयभेदेनाभिन्नानि भवन्ति,  
सादृश्यन्तु भिन्नम्, सामान्यं निष्प्रतियोगिकं तदनि-

इत्यत आह, 'बाहुल्यञ्चेति, 'अनुगतमिति, तथाच वज्रलमिति  
व्यवहारविषयत्वमेव बाहुल्यमिति भावः । पूर्व्वलक्षणप्रसङ्गातिप्रसङ्गं  
वारयति, 'हस्ति-मशकयोस्त्विति, 'व्यावर्त्तकमिति, हस्ति-मश-  
कत्वादिरूपमिति शेषः, 'साधारणमिति, शुण्डवत्त्वादिरूपमिति  
शेषः । उपसंहरति, 'एत इति स्वरुच्यसाधारणधर्मापेक्षया वज्र-  
लसाधारणधर्मा एवेत्यर्थः, 'किञ्चिद्भेदाधिष्ठानं' प्रतियोगिभेद-  
सङ्गतं । तथाच तद्विज्ञाने सति स्वरुच्यसाधारणधर्मवज्रलतद्गत-  
भूयोधर्मवत्वं तस्मिन्निष्ठमादृश्यमिति पर्यवसितं । दूषयति,  
'नेति, 'समसङ्ख्येनेत्यस्य 'धर्मेणेत्यत्रान्वयः, एवमप्येऽपि । ननु  
गणनभ्रान्तिवशात्तत्र व्यवहार इत्यत आह, 'अगणितेनापीति,  
'व्यवहारादिति, तथाच अगणनस्थले बाहुल्यज्ञानात् तन्मते तद्वि-  
वहारो न स्यादिति भावः । ननु व्यवहारविषयत्वरूपबाहुल्यं न  
गणनसापेक्षं संख्याया एव तत्सापेक्षत्वादिति यदि ब्रूयात्तदाप्याह,  
'किञ्चेति, 'भिन्नमिति, 'प्रत्याश्रयमित्यादिः, तथाच सामान्यवि-

रूप्यञ्च । सादृश्यन्तु सप्रतियोगिकं तद्वैयर्थ्यञ्च ।  
अथ भेदे सति तद्वत्तत्त्वयःसामान्यवत्त्वं सादृश्यं भेदश्च  
प्रत्याश्रयमन्यः सप्रतियोगिकश्चेति चेत्, तर्हि सादृ-  
श्यस्य भेदघटितत्वेन सावधित्वे तस्मात् सदृश इति  
स्यात् न तु तेन तस्य वा सदृश इति स्यात् । न च  
सादृश्यस्यापि सप्रतियोगिकत्वेन तस्मात् सदृश इति  
स्यात्, सावधौ हि तथा प्रतीति-प्रयोगौ न तु प्रतियो-  
गिनि, अभावेऽपि घटादिति<sup>(१)</sup> प्रतीतिप्रसङ्गात् । अपि

रुद्धधर्मावत्त्वात् तद्वेदमिद्व्या सामान्यरूपता तस्य न सम्भवतीति  
भावः । एवमप्येऽपि, 'तद्वन्निरूप्यते' यद्वत्तत्त्वयःसामान्यं तद्वन्निरूप्यते-  
त्यर्थः, विरुद्धधर्मान्तरमपि दर्शयति, 'तद्वैयर्थ्यञ्चेति, 'चकारात्त-  
न्निरूप्यत्वसंग्रहः । शङ्कते, 'अथेति, दृष्टापत्तिमाशङ्क्य निषेधति,  
'न चेत्यादि, 'तथा' पञ्चम्यर्थविषयकेत्यर्थः, 'प्रयोगः' व्यवहारः,  
'न' इति न तु प्रतियोगिविषयकमात्रे पञ्चम्यर्थविषयकत्वमित्यर्थः ।  
प्रतियोगित्वस्य पञ्चम्यर्थत्वे दोषान्तरमाह, 'अभावेऽपीति अत्यन्ता-  
भावेऽपीत्यर्थः । अत्यन्ताभावविषयकप्रतीतेरपि पञ्चम्यर्थप्रतियोगित्व-  
विषयकत्वापत्तेरिति यावत् । 'घटादिति' भूतले घटादभाव-  
इति प्रतीतिप्रसङ्गादित्यर्थः । विशेषणान्तरमादाय दोषमुद्गाह्य विशेष-

(१) घटान्नेतीति ख० ।

च तद्वर्मवत्त्वं यदि सादृश्यं तदा तत्-तद्विज्ञतयोः  
सङ्करः स्यात्<sup>(१)</sup> तद्वर्मवत्ता हि तत्ता तदन्या च तद्वत्ता,  
यदि च तच्चैव तद्वत्ता तदा तदेव तद्वदिति स्यात् ।  
तथाच तद्वर्मवत्ताप्रत्यभिज्ञानवत् सोऽयमिति स्यात्, न तु  
तद्वदयमिति । एवं तद्वत्तैव हि तत्तेति गवयेऽपि गोबुद्धि-  
व्यपदेशौ स्याताम् गोगतसामान्ययोगित्वेन गोवत्तता-

व्याश्रमादायापि तमुक्तावयति, 'अपि चेति, 'तत्तद्विज्ञतयोः' तत्ता-  
तद्विज्ञतयोरित्यर्थः, इन्दात्यर इति न्यायात्, 'सङ्करः स्यात्' एक-  
चोभयवत्त्वं स्यात्, अत्र हेतुमाह, 'तद्वर्मेति तद्वत्तधर्मैत्यर्थः । सादृ-  
श्यस्यान्यरूपत्वे दोषमाह, 'तदन्येति भेदविशिष्टतद्वत्तधर्मवत्ताभिज्ञा,  
'तद्वत्ता' तत्सादृश्यं, 'तच्चैव' तच्चापि, 'तद्वत्ता' तत्सादृश्यं, तस्य  
भेदाघटितत्वादिति भावः । ननु तत्र तद्वत्तासत्त्वे का क्षतिरित्यत-  
आह, 'तदेति, 'तदेव' तदपि, 'इति स्यात्' इति व्यवहारः स्यात् ।  
ननु तत्र तत्सत्त्वेऽपि व्यवहारनियामकोभेदोवक्तव्य इत्यत आह,  
'तथा चेति तथोक्तौ चेत्यर्थः, कश्चिदेवं पाठः स एव सम्यक् ।  
'इति स्यात्' वस्तुगत्या सादृश्यवति इति प्रतीतिः स्यात्, आपत्ति-  
मुक्ता अनुपपत्तिमाह, 'न त्विति, 'तद्वदयमिति, वस्तुगत्या  
सादृश्यवतीत्यादिः, 'इतीति इत्येवेत्यर्थः । तद्वत्तायास्तत्तारूपत्वे  
दोषमाह, 'एवमिति, कुत इत्याकाङ्क्षयामाह, 'गोगतेत्यादि,  
'गोवत्तताश्रयत्वात्' गोत्ववत्तायास्तत्तायाश्चाश्रयत्वादित्यर्थः । पूर्वी-

(१) सङ्करप्रसङ्गादिति ख० ।

अयत्वात् न विशेषः प्रत्यक्षत्वात् । न समवायः वृत्ति-  
मत्त्वात्, इत्यधिकं<sup>(१)</sup> सादृश्यं ।

यत्तु सादृश्यं भावोऽभावो वा, भावोऽपि सगुणं  
निर्गुणं वा, निर्गुणमप्याश्रितमनाश्रितं वा, आश्रि-  
तमपि सामान्यवन्निःसामान्यं वा, सामान्यवच्चे स्पन्दो-  
ऽस्पन्दो वा, निर्गुणं निःसामान्यमाश्रितमेकाश्रितमने-

क्तगुण-कर्मावृत्तिरूपहेतोरेव विशेषभेदसिद्धेः सामान्यभेदसाध-  
कहेतोरेव समवायभेदसिद्धेः सम्भवेन तदानीं न विशेषः न सम-  
वायइत्याद्यनुक्ता हेतुन्तरेणापि तच्च विशेषादिभेदसिद्धिसम्भव-  
इत्यावेदनायैव इदानीं तमाह, 'न विशेष इति, 'प्रत्यक्षत्वात्'  
लौकिकप्रत्यक्षविषयत्वात्, 'वृत्तिमत्त्वात्' समवेतत्वात्, अत्र समवाय-  
पदं अभावोपलक्षकं, कश्चिन्न समवायादिरिति पाठः । 'अधिकं'  
सप्तपदार्थातिरिक्तं ।

परमतं निरमितुमुपन्यस्यति, 'यत्त्विति, 'भावः' भावरूपं,  
एवमप्येऽपि, भावादिशब्दस्याजहृक्लिङ्गत्वाच्च नपुंसकत्वं । परविकल्पे  
आश्रितमित्यनन्तरं स्पन्दभिन्नं भावरूपमिति पूरणौघं, अन्यथा  
स्पन्दोऽस्पन्दो वा भावोऽभावो वेति विकल्पद्वयस्यानुत्तरत्वेन न्यूनता-  
पक्षः । यद्यपि एकाश्रितमित्युत्तरेण परविकल्पस्यापि निवृत्तिः  
सम्भवति तथापि एकाश्रितमपि नित्यमनित्यं वा नित्यमपि प्रत्यक्ष-

(१) इत्यतिरिक्तमिति ख० ।

काश्रितं वा, इति यथायथं सप्तपदार्थान्तर्गतमिति ।  
तन्न । व्यवहारानुपपत्त्या तद्वद्भिर्भावात् अन्यथैतादृ-  
शविकल्पेन सामान्य-विशेष-समवायानामपि द्रव्या-  
दिचयसाधर्म्यात्तत्तदन्तर्भावः<sup>(१)</sup> स्यादिति । उच्यते ।

मप्रत्यक्षं वा इत्यादिवज्जविकल्पधाराया अनिरुद्धिः । ‘यथायथं’  
यच यच यादृशं यादृशं सादृश्यं कश्चित् गुणरूपं कश्चित् क्रियारूपं  
द्रव्यरूपं सामान्यरूपमित्यर्थः, ‘सप्तपदार्थान्तर्गतमिति, कृत्तपदार्थानां  
साधर्म्यनिश्चये विकल्पासम्भवादिति भावः । दूषयति, ‘तस्मैति,  
‘व्यवहारानुपपत्त्या’ तेन तस्य वा सादृश्य इति व्यवहारानुपपत्त्या  
इत्यर्थः, इदमुपलक्षणं तस्मात् सदृश इति व्यवहारापत्त्या इत्यपि  
बोध्यं । ‘अन्यथा’ प्रामाणिकव्यवहारमुल्लङ्घ्य विकल्पभयमात्रेण तस्य  
कृत्तपदार्थान्तर्गतत्वस्वीकारे, ‘एतादृशविकल्पेन’ सामान्यं भावो-  
ऽभावो वा इत्यादिविकल्पेन, ‘सामान्य-विशेष-समवायानामपीति,  
अभावो भावोवेत्यादिविकल्पासम्भवादभावोक्तः, ‘द्रव्यादिचयसाध-  
र्म्यात्’ समवेतत्व-द्रव्यसमवेतत्वादिरूपतत्साधर्म्यात्, समवायस्यापि  
स्वरूपसम्बन्धरूपत्वेन समवेतत्वात्, ‘तत्तदन्तर्भावः’ द्रव्य-गुण-कर्म-  
न्तर्भावः ।

एतावता मौमांसकमते निर्बुद्धे जरज्ञेयाधिकः स्वयमुत्तरयति,  
‘उच्यते इति, ‘असाधारणान्येति असाधारणभिन्ना ये तद्गतभूयो-

**असाधारणान्यतद्गतभूयोधर्मवत्त्वं तत्सादृश्यं । यज्-**

धर्मास्तद्वत्त्वं, 'तत्सादृश्यं' तन्निरूपितसादृश्यं इत्यर्थः । अस्ति च गवये गोत्वादिरूपासाधारणधर्मभिन्ना ये गोनिष्ठशुक्लादिगुण-चक्षणादिरूपक्रिया-रुर-शृङ्गादिद्रव्यात्मकधर्मास्तद्वत्त्वात् गोनिरूपितसादृश्यं । स्निग्धं स्निग्धवृक्षवारणाय तद्वृक्षसाधारणधर्माभाववत्त्वे सतीति वक्तव्यं, असाधारणधर्मस्यापि भूयोऽन्तर्गतत्वेनासम्भव इति धर्मोऽसाधारणान्यत्वनिवेशः, असाधारणान्यत्वञ्च स्वावच्छिन्नभिन्नावृत्तिं यत् स्वं तदन्यत्वे सति स्वाश्रयवृत्तित्वं वृत्तिमत्त्वं वा, विशेष्यदशादवृत्तिव्युदासः, सत्यन्तव्यावृत्तिः स्फुटैव । वस्तुतस्तु अवृत्तेरसाधारणान्यत्वेऽपि न चतिसद्गतत्वाभावेन यावदन्तर्गतत्वाभावेनासम्भवाभावात् इति विशेष्यदक्षं नोपादेयमेव । न चास्य स्त्वघटितत्वेनामनुगततया सादृश्यस्य दुर्ज्ञेयत्वमिति वाच्यं । स्तविशिष्टविशिष्टत्वसम्बन्धेन किञ्चिद्धर्मविशिष्टान्यत्वे मति वृत्तिमत्त्वस्यैव तथात्वात् प्रथमवैशिष्ट्यं स्निग्धवच्छेदकताकभेदवत्त्वसम्बन्धेन, द्वितीयवैशिष्ट्यं वृत्तित्वसम्बन्धावच्छिन्नस्निग्धवच्छेदकताकभेदवत्त्वसम्बन्धेन, अवृत्तौ असाधारणान्यत्वव्यवहारवारणाय वृत्तिमत्त्वनिवेशः, प्रकृते तदन्विशेष्येऽपि न चतिरिति साम्प्रदायिकाः । तन्न । प्रमेयत्वादेरेव तथात्वेनातिप्रसङ्गापत्तेः ।

न्यास्तु असाधारणोऽन्यो येभ्य इति व्युत्पत्त्या साधारणत्वलाभः, तत्पदं तद्धर्मावच्छिन्नपरं, एवमप्येऽपि, तद्धर्मावच्छिन्नगतसाधारणभूयोधर्मवत्त्वं तद्धर्मावच्छिन्ननिरूपितसादृश्यं, तद्धर्मावच्छिन्नसाधा-



जात्यादिसाधारणं भेदाघटिततया च निरवधि तद्गत-  
बहुधर्मवत्त्वं तन्निरूप्यमितीतरनिरूप्यत्वमेव तस्य सप्र-  
तियोगिकत्वं, तवापि सादृश्ये तदेव सप्रतियोगिकत्वं,  
न तु भेददीर्घादिवत्सावधित्वं तस्मात् सदृश इति प्रत्य-  
यापत्तेः । बहुत्वञ्च चिचतुरादिसाधारणमिति नाननु-

रणत्वञ्च तद्वर्मावच्छिन्नवृत्तित्वे सति तद्वर्मावच्छिन्नभिन्नवृत्तित्वं ।  
न च स्मिन् स्मिन् सादृश्यापत्तिः, तद्वर्मावच्छिन्नभिन्नवृत्तित्वसादृ-  
श्यावच्छेदकसम्बन्धेन भूयोधर्मवत्त्वस्य विवक्षितत्वात् । न च  
साधारण्यनिवेशो व्यर्थः, भूयःपदस्य यावदर्थकत्वेनासम्भवापत्तेः ।  
न चैवं 'भेदाघटितत्वाच्चेत्युत्तरग्रन्थासङ्गतिः',<sup>(१)</sup> प्रकारतया भेदा-  
घटितत्वादिति तदर्थत्वात्, तदभिधानस्य तस्मात् सदृश इति  
व्यवहारवारणमात्रप्रयोजनकत्वादिति प्राञ्जः ।

अपरे तु असाधारणः सादृश्यसाधारणो धर्मो गवयादिः  
तदन्यस्यासौ स चेति कर्मधारयोत्तरतत्पुरुषः, स्वभिन्नतद्गतभूयोध-  
र्मवत्त्वं स्मिन्नं तन्निरूपितसादृश्यमित्यर्थः, 'भेदाघटितत्वाच्चेत्यस्य  
तु प्रतियोगिभेदाघटितत्वादित्यर्थः, भूयस्त्वन्तु न यावत्त्वं किन्तु  
वज्रत्वमेव, अतएव 'वज्रत्वमित्युत्तरग्रन्थासङ्गतिरिति व्याचक्षते ।

'निरवधि' अवधिलानिरूपकं । ननु तस्य निरवधिले  
सप्रतियोगिकत्वमपि न स्यात् इत्यत आह, 'तद्गतेत्यादि, 'इतरेति

(१) 'भेदाघटिततया च' इत्यत्र 'भेदाघटितत्वाच्च' इति कस्यचिन्मूलग्रन्थ-  
कस्य पाठमनुसृत्य टीकाकृतैतदुक्तमिति ।

गमः । न चातिप्रसङ्गः, इस्ति-मशकयोरपि प्राखित्व-  
सुखित्व-दुःखित्वादिना<sup>(१)</sup> सादृश्यात् । अतएव वैसादृश्ये-  
ऽपि आह्लादजनकत्वादिना<sup>(२)</sup> चन्द्र इव मुखं पुष्पा-  
दिना<sup>(३)</sup> मद्भिषीव गौरिति वक्ष्यतस्तत्रतर्धमवच्छेद

सादृश्याभ्येतरेत्यर्थः । एतेन गवादेरेव तस्मिन्नूपकत्वं न तु गवया-  
देरित्यावेदितं, 'तव' मीमांसकस्य । ननु भूयस्त्वं वज्रलमेव तच्च  
जानुगतं इति तस्य सचणघटकत्वासम्भव इत्यत आह, 'वज्रलमिति,  
'साधारणमिति, यत्किञ्चिद्विषयत्वरूपत्वात्तत्वेति भावः ।  
प्रकृते, 'न चेति, 'अतिप्रसङ्गः' इस्ति-मशकयोरपि सदृशलप्रसङ्गः,  
कुतः इत्याकाङ्क्षायामाह, 'इत्सीत्यादि, 'सादृश्यात्' सादृश्यस्य  
प्रामाणिकत्वात् । 'अतएव' तद्गतचिचतुरादिधर्मवत्त्वेऽपि सादृश्यस्य-  
प्रामाणिकत्वादेवेत्यर्थः, 'वैसादृश्येऽपि' तद्गतचिचतुराद्यतिरिक्तधर्मा-  
भावेऽपि, 'आह्लादजनकत्वादौत्यादिपदात् साकचक्ष-मण्डलाका-  
रत्वपरिग्रहः, पुष्पादौत्यादिना वज्रक्षीरत्व-पावनत्वपरिग्रहः, 'गौरि-  
तीति, व्यवहार इति शेषः । ननु भवन्मते सुसदृशल-मन्दसदृशल-  
व्यवहारः कथं स्यादित्यत आह, 'वज्रलमेति, अल्पत्वं पञ्चलन्यूनवृत्ति-  
द्वित्वयापकसंख्यावत्त्वं, संख्या च गुणरूपा विषयतारूपा वा इत्यन्य-  
देतत्, अत एकधर्मवत्त्वे पञ्च-षड्धादिधर्मवत्त्वे च न मन्दसादृश्यस्य-

(१) प्राखित्व-शरीरित्व-सुखित्वादिनेति ख० ।

(२) आह्लादजनकत्वादिनेति ख० ।

(३) वज्रक्षीरत्वादिनेति ख० ।

सुसदृशत्व-मन्दसदृशत्वम् । अतएव गवये गोसादृश्यं  
 पृष्ठः तद्धर्मवत्त्वमेव विवेचयति, वराहं गावोऽनुधाव-  
 न्तीत्यत्र गोसादृश्यं वराहेऽप्युक्तम् । तद्धर्मवत्त्वेनोपमा-  
 नोपमेयव्यवहारः काव्यादौ, साध्य-साधनवत्तामात्रेण  
 दृष्टान्ते पक्षसादृश्यवाचकवति प्रयोगः परीक्षकाणाम् ।

वहारः । सुसदृशलक्षणं पञ्चलव्यापकसङ्ख्यावत्त्वं निवेश्यमिति विश्ले-  
 षलक्षणद्वयमिति भावः । ‘अतएव’ त्रि-चतुरादिधर्मवति सादृश्य-  
 सत्त्वादेव, अस्य वक्ष्यमाणप्रथमान्तत्रयेणान्वयः । ‘अतएव’ सादृश्यस्य  
 तदगतधर्मस्वरूपत्वादेव, इति केचित् । तन्मन्दं । ‘वराहमित्यादि-  
 यन्यामङ्गतेः तस्य अन्यधर्मं सादृश्यत्वप्रतिपादकग्रन्थत्वेन सन्दर्भत्रि-  
 रोधापत्तेः । ‘गोसादृश्यं पृष्ठः’ गोसदृशः क इति जिज्ञासाविषयः  
 पुरुषः, ‘तद्धर्मवत्त्वं’ गोगतधर्मवत्त्वं, ‘विवेचयति’ गणयति, ‘वराहे-  
 ऽप्युक्तमिति वननिष्ठत्व-चतुष्टयद्व-धावमानत्वसत्त्वात् इति भावः ।  
 ‘तद्धर्मवत्त्वेन’ तद्वत्तद्विधधर्मवत्त्वेन, ‘काव्यादाविति “अकस्मात्  
 वेष्टि यो भक्तमाजन्मपरिसेवितं । न यच्चनं कामयते त्याज्यो नृप-  
 इवातुरः” इत्यादौ धर्मद्वयेन, “प्रतापी बह्वभिर्गार्ग्यैर्युक्तो राजा  
 भवानहं । इति मन्ये महाराज युग इन्द्र इव चित्तौ” इत्यादौ  
 धर्मत्रयेण तद्व्यवहारः, ‘साध्येत्यादि, ‘मात्रपदेन धर्मान्तरव्यवच्छेदः,  
 ‘सादृश्यवाचकवति’ उदाहरणात्मकवाक्ये, ‘प्रयोगः’, महानसंख्ये-  
 त्यादिः, ‘परीक्षकाणां’ पण्डितानां ।

न चैते गौणाः, मुख्ये बाधकाभावात् । तस्मात्  
केनचिद्धर्मेण कस्यचित् क्वचित् सादृश्यवत्त्वमन-  
नुगतमस्ति । किञ्च यादृशबहुतद्धर्मवत्त्वज्ञानं सादृ-  
श्यव्यञ्जकं तदेव तद्व्यवहारनियामकमस्तु किमधिकेन ।  
अन्यथा चिचतुरादित्वे तु व्यञ्जकमपि बहुधर्मवत्त्व-

केचित्तु प्रतिवादिनि पुरुषे सदृष्टान्नोदाहरणवति सति  
स्त्रीयप्रतिज्ञादेः प्रयोगः । अन्यथा न्यूनत्वेनैव वादिनिग्रहात् प्रति-  
ज्ञादिप्रयोगे तेषां वृत्तिरेव नोत्पद्यत इत्याहुः ।

‘न चैत इति, ‘एते’ व्यवहाराः । सर्वज्ञस्य सर्वसदृशलापत्तिरूपदोषं  
पूर्वपक्ष्यं तं स्वयं वारयति, ‘तस्मादिति, ‘अननुगतमिति, न तु  
प्रत्याश्रयमेकमित्यर्थः । ननु तद्गतभूयोधर्मवत्त्वरूपमपि सादृश्यं तद्गत-  
यादृशधर्मवत्त्वज्ञानोत्तरमेव गृह्यते तदेव सदृशव्यवहारनिमित्तं सादृ-  
श्यमस्तु आवश्यकत्वादित्याशङ्कते, ‘किञ्चेति, ‘सादृश्यव्यञ्जकं’ सादृश्य-  
ज्ञानजनकं, ‘तदेव’ तादृशधर्मवत्त्वमेव, ‘तद्व्यवहारनियामकमिति  
तत्सादृश्यव्यवहारविषयतावच्छेदकं सादृश्यरूपमिति यावत्, ‘किं  
अधिकेन’ किं तादृशधर्मातिरिक्तधर्माणां सादृश्यघटकत्वेन, अनाव-  
श्यकत्वादित्यर्थः । ‘अन्यथा’ तादृशधर्मस्य सादृश्यरूपत्वाभावे, तस्येति  
शेषः, ‘चिचतुरादित्वे’ चिचतुरादिधर्मस्वरूपत्वे, ‘बहुधर्मवत्त्वमिति  
व्यञ्जानामनेकत्वे एकस्मिन् व्यञ्जकत्वं न सम्भवति व्यभिचारादिति  
तेषां प्रत्येकधर्मं प्रति एकैकस्य व्यञ्जकत्वावश्यकमित्यभिप्रायः । ननु

मननुगतं स्यात् । व्यञ्जकमननुगतमपि वङ्गौ प्रत्यक्षा-  
दिवदिति चेत् । न । तच्चाभिव्यक्तौनां वैजात्यात् धूमा-  
लोकादौ वङ्गव्याप्यत्वमेवानुगतम् । अत्रापि तद्व्याप्य-  
त्वमस्तीति चेत्, तर्हि यादृशं तद्व्याप्यत्वं तदेव तद्व्यव-  
हारनिमित्तं । न च तद्गतबहुधर्मवत्त्वं<sup>(१)</sup> न व्यञ्जक-

तथा सत्यपि का चतिरित्यत आह, 'अननुगतं स्यादिति, तथाच  
गौरवमिति भावः । ननु अनाद्यत्या गौरवमपि स्त्रीकार्यं यथा  
धूमादीनामननुगमेऽपि तत्प्रत्यक्षादिकं वङ्गव्यञ्जकं इत्याशङ्कते,  
'व्यञ्जकमिति, अस्त्विति शेषः, अत्रैव दृष्टान्तमाह, 'वङ्गाविति,  
तत्राननुगम एव नास्ति इति दृष्टान्ताधिद्विरित्याशङ्कते, 'तचेति,  
'अभिव्यक्तौनां' व्यञ्जकानां धूमादीनां, अभि सर्वतोभावेन व्यक्ति-  
ज्ञानं यस्मादिति व्युत्पत्तेः, 'वैजात्यात्' वैलक्षण्यात्, 'अनुगतमिति,  
तथाच तदेव धूमादीनामनुगमकं इति कुतो गौरवमिति भावः ।  
इदञ्च तद्वद्व्याप्यत्वरूपव्याप्यत्वाभिप्रायेण व्यापकसामानाधिकरण्य-  
रूपाया व्याप्तेर्हेतुतावच्छेदकभेदेन भिन्नत्वात् । 'अत्रापि' सादृश्येऽपि,  
'तद्व्याप्यत्वं' सादृश्यव्याप्यत्वं, 'अस्ति' व्यञ्जकानुगमकमस्ति इत्यर्थः ।  
मीमांसकः शङ्कते, 'तर्हीति, 'तदेव' सादृश्यव्याप्यत्वमेव, 'व्यवहार-  
निमित्तं' स्थावराश्रयत्वसम्बन्धेन व्यञ्जकविधया सादृश्यव्यवहारप्रयो-  
जनं तदेव तद्व्यञ्जकमस्त्विति यावत्, 'तदेवेत्येवकारणवच्छेद्यं स्तब्ध-  
माह, 'तद्गतेति, 'न व्यञ्जकं' न सादृश्यज्ञानजनकं, इति 'न चेति

(१) न तु तद्गतबहुधर्मवत्त्वज्ञानमिति ख० ।

मेवानुभवविरोधात् तद्गतभूयोधर्मस्य बलवत्त्वज्ञानं  
विना सुसदृश-मन्दसदृशत्वज्ञानाभावाच्च । अथ तद्गत-  
बहुधर्मवत्त्वं न सप्रतियोगिकं सादृश्यन्तु न तथेति<sup>(१)</sup>  
व्यवहर्त्तव्यसाधकमिति चेत्, न, सादृश्यवत्तस्यापि स-  
प्रतियोगिकत्वात् ।

योजना । केचित्तु 'न चेति न' लित्यर्थः, 'न व्यञ्जकमिति नकारो-  
भिन्नकृते, दूषयति, 'नेति, अर्थस्तु पूर्व्ववदित्याहुः । 'अनुभवविरो-  
धादिति, तथाच गवि तादृशबहुधर्मज्ञानोत्तरमेव गवये सादृश्य-  
ज्ञानं न लब्धदा इत्यनुभवादिति भावः । तादृशानुभवे विप्रतिपक्षं  
प्रत्याह, 'तद्गतेति, तथाच तद्गतधर्माणां बलवत्त्वज्ञानसावश्यकतया  
सादृश्यबोधकतया सादृश्यज्ञानात्पूर्वं तद्गतधर्मज्ञानमावश्यकमिति  
भावः । शङ्कते, 'अथेति, 'न तथा' न सप्रतियोगिकत्वाभाववत्सप्रति-  
योगिकमिति यावत्, 'इति' इत्येव, 'व्यवहर्त्तव्यसाधकं' अतिरिक्त-  
सादृश्यसाधकमित्यर्थः, दूषयति, 'नेति, 'सादृश्यवत्' भवन्मतसिद्धा-  
तिरिक्तसादृश्यवत्, 'तस्यापि' तद्गतबहुधर्मवत्त्वस्यापि, 'सप्रतियोगि-  
कत्वात्' तत्त्वेनानुभूयमानत्वात्, अनुभवापलापे तवापि तच्च तस्मि-  
द्धिर्न स्यादिति भावः ।

'यच्चिति, 'तत्ता-तद्वत्तयोः' तत्ता-तत्सादृश्ययोः, 'सङ्करः' स्यात्'  
एकच समावेशः स्यात्, तत्तायास्तद्गतधर्मवत्त्वरूपत्वादिति भावः ।

(१) सादृश्यन्तु तथेतीति ख० ।

यत्तु तत्ता-तद्वत्तयोः सङ्करः स्यादिति, तन्न, तच्चैव तद्धर्मवत्ता तदभेदो वा तत्ता सा च सोऽयमिति प्रत्यक्षज्ञाने भासते, भेदे भासमाने तदन्यस्मिन् तद्धर्मवत्ता तद्वत्ता यतो भवति तददयं न तु स इति तयोर्भेदात् । नन्वेवं व्यक्त्यन्तरे गोत्वग्रहे तद्गोवदियमिति स्यान्न

दूषयति, 'तच्चेति, 'तच्चैवेति, 'एवकारोभिन्नकसे, 'तद्धर्मवत्तेति तद्गतधर्मवत्तैवेत्यर्थः, 'तत्तेतिपरेणान्वयः । ननु गोतत्ता गवयवृत्तिरिति व्यवहारः स्यादाधेयताया अनतिरिक्तत्वात् इत्यत आह, 'तदभेदो वेति, 'भासमान इति सतीति शेषः, 'अन्वयस्यास्य 'भवतीत्यनेन, 'भवति' व्यवहियमाणा भवतीत्यर्थः । 'इतीति 'यतो भवतीति पूर्व्वेणान्वयः । 'तयोरिति, अत इत्यादि ।

केचित्तु 'इतिशब्दस्य काकाक्षिगोलकन्यायेन उभयत्रैवान्वय इति अत इति न पूरणीयमित्याहुः । तन्न । एकस्य इतिशब्दस्य उभयार्थकत्वे सन्दर्भविरोधापत्तेः ।

'तयोः' तत्ता-तद्वत्तयोः, 'भेदात्' अवस्थाभ्युपेयभेदात् । नन्वेतन्मते सादृश्यस्य भेदाघटितत्वादिदमसङ्गतं इति चेत्, न, तस्य तद्भेदाघटितत्वेऽपि आश्रयभेदघटितत्वात् । न च तथापि तदन्यस्मिन्चित्यसङ्गतं, तस्य फलकथनरूपत्वात् । शङ्कते, 'नन्वेवमिति, 'एवं' उक्तरूपेण तयोर्भेदे, 'व्यक्त्यन्तर इत्यनेन तद्व्यक्तिभेदसत्त्वमावेदितं, तच्च गोलाग्रहे दृष्टापत्तिसम्भवात् 'गोलग्रहे इति गोलनिश्चये इत्यर्थः, 'तद्गोवत्' तद्गोव्यक्त्यन्तरवत्. 'इयं' पुरोवर्त्तिव्यक्तिः, 'स्यादिति,

त्वियमपि गौरिति चेत्, न, गोत्वमात्रस्य तदन्यव्यक्ति-  
वृत्तित्वसमुच्चयात् एकत्र नानासम्बन्धानवगमात् ।  
तङ्गोवृत्तिबहुधर्मज्ञाने भवत्येव तङ्गोवदियमिति ।

तत्र तङ्गोभेदस्य तद्गतवज्रधर्मवत्त्वस्य च सत्त्वात् इति भावः ।  
आपत्तिमुक्त्वाऽनुपपत्तिमप्याह, 'न त्वियमपीति, 'गौरिति गवा-  
भेदवतीत्यर्थः, 'स्यादिति पूर्व्वणान्वयः, तत्ता-तद्वत्तयोर्विरुद्धत्वा-  
दिति भावः । शङ्कां निरस्यति, 'नेति, 'समुच्चयात्' ज्ञानात्,  
'एकत्र' व्यक्त्यन्तररूपैकधर्माणि, 'नानेति' गोगतनानाधर्माणां,  
'सम्बन्धानवगमात्' आश्रयत्वरूपसम्बन्धानवगमात्, तथाच तद्गत-  
भूयोधर्मवत्त्वज्ञानाभावात् न तत्र तद्वत्ताप्रतीतिरिति भावः । नन्वेवं  
इयं तङ्गोवदितिप्रतीतिः कदाचिदपि न स्यात् इत्यत आह,  
'तङ्गोवृत्तौत्यादि, तथाचेष्टापत्तिरिति भावः । इदमुपलक्षणं व्यक्त्य-  
न्तरे तद्वाक्येः सादृश्यसत्तेऽपि गोसामान्यतत्तायां बाधकाभावात्  
उक्तानुपपत्तेरप्यभावः । ननु सादृश्यस्य नानाधर्मरूपत्वे गोसदृश इति  
ज्ञानं समूहालम्बनं स्यात् न तु विशिष्टज्ञानं इत्याशङ्क्य समाधत्ते,  
'तथायथमपीति, 'गोसदृश इति, विशिष्टवेशिष्यधीरिति शेषः ।  
'एकचेति, 'उभयपदं नानापरं, 'समुच्चय इति धर्मपरोनिर्देशः,  
तथाच एकस्मिन् ज्ञाने नानाविशेष्यतानां सम्बन्धनिरूपकत्वं समु-  
च्चयत्वमित्यर्थः । 'भूयोधर्मवत्त्वं' तादृशधर्मत्वावच्छिन्नाधिकरणत्वं,  
'क्वेकात्' निष्कर्षात्, तथाच तादृशाधिकरणताया ऐक्येन तन्नि-



तथाप्ययमपि शृङ्गादिमानिति समुच्चयधौः स्यात् न  
तु गोसदृश इति चेत्, न, एकबोभयसम्बन्धः समुच्चयो-  
ऽन्यगतभूयोधर्मवत्त्वमन्यच्च सादृश्यमिति विवेकात्।

रूपितविशेष्यताया अर्थैक्यान्नानाविशेष्यतास्मिरूपकत्वाभावेन न तस्य  
समूहालम्बनत्वमित्यभिप्रायः इति साम्प्रदायिका व्याचक्षते ।

अजवस्तु ननु सादृश्यस्यानेकधर्मरूपत्वे तज्ज्ञानं समुच्चयावगाहि  
स्यादित्याशङ्कते, 'तथाप्ययमपीति, 'समुच्चयधौः' समुच्चयावगा-  
हिधौः, 'न तु गोसदृश इति नैकसम्बन्धावगाहि गोसदृश इति  
ज्ञानमित्यर्थः । 'एकच' एकस्मिन् धर्मिणि, 'उभयसम्बन्धः' अनेक-  
सम्बन्धः, अन्यत्यूर्ध्ववत् इत्याहुः, तच्चिन्त्यं ।

वस्तुतस्तु, ननु अत्यन्ताभाव-प्रतियोगिनोरिव भेद-प्रतियोगि-  
गतधर्मयोरेकचावगाहि ज्ञानं आहार्यभिन्नं चेत् समुच्चयः इति सा-  
दृश्यस्य तद्भेदघटितत्वेन गोसदृश इति ज्ञानं समुच्चयरूपं स्यादिति  
तटस्थ-आशङ्कते, 'तथाप्ययमिति, 'न गोसदृश इति, समुच्चयानात्मक-  
इत्यादिः । भेदावगाहिसमुच्चयोऽप्रसिद्ध इति न देख्यं, तस्याव्या-  
प्यवृत्तितामते संयोगिभिन्नो वृत्तः संयोगवानित्यादेरिव प्रसिद्धत्वात् ।  
समाधाने, 'एकचेति एकधर्मिणि भावाभावसम्बन्ध इत्यर्थः, तदवगा-  
हित्वेन ज्ञानमपि तत्त्वेन व्यपदिश्यते इति भावः । 'अन्यगतेति गव-  
यान्यगतेत्यर्थः, 'अन्यत्र' गवये, 'विवेकात्' विवेचितत्वात्, तथाच  
भेदो गवि पतितः तादृशधर्मवत्त्वन्तु गवये इत्येकधर्मिण्युभयानव-  
गाहित्वेन कुतः समुच्चयत्वप्रसक्तिरिति भावं वयं युक्तं व्याचक्ष्महे ।

नवीनास्तु । विलक्षणमुखद्वये इतरसकलव्यावृत्तं  
सादृश्यमनुभूयते न तु तदुभयमाचवृत्तिजातिरस्ति<sup>(१)</sup>  
तदुभयाभावे<sup>(२)</sup> जातेरनाश्रयत्वेनानित्यत्वप्रसङ्गात् ।  
नापि अन्यं धर्मान्तरमस्तीत्यधिकं सादृश्यमुपेयं, तवापि

नवमीमांसकमतमुत्थाप्य दूषयति, 'नवीनास्त्विति, 'इतरस-  
कलव्यावृत्तं' तादृशसुखसामान्यावृत्तौत्यर्थः, 'अनुभूयते' एतत्सु-  
खसदृशं तत्सुखमित्यनुभूयते, लोकैरिति शेषः । तथाच तदुभय-  
माचवृत्तिधर्माभावात् भवन्मते तच्च सादृश्यानुभवोऽनुपपन्न इति  
भावः । 'तदुभयाभावे' तदुभयनाश्रे, 'अनाश्रयत्वेन' स्वसमवा-  
यिरहितत्वेन, 'अनित्यत्वप्रसङ्गादिति, तथाच पुनस्तादृशसुखद्वये  
उत्पन्ने तादृशजातिरवश्योपेया अनेकसमवेतत्वाभावेन जातित्वमेव  
तस्या न स्यादित्याश्रयनाशादेव तस्मात्तदुत्पत्तौ तदुत्पत्तिरिति  
सुतरामनित्यत्वं इति भावः । न च प्रत्यये घटत्वादेरिव तादृश-  
जातेरपि तदानीं कालसम्बन्धमात्रं पश्चात्तदुत्पत्तौ ताभ्यां सह  
तत्सम्बन्धोऽपि उत्पद्यते सम्बन्धस्यानित्यत्वे सम्बन्धिनोऽनित्यत्वमिति  
तु रिक्तं वचः मनःसम्बन्धादेस्तथात्वेऽपि मनःप्रभृतेरथात्वात् इति  
वाच्यं । मानाभावेन तत्कल्पनासम्भवादित्येव तत्त्वं । 'अधिकं'  
सप्रपदार्थातिरिक्तं, नवमतोपरि शङ्कते, 'तवापीति, 'समानधर्मवत्त्वं'

(१) तदुभयमाचवृत्तिजातिरस्तीति ख० ।

(२) तदुभयाभाव इति ख० ।

समानधर्मवत्त्वं व्यञ्जकं विना कथं तच्च सादृश्याभिव्यक्तिरिति चेत्, न, प्रतीतिबलात् द्रव्ये तथा गुणादौ तु व्यभिचारात् । अतएव न व्यञ्जकेनान्यथासिद्धिस्तदभावेऽपि सादृश्यानुभवादिति<sup>(१)</sup> । तत्तुच्छं विलक्षणं सुखदयं न सुखमाचहेतुजन्यं सुखान्तरस्यापि तादृशत्वापत्तेः, किन्तु विलक्षणादृष्टजन्यं तच्चादृष्टं विहिततद्देतुक्रियाविशेषानुष्ठानादन्येषामप्यस्तीति ते-

तद्गतधर्मवत्त्वं, 'अभिव्यक्तिः' प्रतीतिः, 'द्रव्य इति सावधारणं, 'तथा' व्यञ्जकसापेक्षं, 'व्यभिचारात्' गुणादिधर्मिकसादृश्यज्ञाने व्यञ्जकज्ञानव्यतिरेकव्यभिचारात् । 'अतएवेति, तथाच व्यञ्जकस्य सर्वसापेक्षितत्वे व्यञ्जकेनैव सदृशलव्यवहारोपपत्तौ किमतिरिक्तसादृश्यकल्पनया इत्यत्रानुयोगोऽपि नास्तीति भावः । 'तदभावेऽपि' व्यञ्जकाभावेऽपि, 'सादृश्यानुभवात्' गुणादावित्यादिः, 'इतीति, आह्वरिति शेषः । दूषयति, 'तत्तुच्छमिति, 'सुखमाचहेतुजन्यं' सुखसामान्यकारणजन्यं, 'सुखान्तरस्य' अविलक्षणसुखस्य, 'तादृशत्वापत्तेः' विलक्षणत्वापत्तेः, धर्मादिरूपकारणसाम्यादिति भावः । 'विलक्षणादृष्टेति विजातीयसादृष्ट्यर्थः, सुखजनकादृष्टस्य धर्मतया निषिद्धक्रियासात्त्वानुपयोगात् 'विहितेति, 'तद्देतुः' विजातीयसादृष्ट्यर्थः, 'अन्येषां' पुरुषाणां, 'अस्तीति 'इतिशब्दः हेत्वर्थकः ।

षामपि तादृशानि सुखानि भवन्तीति तेषु कारण-  
विशेषप्रयोज्या विलक्षणजातिरस्ति तस्मात् जीवा-  
नामानन्यात्<sup>(१)</sup> अनादिनिधनत्वादुत्पन्नानागतवि-

न्येतावता का क्षतिरित्यभिप्रायेणाशङ्कते, 'तेषामपीति तादृश-  
पुरुषाणामपीत्यर्थः, 'कारणविशेषप्रयोज्या' विहितक्रियाविशेष-  
प्रयोज्या, तत्रेति विशेषः, 'अस्तीति, तथाच तादृशक्रियाविशेष-  
जन्यत्वादिकमादाय तत्र सादृश्यव्यवहार इति भावः । ननु  
तादृशसुखदयं न कस्यापि कदाचिदुत्पन्नं न वोत्पत्त्यमानं न  
वादृशविशेषजन्यं येन तादृशसुखमादृशानुपपत्त्या तदतिरिक्तं स्यात्  
इत्यत आह, 'तस्मादिति अदृष्टविशेषाजन्यजन्यसुखस्याप्रामाणिकत्वा-  
दित्यर्थः, 'आनन्यात्' अमंथ्यत्वात्, 'अनादिनिधनत्वात्' उत्पाद-  
विनाशरहितत्वात्, 'उत्पन्नानागतविजातीयं' उत्पन्नेभ्योऽनागतेभ्यश्च  
विलक्षणं सुखं नास्तीत्यर्थः । तथाचानन्तमंशारे कदाचित् कस्यचित्  
तादृशं सुखमुत्पन्नं अवश्यमुत्पत्स्यते वा इति भावः । न च  
तादृशसुखं नास्तीति सिद्धमिद्विपराहतं, उत्पन्नानागतादृष्टविशेष-  
जन्यसुखातिरिक्ते सुखलाभावोक्तौ तात्पर्यात् । ननु तादृशसुख-  
स्याप्रसिद्धावपि दुःखादिकं तादृशं सम्भवति इति विलक्षणे दुःखा-  
द्वित्रये सादृशानुभवादधिकं तद्वाच्यं इत्यत आह, 'एवमिति  
उक्त्यपेक्षेण तादृशसुखस्याप्रसिद्धावपि, 'दुःखादीत्यादि, तादृ-

जातीयं न सुखमस्ति, एवं दुःखादिकार्यान्तरेऽपि<sup>(१)</sup>,  
न ह्यनुत्पन्नजातीयमनुत्पत्त्यमानजातीयं वा कार्य-  
मस्ति । यच्च व्यक्तिनाशे जातेरनित्यत्वमापादितं, तदपि  
न, नाशकाभावात्, अतएव द्वयोरपि तदवस्थानम् ।  
अपि चैकत्र प्रतियोगिभेदेन सादृश्यं भिन्नं न त्वेकं

श्रेत्यादिः, 'कार्यान्तरेऽपीति, अप्रसिद्धिरिति शेषः । 'एवं' अप्रसि-  
द्धिः, 'कार्यान्तरेऽपीत्यनन्तरं' किमपि न पूरणीयमित्यप्याहुः ।  
सुत इत्याकाङ्क्षायामाह, 'न हीति, ननु तादृशसुखे वैजात्यस्वीकारे  
आश्रयनाशे जातेरनित्यत्वं स्यादित्याशङ्कं निराकरोति, 'यच्चेति,  
'आपादितमिति भवतेत्यादिः । 'नाशकाभावादिति, अन्यथा  
घटत्वादिरपि प्रसूये नाशपक्षेः गुणनाशं प्रत्येवाश्रयनाशस्य हेतुत्वा-  
दिति भावः । उपसंहरति, 'अतएवेति, 'द्वयोरपि' तादृशविजाती-  
यसुखयोरपि, 'तदवस्थानं' तद्गतावस्थानवत्त्वं सादृश्यमिति यावत् ।  
'द्वयोरपि' अदृष्टवैजात्य-सुखवैजात्ययोरपीत्यर्थः, 'तत्' तदानीं  
आश्रयनाशदशायां, 'अवस्थानं' अवस्थितिरिति वार्थः । शङ्कते,  
'अपि चेति, 'व्यवहारादिति, एकस्मिन् गवये गोसादृश्यं महिष-  
सादृश्यं भिन्नं भिन्नं तयोरेकत्वे गोसादृश्यं शोभनं महिषसादृश्यं  
मन्दमिति व्यवहारानुपपत्तेरेकत्र शोभनलमन्दलयोरसम्भवादिति

(१) दुःखान्तरकार्येष्वपीति ख० ।

सुसदृश-मन्दसदृशव्यवहारात्, तथाच योग्यत्वादेकग्रहे  
सर्वग्रहप्रसङ्गः । प्रतियोगिगतभूयोधर्मज्ञानस्य व्यञ्ज-  
कस्य क्रमात् क्रमे तदेव व्यवहारनिमित्तमित्युक्तम् ।  
किञ्चैवं वैसादृश्यमपि स्यात् । न च सादृश्याभावः,

भावः । 'योग्यत्वात्' आश्रयसन्निकर्षस्यावश्यकत्वेन सर्वेषां सादृश्यानां  
सन्निकृष्टत्वात्, 'एकग्रहे' एकसादृश्यग्रहदशायां । ननु व्यञ्जकग्रह-  
क्रमादेव तद्वहकम इत्याशङ्क्य दूषयति, 'प्रतियोगीति तादृश-  
धर्माणां ग्रहोयस्मात् इति व्युत्पत्त्या तादृशधर्मपादकव्यञ्जकज्ञानस्य  
इत्यर्थः, 'क्रमे' सादृश्यग्रहक्रमे, 'तदेव' तादृशं व्यञ्जकमेव, 'व्यव-  
हारनिमित्तं' सदृशव्यवहर्त्तव्यतावच्छेदकं, 'इत्युक्तमिति इत्यच  
समाधानं उक्तं, मयेतिशेषः ।

केचित्तु पूर्वं सादृश्यव्याप्यानां प्रतियोगिगतधर्माणां व्यञ्जकल-  
माशङ्कितं तदभिप्रायेणेदं यथाश्रुतमेव सम्यगित्याहुः ।

समाधानञ्च अनुभवविरोधरूपं सुसदृशत्वादिव्यवहारानुप-  
पत्तिरूपञ्च । शङ्कान्तरसुत्याप्य निरस्यति, 'किञ्चैवमिति, 'एवं'  
साधर्म्यस्य सादृश्यरूपत्वे, 'वैसादृश्यमपीति, सादृश्यवतीत्यादिः,  
'स्यादिति, भवन्मते सादृश्यस्य साधर्म्यरूपत्वे सुतरां वैधर्म्यस्य  
वैसादृश्यरूपत्वमिति गूढाभिप्रायः । असम्भन्मते वैसादृश्यस्य सादृ-  
श्याभावरूपतया नेयमापत्तिः सम्भवतीत्याह, 'न चेति, सादृश्य-  
वतीति शेषः, 'सादृश्याभावः' सादृश्यसामान्याभावः, कुत इत्या-

तद्वैपरीत्यस्यापि सम्भवात् । सादृश्याभावत्वेनैव प्रती-  
तिर्विशब्दस्य निषेधार्थकत्वात्<sup>(१)</sup> इति चेत्, तर्हि  
गौरिव महिषीत्यत्र पावनत्व-क्षीरवत्त्वादिना विव-  
क्षितसादृश्यानाश्रये गवये वैसादृश्यं न स्यात्, न हि

काङ्क्षायामाह, 'तद्वैपरीत्यस्यापीति, 'तद्वैपरीत्यस्यापि' सादृश्या-  
भाववैपरीत्यस्यापि सादृश्यस्यापीति यावत्, 'सम्भवात्' तत्र सत्त्वा-  
दित्यर्थः । ननु विसदृश-इति प्रतीतेर्वैधर्म्यत्वेन तद्विषयत्व-  
मनुभवसिद्धं विसदृशपदस्य विधर्मपरत्वादित्यतस्तस्य तथालमनु-  
भावयति, 'सादृश्याभावत्वेनैवेति सादृश्यसामान्याभावत्वेनैवेत्यर्थः,  
'एवकारेण वैधर्म्यत्वव्यवच्छेदः । तत्र युक्तिमाह, 'विशब्दस्येति,  
'निषेधार्थकत्वात्' अत्यन्ताभावार्थकत्वात्, तथाच तस्य तादृशार्थ-  
कत्वं योगलभ्यमेव भवन्मते तु अन्यार्थकत्वं पारिभाषिकमिति  
गूढाभिप्रायः । उत्तरयति, 'तद्धीति, 'इत्यत्रेति, 'विवक्षितेति  
परेणाम्बयः, 'पावनत्वं' पवित्रत्वं, 'क्षीरवत्त्वादीत्यादिना शृङ्गा-  
दिमत्त्वपरिग्रहः । अभेदे तृतीया, 'विवक्षितेति व्यवहृतेत्यर्थः,  
'अनाश्रय इति, एतेन सादृश्यप्रतियोगिकाभावत्वं गवये ज्ञापितं  
तेन च योगलभ्यसादृश्यप्रतियोगिकाभावत्वं तत्रास्तीति मन्मते  
नानुपपत्तिरिति व्यञ्जितं । 'न स्यादित्यत्र हेतुमाह, 'न हीति,

(१) निषेधार्थपरत्वादिति ख० ।

तच्च गोसादृश्यं तदभावश्च, तस्मात् साधर्म्य-वैधर्म्य-  
सादृश्य-वैसादृश्ये ।

यस्तु तद्वृत्त्यनेकधर्मवत्त्वं सादृश्यं तेनाभेदेऽपि  
“गगनं गगनाकारं सागरः सागरोपमः । राम-रावण-  
योर्युद्धं राम-रावणयोरिव” । इत्यादौ सादृश्यं । न चैवं

‘हि’ यस्मात्, ‘तच्च’ गवये, ‘तदभावः’ गोसादृश्यसामान्याभावः,  
तथाच सामान्याभावप्रतियोगिनोर्विरुद्धयोरेकचासत्त्वेन भवन्मते  
गवये गोवैसादृश्यव्यवहारो न स्यात् मन्मते तु सादृश्यप्रतियोगि-  
काभावस्य वैसादृश्यरूपत्वेन तच्च तद्व्यवहारो नानुपपन्न इति भावः ।  
उपसंहरति, ‘तस्मादिति, ‘साधर्म्यं’ तद्गतधर्मवत्त्वं, ‘वैधर्म्यं’ तद्वृत्ति-  
धर्मवत्त्वं, तथाच वैसादृश्यस्य यौगिकत्वाभावेऽपि न क्षतिरिति भावः ।

एकदेशिमतमुत्थाप्य दूषयति, ‘यत्त्विति, ‘सादृश्यमिति, तथाच  
तद्वृत्तिभूयोधर्मवत्त्वमात्रं तत्सादृश्यं न तु भेदगर्भं इत्यर्थः, तस्य  
भेदाघटितत्वे युक्तिमप्याह, ‘तेनेति, ‘तेन’ सादृश्यस्य भेदाघटितत्वेन,  
‘अभेदेऽपि’ प्रतियोग्यनुयोगिनोर्भेदाभावेऽपि, ‘इत्यादावित्यादि-  
पदात् “समैतच्छिःसादृश्यमस्मिन्नन्यत्र कुचक्षित्” । इति यत्रोद्गो-  
क्षिपरिप्लवः । ननु सादृश्यस्य भेदाघटितत्वेन गौरवाच्च तच्च गवय-  
पदशक्यतावच्छेदकत्वं भेदाघटितत्वे गौरवाभावात् कथं तच्च न  
गवयादिपदशक्यतावच्छेदकत्वं । न च तथापि गोवृत्तिलादिविशे-  
षणवैशिष्ट्याघटितत्वेन गौरवं तदवस्थमेव इति वाच्यं । तस्योपलक्षण-  
त्वादप्यथा गोवृत्तिलविशिष्टधर्माणां गवयेऽभावात्तत्र तत्सादृश्यानुप-



गोरपि गोसदृशत्वे गवयपदाभिधेयत्वापत्तिः । तच्च सादृश्यपदस्य<sup>(१)</sup> विशेषे तात्पर्यात् । अन्यथा महिषेऽतिप्रसङ्ग इति । तन्न । तस्य तेन वा सदृश इति-

पक्षेः गोनिष्ठभेदप्रतियोगित्वविशिष्टतादृशधर्मवत्त्वस्य तथात्वे विशेष्य-विशेषणगुरुतरधर्मद्वये तदवच्छेदकत्वकल्पने महागौरवात् इत्याशङ्कते, 'न चैवमिति, 'एवं' तस्य भेदाघटितत्वे, 'गवयपदाभिधेयत्वं गवयपदशक्यतावच्छेदकत्वं । समाधत्ते, 'तत्रेति, 'सादृश्यपदस्य' सादृश्यवाचकसदृशपदस्य इत्यर्थः, सादृश्यस्य वाक्यत्वेन पदत्वाभावात्, 'विशेषे' प्रत्याश्रयविभिन्ने खुर-शृङ्ग-रूपादिरूपविशेषधर्मैः, 'तात्पर्यात्' सङ्केतात्, तथाच तादृशधर्माणां शक्यत्वन्यूनवृत्तित्वेन तदवच्छेदकत्वासम्भवात् अनन्तशक्तिकल्पने महागौरवं इति भावः । ननु सादृश्यानां तथारूपवेऽपि सादृश्यत्वरूपानुगतरूपेण शक्यतावच्छेदकत्वकल्पने बाधकाभावः, न वा शक्तेरनन्तत्वं इत्यत आह, 'अन्यथेति अनुगतसादृश्यत्वरूपेण गोसादृश्यस्य गवयपदशक्यतावच्छेदकत्वे, 'महिषेऽतिप्रसङ्गः' महिषेऽपि गवयपदशक्यत्वप्रसङ्गः, गोनिरूपितसादृश्यत्वावच्छिन्नस्य तत्रापि सत्त्वादिति भावः । 'इति प्रयोगादिति प्रयोगस्य प्रामाणिकत्वात्, तथाच तस्य सदृश इत्यत्र षष्ठ्यर्थो निरूपितत्वं तस्य च सादृश्येऽन्वयः, तेन सदृश इत्यादौ तृतीयार्थः साहित्यं, समानधर्मवत्त्वं तच्च सदृशशब्दार्थः, तादृशव्यवहारद्वयस्य भवन्मते भेदस्थले सम्भवेऽपि अभेदस्थलेऽसम्भवादिति

(१) सदृश्यपदस्येति ख० ।

प्रयोगात्<sup>(१)</sup> । न चाभेदे सम्बन्धः सहार्थो वा सम्भवति । गगनं गगनाकारमित्यादौ तु गगनाद्येवैतादृश-धर्मवन्नान्यदित्यत्र तात्पर्यम् ।

यद्वा स्थानान्तरीयगगन-सागरयोरुपमानत्वं<sup>(२)</sup> त-योर्युङ्गविशेषे तयोरेव युद्धान्तरमुपमानमिति ।

भावः । ननु कथं अभेदस्थले तादृशप्रयोगाम्भव इत्यत आह, 'न चेति, 'अभेदे' प्रतियोग्यनुयोगिनोरभेदस्थले, 'सम्बन्धः' निरूपकरूपसम्बन्धः, स्ववृत्तिधर्मवत्त्वस्य स्वनिरूपितत्वाभावात् स्वाभिषेखसाहित्याभावात्तस्य विभक्त्यर्थत्वे उद्देश्यतावच्छेदक-विधेयतावच्छेदकयोरैक्याच्छाब्दबोधाम्भवाच्चेति भावः । ननु गगनाकारमित्यादेः का गतिरित्यत आह, 'गगनमित्यादि, 'नान्यदिति, तथाच गगनमिति सावधारणमिति भावः । 'इत्यत्र तात्पर्यमिति, अवधारणार्थकपदे तात्पर्यमिति भावः । ननु गगनं गगनं इत्यादिवत् गगनं गगनवृत्तिधर्मवदित्यादेरपि निराकाङ्क्षात् तादृशवाक्यार्थ-स्थापार्थकत्वापत्तिरित्यत आह, 'यदेति, 'उपमानत्वमिति, तथाच सामान्यशब्दस्य विशेषपरतया गगनप्रदद्वयस्य सागरपदद्वयस्य च विशेषपरतया नानुपपत्तिरिति भावः । ननूक्त्यशोदोक्तेः का गतिरिति चेत्, बलरामतात्पर्येणापि तदुपपत्तेः तच्चेदम्पदस्य बलरामपरत्वे बाधकाभावात् ।

(१) इति प्रतीतिप्रयोगादिति ख० ।

(२) सर्गान्तरीयगगन-सागरयोरुपमानत्वमिति ख० ।

नन्वयं देवदत्तस्तदन्यो वा भवतु तत्सदृशस्तावदय-  
मिति भेदाभेदसंशयेऽपि सादृश्यनिश्चयात् अतिरिक्तं  
सादृश्यमस्त्विति<sup>(१)</sup> चेत्, न, देवदत्तधर्ममात्राभिप्रा-  
येण<sup>(२)</sup> एकदेशे सादृश्यपदप्रयोगात् कथमन्यथा स  
एवायं न तु तत्सदृश इति, तत्सदृशोऽयं न तु स इति  
प्रतीति-प्रयोगौ । न चात्र सदृशपदं भेदमात्रपरमिति

सादृश्यस्यातिरिक्ताव्यवस्थापकं मीमांसकयुक्तान्तरं निरखति,  
'नन्वित्यादिना, 'तत्सदृशः' देवदत्तसदृशः, इतीत्यस्य 'निश्चयादि-  
त्यनेनान्वयः, मात्रपदेन भेदव्यवच्छेदः । तथाच तत्र सदृशपदस्य  
देवदत्तगतधर्मवत्त्वमात्रे लक्षणेति भावः । 'एकदेशे' सदृशपदशब्दे-  
कदेशे, 'सादृश्यपदप्रयोगात्' सादृश्यवाचकसदृशपदप्रयोगादित्यर्थः ।  
तथाच लक्षणाभूलकस्तादृश्यव्यवहार इति भावः । तत्रैव युक्तिमाह,  
'कथमन्यथेति, 'अन्यथा' सादृश्यस्य भेदाघटितत्वे, तस्मिन् तत्सदृश-  
भेदप्रतीति-प्रयोगावुक्त्वा तत्सदृशे तद्भेदप्रतीति-प्रयोगावाह, 'तत्स-  
दृशोऽयमिति, उक्तप्रतीति-प्रयोगयोः सादृश्यविशिष्टे तद्भेदावगाहि-  
तयाप्युपपत्तिरित्यत आह, 'तत्सदृशोऽयमिति तत्सादृश्यावच्छिन्नो-  
ऽयमित्यर्थः, तथाच तत्सादृश्यसामानाधिकरण्येन तादृशप्रतीत्यादे-  
रुपपत्तावपि तत्सादृश्यावच्छेदेन तद्भेदावगाहिप्रतीत्यादेर्भवन्मतेऽनु-  
पपत्तिः अभेदेऽपि सादृश्यस्वीकारात् इति भावः । इति तु वस्तु-

(१) सादृश्यमितीति ख० ।

(२) देवदत्ताभिप्रायेणेति ख० ।

युक्तं, मुख्ये सम्भवति लक्षणाया अयोगात् तस्माच्च  
पदार्थान्तरं सादृश्यमिति । स्यादेतत्, मा भूत् पदा-  
र्थान्तरं, तथापि प्रत्यक्षाच्छब्दाद्वा गवये गोसादृश्यज्ञा-  
नात् गवयसदृशो गौरितिज्ञानमुपमितिः । न चैतत्प्र-  
त्यक्षं, असन्निहितविशेष्यकत्वात्<sup>(१)</sup> । नानुमानं लिङ्गा-

गतिः । शङ्कते, 'न चेति, 'युक्तमिति परेणान्वयः, अयुक्तत्वे हेतु-  
माह, 'मुख्य इति शक्ये इत्यर्थः, 'अर्थ इति शेषः । उपसंहरति,  
'तस्मादिति । सादृश्यस्यातिरिक्तां व्यवस्थापयितुमशक्तोऽपि भौमां-  
सकः सलज्जः शङ्कते, 'स्यादेतदिति, 'एतत्' सादृश्यस्य कृतपदार्था-  
न्तर्गतत्वं, इदञ्च "तुल्यतु दर्जनः" इति न्यायेन उक्तं । 'एतत्'  
सादृश्यं, 'पदार्थान्तरं', 'मा भूदिति न स्यादित्यर्थः । 'प्रत्यक्षादिति  
इन्द्रियादित्यर्थः, अन्यत्वं पञ्चम्यर्थः, 'ज्ञानादित्यन्वयौ, एवमग्रेऽपि ।  
अतीन्द्रियेऽसन्निकृष्टे च गोसादृश्यज्ञानात् गवि तत्सादृश्यज्ञानस्यापि  
उपमितित्वादाह, 'शब्दादेति, 'ज्ञानादिति 'ज्ञानमित्यन्वयि, तादृ-  
शज्ञानजन्यज्ञानमित्यर्थः, लक्षणन्तु तत्सादृश्यप्रकारकज्ञानजन्य-तद्वि-  
शेष्यक-तत्सादृशसादृश्यप्रकारकज्ञानत्वं । तद्विशेष्यकोपमितित्वमिति,  
सामान्यलक्षणन्तु सादृश्यप्रमाकरणकज्ञानत्वं इति तदभिप्रायः ।  
तज्ज्ञानस्य प्रत्यक्षादिभिन्नत्वं एव उपमितित्वं सेत्स्यति इति प्रत्य-  
क्षादिभिन्नत्वं तत्र सम्पादयति, 'न चैतदिति, 'असन्निहितविशेष्य-  
कत्वात्' गवादेर्दूरवर्त्तितादमन्निकृष्टत्वादिति यावत्, तैरसौकिक-

(१) विशेष्यासन्निकृष्टादिति ख० ।

भावात् । न च गवयगतं सादृश्यं लिङ्गम्, अपक्षधर्म-  
त्वात् । अथ सदृशद्वयान्तरदर्शने यो यत्नतसादृश्यप्रति-  
योगी स तत्सदृश इति प्रत्यक्षेण व्याप्तिग्रहे सति गवय-  
गतसादृश्यप्रतियोगित्वात् गौर्गवयसदृश इत्यनुमिति-  
रिति चेत्, न, व्याप्तिग्रहं विनैव प्रथममपि प्रत्यक्षाच्छ-  
ब्दाद्वा गोसदृशं गवयं ज्ञात्वा गवि गवयसादृश्यज्ञानोद-  
यात् । किञ्च गवि गवयसादृश्यं न साध्यं प्रथमतस्तद-

सन्निकर्षानभ्युपगमादिति भावः । 'लिङ्गाभावादिति अव्यभिचारि-  
पक्षधर्मलिङ्गाभावादित्यर्थः । शङ्कते, 'न चेति, 'सादृश्यमिति गोसा-  
दृश्यमित्यर्थः, 'अपक्षधर्मत्वात्' गवावृत्तित्वात्, इदमुपलक्षणं गवय-  
सादृश्यस्य गोलस्य वा तथात्वे साध्याविशेषान् सिद्धसाधनादित्यपि  
बोध्यं । तद्गतसादृश्यप्रतियोगित्वेन हेतुना तत्सादृश्यं साधनीयं तच्च  
पक्षे साध्यसन्देहेन पक्षान्तर्भावेन व्याप्तिनिश्चयो न सम्भवतीति  
दृष्टान्तस्थलं प्रदर्शयन् सामान्यव्याप्तिमुद्गाह्य शङ्कते, 'अथेति, 'सदृश-  
द्वयान्तरेति गो-गवयभिन्नखराद्यादीत्यर्थः, 'दर्शने' तयोः सादृश्य-  
ज्ञानदृशायामित्यर्थः, एतेन तत्रैव व्याप्तिनिश्चयः सम्भवतीत्यावेदितं,  
'विनैव' विनापि । ननु व्याप्तिग्रहो यत्र न जातस्तत्र न जायत एव  
तज्ज्ञानमिति यद्युच्यते तदाप्याह, 'प्रथममपीति, 'प्रथममपि'  
व्याप्तिग्रहात् पूर्वमपि । क्षणविलम्बस्य श्रपथनिर्णयत्वादाह, 'किञ्चेति,  
'न साध्यमिति, वक्तुं शक्यत इति शेषः, 'प्रथमतः' व्याप्तिग्रहात् पूर्वम्,  
व्याप्तिग्रहस्य साध्यज्ञानाधीनत्वादिति भावः । सामान्यव्याप्तौ प्रकृत-

प्रतीतेः, गवयगतसादृश्यप्रतियोगित्वञ्च गवि न प्रत्यक्षं  
विषेद्यस्यासन्निकर्षादिति नानुमितिगम्यं तल्लिङ्गस्यापि  
तद्गतत्वेनाप्रत्यक्षस्य लिङ्गान्तरगम्यत्वेनानवस्थानात् ।  
न च गौरेतद्गवयसदृशः गवयगतभूयोऽवयवादिसामा-  
न्यवत्त्वात् गवयान्तरवदिति रामं । गवयान्तराज्ञानेऽपि  
गवि गवयसदृशत्वप्रत्ययात् । अतएव गवि गवयगत-

साध्यज्ञानानपेक्षणाद्वैलम्बिमहिमाह, 'गवयगतेति, 'विशेष्यस्यासन्निक-  
र्षात्' पक्षस्य गोरसन्निकर्षादित्यर्थः । ननु तादृशहेतुरपि तत्रानुमेय-  
इत्यत आह, 'तल्लिङ्गस्यापीति गवयमादृश्यप्रतियोगित्वरूपलिङ्ग-  
स्यापीत्यर्थः, 'तद्गतत्वेन', 'अप्रत्यक्षस्य' प्रत्यक्षाविषयस्य, इदञ्च 'लिङ्गा-  
न्तरगम्यत्वेनेत्यत्र हेतुगर्भविशेषणं, 'अनवस्थानादिति तत्साधकलिङ्ग-  
मयनुमेयं पुनस्तत्साधकलिङ्गमयनुमेयमित्याद्यनवस्थानादित्यर्थः ।  
उक्तानवस्थाया अनादित्वेऽप्याह, 'न चेति, 'एतदिति गवयान्तरस्य  
दृष्टान्तत्वमप्यन्यर्थः । न च विशेषथाग्निरप्रयोजिकेति देश्यं, दृष्टान्तमत्वे  
तस्या अपि प्रयोजकत्वात् अन्यथा तन्निर्वचने यन्यकर्तुं न सम्भत्ततापत्तेः,  
न हि प्रकृतानुपयुक्तं कुचचित्कश्चिन्निर्वक्ति । 'सामान्यवत्त्वात्' तत्-  
प्रतियोगित्वादित्यर्थः, अन्यथा साध्याविशेषापत्तेः । 'इति रामं' इति  
मनोज्ञमित्यर्थः । 'प्रत्ययादिति, तथाच तादृशज्ञानस्यागत्या उप-  
मितिलं स्वीकरणीयमिति भावः । यद्यपि गोरसन्निकृष्टत्वेन प्रकृत-  
हेतोः पक्षधर्मताज्ञानं न सम्भवतीत्युक्तदोषस्य जागरूकत्वदोषान्तर-

गोसादृश्यं गोगतगवयसादृश्यं विनानुपपद्यमानं तत्क-  
 ल्पयति, न हि गोसदृशो गवय एतद्विसदृशो गौरिति  
 वाच्यमिति निरस्तम् । गवयनिरूपितगोसादृश्याप्र-  
 सिद्धौ तेन विनानुपपत्तिज्ञानाभावात् । किञ्च तवार्था-  
 पत्तिर्यतिरेक्यनुमानं । न च गवयगतसादृश्यप्रतियो-  
 दानमङ्गतं, तथापि गवि सन्निकर्षदशायामपि तादृशज्ञानस्य नानु-  
 मितिलसम्भवं इत्यावेदनाद्यैव तथोक्तिरिति । अयमर्थापत्तेः प्रमा-  
 णान्तरत्वस्वीकारात् । तच्च तस्मात्स्वीत्याह, 'अतएवेति वक्ष्यमाणदोषा-  
 देवेत्यर्थः, अस्य निरस्तमिति परेणाश्वयः, 'गवीति, 'तत्कल्पयतीति  
 परेणाश्वयः । गवयगतगोसादृश्यं तत्कल्पनकर्तृ तच्च विशेषणं अनु-  
 पपद्यमानान्तं, 'तत्' गवयसादृश्यं । न चापाद्यापादकयोः वैय-  
 धिकरण्यं, गवयगतगोसादृश्यपदेन गोनिष्ठस्य गवयनिष्ठसादृश्यप्रति-  
 योगित्वस्य उक्तत्वात् । आपाद्यापादकयोर्यभिचारभावं यादयति,  
 'न हीति, 'एतद्विसदृशः' एतत्सादृशाभाववान् इत्यर्थः । गोरसन्नि-  
 कृष्टत्वेनापाद्यज्ञानासम्भवेन तदनुपपत्तिज्ञानमसम्भवीति दूषयति,  
 'गवयनिरूपितेति, 'गोसादृश्यप्रसिद्धाविति, गोरसन्निकृष्टत्वेनेत्यादिः,  
 'अप्रसिद्धौ' अनिश्चये, 'तेन विना' तादृशसादृश्येन विना, 'अनु-  
 पपत्तिज्ञानाभावादिति अनुपपत्तिज्ञानासम्भवादित्यर्थः । अर्थापत्तेः  
 प्रमाणान्तरत्वं नैयायिकैरनङ्गीकारात् किं दूषणान्तरदाने प्रयास-  
 इत्यभिप्रायेणाह, 'किञ्चेति, 'तव' नैयायिकस्य, 'यतिरेक्यनुमानं'  
 तत्स्वरूपेत्यर्थः । तस्मात्स्थाले का चतिरित्यत आह, 'न चेति,

गित्वं गवि प्रत्यक्षादिना ज्ञातुं शक्यमित्युक्तम् । नन्वेवं  
करभे गोवैधर्म्यज्ञानात् गवि करभवैधर्म्यज्ञानमपि  
मानान्तरात् स्यादिति चेत्, न, गवि करभवैधर्म्यं यदि  
करभट्टत्तिधर्माभाववत्त्वं तदा स्मृते गवि प्रागस्तितावद-  
नुपलब्धेः गम्यमेव<sup>(१)</sup> । अथ करभाट्टत्तिधर्मवत्त्वं तदा

ज्ञातुं शक्यमिति परेणान्वयः । 'उक्तमिति गवयगतमादृश्यप्रति-  
योगिलक्ष्यं गवि न प्रत्यक्षमिति ग्रन्थे इत्यादिः । शङ्कते, 'नन्वेव-  
मिति, 'एवं' गवये गोमादृश्यज्ञानानन्तरं गवि गवयसादृश्यज्ञानस्य  
मानान्तरादुत्पत्तौ, 'मानान्तरात्' प्रत्यक्षानुमान-शब्दातिरिक्त-  
प्रमाणात् उपमानादिति यावत्, तथाच भवदुक्तलक्षणस्य तत्रा-  
गमनादव्याप्तिरिति भावः । अपरे तु 'मानान्तरात्' कृत्रप्रमाणा-  
तिरिक्तप्रमाणादित्यर्थः, उपमानलक्षणस्य तत्रागमनेन तस्य तद-  
न्तर्गतत्वासम्भवादिति भावः । तथाच भवन्मते प्रमाणान्तरस्वी-  
कारप्रसङ्ग इत्यभिप्रायः । करभवैधर्म्यं वितर्क्य समाधत्ते, 'नेति,  
'प्रागस्तितावत्' पूर्ववर्त्तीत्यर्थः, 'अनुपलब्धेः' करभनिष्ठाभाव-  
प्रतियोगिधर्मवत्त्वं विना गवि करभट्टत्तिधर्माभाववत्त्वमनुपपन्न-  
मिति ज्ञानात्, अन्यत्वं पञ्चम्यर्थः, स च ज्ञानविषयार्थकगम्य-  
पदार्थैकदेशे ज्ञानेऽप्येति, तथाच तादृशानुपपत्तिज्ञानजन्यज्ञान-  
विषय एवेत्यर्थः । एवञ्च तस्योपमानलक्षणालक्ष्यत्वेन कुतोऽव्याप्ति-

(१) अनुपलब्धिगम्यमेवेति ख० ।



गोधर्मा गवि गृहीता एव<sup>(१)</sup> इदानीं स्मृतगोधर्माणां  
 करभेऽभावमात्रमधिकं गम्यं तच्च प्रत्यक्षादेव । अथ  
 तत्प्रतियोगिकैतन्निष्ठसादृश्ये भासमाने समानसंवि-  
 त्संवेद्यतया एतत्प्रतियोगिकतन्निष्ठसादृश्यं वैधर्म्यञ्च  
 ज्ञातमेवेति चेत् । न । विशेषण-विशेष्यप्रतियोगिभेदेन  
 समानसंवित्संवेद्यत्वासिद्धेः एतत्सदृश एतद्विधर्मा स-

रिति भावः । 'गृहीता एवेति करभे गवावृत्तिधर्मवत्तापहकाले  
 इत्यादिः, एतेन गोधर्मस्त्वितिकारणानुभवः स्यादिति । 'इदानीं-  
 मिति, तदनुभवजन्यसंस्कारादिति शेषः, 'करभेऽभावमात्रं' करभ-  
 निरूपितवृत्तित्वाभावमात्रं पूर्वागृहीतं, 'गम्यं' ज्ञानविषयः, कर्त्तव्य-  
 इति शेषः, 'तत्' करभवृत्तित्वाभावविषयकं ज्ञानं, 'प्रत्यक्षादेव'  
 इन्द्रियादेव, सन्निकर्षसत्तादिति भावः । ननु गोगवयसादृश्ययोः  
 तद्वैधर्म्ययोश्च तुल्यवित्तिवेद्यतया एकग्रहकालेऽपरग्रहसम्भवात्  
 किमुपमितिसौकर्येणेत्याशङ्क्य तयोस्तुल्यवित्तिवेद्यत्वं न सम्भवतीति  
 समाधत्ते, 'अथेत्यादि, 'ज्ञातमेव' ज्ञानयोग्यमेव, 'विशेषण-विशे-  
 ख्येति, 'विशेषणं' गवावृत्तित्वप्रतियोगिगवादि, 'विशेष्यं' गवय-  
 करभादि, 'असिद्धेरिति, विशिष्टबुद्धौ विशेषणज्ञानस्य हेतुत्वेन  
 गवयादिविशेष्यज्ञानाभावदशोत्पन्नगोसादृश्य-वैधर्म्यज्ञानस्य गवय-  
 सादृश्य-वैधर्म्यविषयकत्वासम्भवादिति भावः । विशेष्ये सन्निकर्षस्या-  
 वश्यकत्वेन तज्ज्ञानस्यापि सम्भवात् क्षणविलम्बस्य प्रपञ्चनिर्णय-

(१) गवि-गता एवेति ख० ।

इत्येतद्विशेष्यकप्रत्ययानुदयाच्च, तद्विशेष्यकप्रत्यक्षे तत्स-  
न्निकर्षस्य हेतुत्वात् । ननु प्रत्यक्षे विश्लेष्यसन्निकर्षो  
हेतुर्न तु यावद्विश्लेष्यसन्निकर्षेर्गौरवात् अन्यथातीता-  
नागतवर्तमानव्याप्यविश्लेष्यकव्याप्तिप्रत्यक्षं न स्यादिति  
चेत् । न । अतीतानागतविश्लेष्ये सामान्यलक्षणायाः  
सत्त्वात् । अथ गवयसादृश्यं गवि गवयगतशृङ्गित्वादि-  
सामान्यवत्त्वं<sup>(१)</sup>, तच्च गवये गोसादृश्ये भासमाने गवि  
भातमेव, यद्वा गोगतशृङ्गित्वादेर्गवयगतत्वं गवये

त्वाद्गोषान्तरमाह, 'एतदित्यादि, 'अनुदयाच्चेति, कथमित्या-  
काङ्क्षायामाह, 'तद्विश्लेष्यकेति, प्रकृताभिप्रायेणेदं, वस्तुतो विषयता-  
सम्बन्धेन प्रत्यक्षत्वावच्छिन्नं प्रति सन्निकर्षस्य हेतुत्वात् विश्लेष्यतायाः  
कार्यतावच्छेदकेऽप्रवेशादसङ्गत्यापत्तेः । 'हेतुत्वादिति, तथाच तच्च  
विश्लेष्ये सन्निकर्षविरहात् तादृशज्ञानस्य प्रत्यक्षत्वासम्भवेन सुतरा-  
मुपमितित्वमङ्गीकार्यमिति भावः । अतएव पूर्वं 'स इत्यनेन विश्लेष्य-  
निर्देशः कृतः । 'हेतुः' हेतुतयाऽपेक्षितः, 'अन्यथा' यावति विश्लेष्ये  
सन्निकर्षस्यापेक्षितत्वे, 'न स्यादिति सन्निकर्षधूमादिविश्लेष्यकव्याप्ति-  
प्रत्यक्षस्यातीतानागतधूमादिविश्लेष्यकत्वं न स्यादिति पर्यवसितार्थः,  
'सामान्यलक्षणाया इति' तवेत्यादिः, मन्त्रते लतीतानागतविश्लेष्यकत्वं  
तच्च नास्तीवेति भावः । तदस्यः ग्रहणे, 'अथेत्यादि, 'तच्च' तादृश-  
सामान्यवत्त्वञ्च, 'भातमेवेति गोसादृश्यभानकालीनभानविषय एवे-

गोसादृश्यं एवं तस्यैव गवयगतस्य गोगतत्वं गवि सादृश्यं<sup>(१)</sup> तच्चेन्द्रियेणैव ज्ञातं सामान्यस्यैकत्वेनेन्द्रिय-सन्निकृष्टत्वात् अयं स इति विपरीतप्रत्यभिज्ञाया-मिवेति चेत्, सत्यं, गोविशेष्यकगवयगतशृङ्गित्वादि-ज्ञानं नेन्द्रियजन्यं गोरसन्निकर्षात् तस्मादेतत्सदृश-त्यर्थः, सतिसप्तम्या समानकालीनत्वप्रतिपादनात् । गवयगततादृश-धर्मभ्यो गोगततादृशधर्माणां भिन्नतया इदमसङ्गतमत आह, 'यदेति, 'गोगतशृङ्गित्वादेः' गोवृत्तितावच्छेदकशृङ्गित्वावच्छिन्नादेः, 'गवयगतत्वं' गवये गतत्वं यस्येति व्युत्पत्त्या गवयवृत्तौत्यर्थः, षष्ठ्यर्था-भेदः, तथाच गोवृत्तितावच्छेदकशृङ्गित्वावच्छिन्नाभिन्नगवयवृत्तौति पर्यवसितार्थः, अन्यथा गोगतधर्माणां गवयादावसत्वात् सादृश्यम-प्रसिद्धं स्यादिति भावः । एवमप्येऽपि, यथाश्रुतानु न सङ्गच्छते गवय-वृत्तित्वादेर्गोसादृश्यरूपत्वाभावात् एवं गोवृत्तित्वस्य गवयसादृश्य-रूपत्वाभावाच्च । 'तच्च' तादृशसादृश्यञ्च, 'ज्ञातं' ज्ञानयोग्यं, कुत-इत्याकाङ्क्षायामाह, 'सामान्येति शृङ्गित्वादिरूपज्ञातेरित्यर्थः, अत्रैव दृष्टान्तमाह, 'अथमिति, तथाच सोऽयमिति प्रत्यभिज्ञायामिद-न्त्वावच्छिन्ने तत्तावत्तादात्म्यस्यैव तत्तावति इदन्त्वावच्छिन्नतादात्म्य-रूपतया यथा तादृशप्रत्यभिज्ञा तथा गोवृत्तितावच्छेदकशृङ्गित्वादे-रेव गवयवृत्तितावच्छेदकरूपतया तत्र सन्निकर्षस्यावश्यकत्वेन एकदा लणविलम्बेन वा उभयसादृश्ययोर्द्वयस्य यदसम्भवः । 'गोरसन्नि-कर्षात्', मया अलौकिकसन्निकर्षानभ्युपगमादिति भावः । उप-

एतद्विधर्मा एतस्माद्दीर्घः स इति ज्ञानं नानुमानात्  
विशेष्यासन्निकर्षे तद्गतबहुलिङ्गाज्ञानात्, एवञ्च सप्र-  
तियोगिकपदार्थज्ञाने तत्प्रतियोगिकपदार्थज्ञानमुप-  
मानं । तदाहुः प्रत्यक्षादिकं विनार्थादर्थान्तरज्ञानं  
संहरति मीमांसकः, 'तस्मादिति, प्रथमान्तत्रयस्य 'म इत्यनेन  
सम्बन्धः, 'नानुमानात्' इत्यत्र हेतुमाह, 'विशेष्यासन्निकर्ष इति  
गवादौ सन्निकर्षाभावे, एतेन प्रत्यक्षेणापि तज्ज्ञानं समर्थयितुं न  
शक्यमित्यपि व्यञ्जितं । 'तद्गतेति गवादिगतेत्यर्थः, 'वह्निति सन्धा-  
तायातं, अथवा तद्गतं यद्वह्नीनां गवयधर्माणां सादृशात्मकानां  
लिङ्गमनुमापकं तदज्ञानादित्यर्थः । 'तत्पदं गवयादिपरं, तथाच  
गवयादिगता ये वह्नवो धर्माः तदनुमापकाज्ञानादित्यर्थः, इत्यपरे,  
तच्च, तत्पदस्य प्रकान्तवाचितानिधमात् । वयन्नु तद्गतानि विशेष्य-  
गतानि यानि सादृश्य-वैधर्म्य-दीर्घत्वादौनां वह्निं लिङ्गानि तेषा-  
मज्ञानात् ज्ञानासम्भवादित्यर्थः इति ब्रूमः । तथाचागत्या तज्ज्ञान-  
मुपमित्यात्मकं मन्तव्यमिति भावः । ननु उक्तोपमानलक्षणं सादृश्य-  
मात्रघटितत्वेन वैधर्म्य-दीर्घत्वादिज्ञानेऽव्याप्तमित्यत आह, 'एवञ्चेति  
असन्निकृष्टविशेष्यकवैधर्म्य-दीर्घत्वादिज्ञानस्यापि उपमितिलक्षणल-  
क्ष्यत्वे सिद्धे च, 'ज्ञान इति तादृशज्ञानानन्तरमित्यर्थः, 'उपमानं'  
उपमितिः, तथाच तत्प्रतियोगिकपदार्थप्रकारकज्ञानविशेष्यतापक्ष-  
प्रतियोगिकपदार्थप्रकारकत्वे सति तत्प्रतियोगिकपदार्थप्रकारकज्ञान-  
जन्यतद्विशेष्यकज्ञानत्वमुपमितिलक्षणमिति पर्यवसितं अतो नाव्या-  
प्तिरिति भावः । अत्रैव प्राचीनसंवादं प्रमाणयति, 'तदाहिरित्यादि,

पूर्वेषामुपमानात्, विगर्हितमेतत्<sup>(१)</sup>, तथाहि परस्पर-  
सदृशं हस्यादिकं प्रत्यक्षमतो यो यत्सादृश्यप्रतियोगौ  
स तत्सदृश इति सामान्यतो व्याप्तिज्ञाने सति गौर्गवय-  
सदृशः तत्सादृश्यप्रतियोगित्वात् यथा भ्रातुर्भगिनौ ।  
गवयगतसादृश्यप्रतियोगित्वञ्च गौर्गवयगतसादृश्य-  
वित्तिवेद्यमेव सादृश्ये गोः प्रतियोगित्वेनैव ज्ञानात्  
'प्रत्यक्षादिकं' आदिनाऽनुमानपरिग्रहः, 'अर्थात्' सप्रतियोगिकपदा-  
र्थज्ञानात्, 'अर्थान्तरज्ञानं' सप्रतियोगिकपदार्थान्तरज्ञानं, 'पूर्वेषां'  
अतीतगवादीनां, 'उपमानात्' उपमितिजनकप्रमाणादित्यर्थः,  
विशेष्यत्वं षष्ठ्यर्थः । निर्व्यूढं मौमांसकमतं दूषयति, 'विगर्हितमिति  
निन्दितमित्यर्थः । कश्चिद्विपरिणतमिति पाठः अपव्याख्यातमिति  
तदर्थः, तथाहि निन्दितत्वं यथा तथा जानीहि इत्यर्थः, 'हस्यादिक-  
मित्यादिना खराभ्यादिपरिग्रहः, 'प्रत्यक्षं' प्रत्यक्षविषय एव, एतेन  
वक्ष्यमाणानुमाने दृष्टान्तः स्थिरौक्यतः । 'अतः' एतद्व्याप्त्यन्तर्भावेन,  
अन्यस्यास्य व्याप्तिज्ञान इत्यत्र, 'तत्सादृश्येति गवयनिष्ठसादृश्येत्यर्थः,  
दृष्टान्तमाह, 'यथेति, 'भ्रातुरिति हस्यादीनामित्यादिः नातः  
सन्दर्भविरोधः । ननूक्तेतुज्ञानं पूर्वमसम्भवौत्यत आह, 'गवयगतेति  
गवयनिष्ठेत्यर्थः, एवमप्येऽपि, 'गोरिति गोनिष्ठमित्यर्थः, 'वित्ति-  
वेद्यमेवेति, तथाच गवये गोप्रतियोगिकसादृश्यग्रहकाले तुल्यवित्ति-  
वेद्यतथा गवयनिष्ठसादृश्यप्रतियोगित्वं गवि गृह्यते इति भावः ।  
नन्वधिकरणत्वाधेयत्वयोर्निरूपकत्व-निरूप्यत्वयोश्च तुल्यवित्तिवेद्यतथा

(१) विनार्थादर्थापत्तौ पूर्वेषामुपमानतेति वार्त्तमेतदिति ख० ।

अन्यथा सादृश्ये गोरनन्वयापत्तेः । यत्तद्वा सामान्य-  
तोव्याप्तिग्रहं विना एतत्सदृशः स इति फलासिद्धेः  
यत्तद्वा व्याप्तिग्रहेऽस्माकं व्यतिरेकी परेषामर्थापत्ति-  
रित्यन्यदेतत्, सादृश्यस्योभयवृत्तिधर्मस्य किञ्चिद्विशेष्य-  
सन्निकर्षात् प्रत्यक्षेण भानं यावद्विशेष्यसन्निकर्षस्या-  
प्रयोजकत्वात् । अन्यथाऽयं स इति भ्रान्तविपर्ययप्रत्य-  
भिज्ञायां का गतिः । मनसैव चैतन्निष्ठसादृश्यप्रति-

प्रत्यक्षस्य तद्वृत्तिकाले एतद्वृत्तसम्भवेऽपि गवयो गोः सदृश-  
इतिग्रहे तुल्यविवेचिताया अभावात् तच्च का गतिरित्यत-  
आह, 'सादृश्य इति, 'प्रतियोगित्वेनैव' प्रतियोगित्वरूपषष्ठ्यर्थद्वारैव,  
'ज्ञानात्' शब्दबोधात्, एतेन तस्य मानसोपनीतभानसामग्रीसत्त्वं  
व्यञ्जितं । समासस्यलेऽपि गोप्रतियोगितानिरूपके गोपदस्य लक्षणया  
तत्रापि तत्सत्त्वं बोध्यं, 'अन्यथा' प्रतियोगितायाः सम्बन्धे, 'अनन्व-  
यापत्तेः', नामार्थयोर्भेदान्वयस्याव्युत्पन्नत्वादिति भावः । सामान्य-  
व्याप्तेरावश्यकत्वं दर्शयन् उक्तानुमानस्य व्यतिरेकित्वं प्रदर्श्य अर्थापत्ति-  
स्वीकारापत्तिं निराकरोति, 'यत्तद्वा' सामान्यत इति, 'फलासिद्धेः',  
प्रकृतवाच्यस्य पूर्व्वं ज्ञानासम्भवादिति भावः । 'व्यतिरेकीति, तद्विना  
अनुपपद्यमानत्वं तदभावव्यापकीभूताभावप्रतियोगित्वमिति भावः ।  
'परेषां' मीमांसकानां, एतावता परमतं दूषयित्वा जरञ्जेयाधिक्यः  
स्वमते उपमितिस्वरूपं निरूपयितुं भूमिकामारचयन्नाह, 'कौटुम्भ-  
गवय इति कौटुम्भगवयपदवाच्य इत्यर्थः, उत्तरस्वगवयपदमपि

योगित्वग्रहः प्रत्यक्षविशेष्यकत्वं परामर्शे न प्रयोजक-  
मित्युक्तम् । कीदृशगवय इति जिज्ञासायां यथा गौ-  
स्तथा गवय इति<sup>(१)</sup> श्रुतोत्तरस्य<sup>(२)</sup> तथाभूते पिण्डे दृष्टे  
तथायमित्यतिदेशवाक्यार्थानुसन्धाने<sup>(३)</sup> अयं गवय-  
शब्दवाच्य इति मतिरुपमानफलम् । न चेयं वाक्य-  
मात्रात्, अप्रत्यक्षीकृतपिण्डस्यापि प्रसङ्गात् । नापि  
गवयपदवाच्यपरं, 'जिज्ञासायां' प्रतिपाद्यपुरुषीयतादृशजिज्ञासायां  
सत्यां, 'इतीति' इत्याकारकवाक्यादित्यर्थः, 'श्रुतोत्तरस्य' श्रुतः  
शब्दविषयीकृत उत्तरवाक्यार्थो येन इति व्युत्पत्त्या अवगतोत्तर-  
वाक्यार्थस्य इत्यर्थः, 'इतीत्यस्य' उत्तरान्वितत्वे तादृशप्रयोगानुपपत्तेः  
श्रुतातोः श्रवणार्थकत्वे उत्तरवाक्यार्थज्ञानाप्राप्त्या पश्चात् तत्स्मरण-  
ानुपपत्तेश्च । षष्ठ्यर्थः कर्तृत्वं, तस्य च वक्ष्यमाणक्रियात्रयेऽन्वयः, 'तथा-  
भूते' गोसादृश्यवति, 'पिण्डे' शरीरे, मन्त्रमर्थोविषयत्वं, 'दृष्ट इति  
भावे ऋः तादृशपिण्डविषयकदर्शने सति अयं गोसादृश इति प्रत्यक्षे  
सतीति यावत्, 'तथायमिति' गोसादृश्यवान् गवय इतीत्यर्थः, 'अनु-  
सन्धाने' स्मरणे सतीत्यर्थः, तादृशप्रत्यक्षस्यैवोद्बोधकत्वादिति भावः ।  
'अयं' गवयः, 'मतिः' ज्ञान, 'उपमानफलं' उपमानप्रमाणफल-  
मित्यर्थः । शङ्कते, 'न चेति, 'इयं' उक्ता मतिः, 'वाक्यमात्रात्'  
गवयो गवयशब्दवाच्यइति वाक्यमात्रजन्या, 'मात्रपदेन अतिदेश-  
वाक्यार्थस्मरणव्यवच्छेदः, 'प्रसङ्गात्' तादृशमतिप्रसङ्गात्, एतेन

(१) यथा गौस्तद्वद्गवय इतीति ख० ।

(२) श्रुतोक्तावाक्यस्येति ख० ।

(३) तथा गवय इत्यतिदेशवाक्यार्थानुसन्धाने इति ख० ।

प्रत्यक्षमात्रात्, अश्रुतवाक्यस्यापि प्रसङ्गात् । नापि  
तयोः समाहारात्, स हि प्रमाणसमाहारो वा फल-  
समाहारो वा, आद्ये प्रमाणत्वे सति समाहारः समा-  
हृतयोर्वा प्रामाण्यं,<sup>(१)</sup> नाद्यः फलानेकत्वे समाहारा-

तादृशमतेः शाब्दत्वव्यवच्छेदः । 'प्रत्यक्षमात्रात्' इन्द्रियमात्रात्, एतेन  
प्रत्यक्षत्वव्यवच्छेदः प्रदर्शित इत्युच्यते; तन्न, आपत्तिद्वयसङ्गते-  
रिष्टत्वात् प्रकृतानुपयोगाच्च । वस्तुतस्तु अतिदेशवाक्यार्थज्ञान-पिण्ड-  
प्रत्यक्षयोर्द्वयोरेव तत्र प्रयोजकत्वं व्यवस्थापयन् एकमात्रव्यतिरेकेण  
फलव्यतिरेकं दर्शयति, 'न चेत्यादि, 'वाक्यमात्रात्' अतिदेश-  
वाक्यार्थज्ञानमात्रात्, 'मात्रपदेन पिण्डप्रत्यक्षव्यवच्छेदः, 'प्रसङ्गात्'  
तादृशमतिप्रसङ्गात्, एवमग्रेऽपि । 'प्रत्यक्षमात्रात्' पिण्डप्रत्यक्षमात्रात्,  
'मात्रपदेनातिदेशवाक्यार्थज्ञानव्यवच्छेदः, 'अश्रुतवाक्यस्य' अनवगता-  
तिदेशवाक्यार्थस्य, 'प्रसङ्गादित्युक्तार्थकं । अतिदेशवाक्य-तदर्थस्यते-  
रपि अपेक्षितत्वं व्यवस्थापयितुं तद्व्यतिरेकेण फलव्यतिरेकमाह,  
'नापीति, 'तयोः' अतिदेशवाक्य-पिण्डप्रत्यक्षयोः, 'समाहारात्'  
साहित्यात् सहकारित्वात् एककार्यकारित्वादिति यावत्, पञ्चमर्थः  
प्रयोज्यत्वं, समाहारपदार्थं वितर्क्य दूषयति, 'स हीति, 'सः'  
समाहारः, 'हि' हेतौ, 'प्रमाणं' कारणं, 'फलं' कार्यं, प्रमाण-  
समाहारमपि वितर्कयति, 'आद्यइति, 'प्रमाणत्वे सतीति विभिन्न-  
धर्मावच्छिन्नकार्यतानिरूपितकारणत्वे सतीत्यर्थः, 'समाहृतयोः' एक-



नुपपत्तेः तस्य परस्परसहकारिरूपत्वात् । नान्यः, वाक्य-प्रत्यक्षयोर्भिन्नकालत्वात् । वाक्य-तदर्थयोः स्मृति-  
द्वारोपनयेऽपि<sup>(१)</sup> समयपरिच्छेदासिद्धेः । फलसमाहारे

धर्मावच्छिन्नकार्यकारिणोः, 'प्रामाण्यं' फलजनकत्वं । 'नाद्य इति, 'फलानेकत्वे' कार्याणां नानाधर्मावच्छिन्नत्वे, 'समाहारानुपपत्तेः' एकधर्मावच्छिन्नकारित्वानुपपत्तेरित्यर्थः, कथमित्याकाङ्क्षायामाह, 'तस्येति समाहारस्येत्यर्थः, 'परस्येति स्वजन्यतावच्छेदकधर्मावच्छिन्नजन्यतानिरूपितजनकत्वमपरस्य तज्जन्यतावच्छेदकधर्मावच्छिन्नजन्यतानिरूपितजनकत्वं स्वस्य इत्यन्यतरूपत्वात् इत्यर्थः । गोसादृश्यावच्छिन्ने गवयपदवाच्यत्वज्ञानत्वं वाक्यस्य गवयत्वावच्छिन्न-गोसादृश्यालौकिकप्रत्यक्षत्वं पिण्डप्रत्यक्षस्य कार्यतावच्छेदकमिति तयोर्भेदादिति भावः । गवयत्वावच्छिन्ने गवयपदवाच्यत्वमेव तदुभयोः कार्यतावच्छेदकमित्यन्यकल्पं दूषयति, 'नान्यइति, 'भिन्न-कालत्वादिति, तथाच कार्यप्राक्क्षणे तदुभयोरसमावेष्टात् कुत-एकधर्मावच्छिन्नकार्य-कारणत्वप्रसक्तिरिति भावः । ननु तयोरेक-कार्यजनकत्वासम्भवेऽपि स्वजन्यस्मृतिद्वारा एककार्यप्रयोजकत्वमस्येव तदेवैककार्यकारित्वमस्माकमिति तदपि दूषयति, 'वाक्य-तदर्थयो-रिति वाक्य-तदोरितिदेशवाक्य-पिण्डप्रत्यक्षयोर्यौ अर्थौ विषयौ तयोरित्यर्थः, 'स्मृतिद्वारा' स्मृतिरूपोपनयसन्निकर्षद्वारा, 'उपनये' उपनीतभानप्रयोजकत्वे, 'समयः' शक्तिः, तथाच गवयत्वे शक्तिज्ञा-

(१) 'स्मृतिद्वारोपनयेऽपीत्यनन्तरं' 'गवयपिण्डसम्बन्धेनापि इन्द्रियादिना तद्वत्सादृश्यानुपनये' इत्यतिरिक्तः पाठः खचित्चित्तपुस्तके वर्तत इति ।

च तदन्तर्भावे शब्दानुमानयोरपि प्रत्यक्षत्वप्रसङ्गः ।  
तत् किं तत्फलस्य प्रमाणवद्भिर्भाव एव अन्तर्भावे वा  
क्रियतौ सा मतिः,<sup>(१)</sup> तत्तदसाधारणेन्द्रियादिसाहि-

नासिद्धेरित्यर्थः, तादृशज्ञानस्य गवयत्वे शक्यतावच्छेदकत्वविषयक-  
त्वासिद्धेरिति यावत्, गवयो गोसदृशः गोसदृशो गवयपदवाच्य-  
इत्याकारकतया तादृशज्ञानस्य गवयत्वावच्छिन्ने शक्त्यनवगाहित्वेन  
पारतन्त्र्येण गवयत्वे शक्तिभानासम्भवादिति भावः । ननु गवयो गवय-  
पदवाच्य इत्युपनीतप्रत्यक्षं प्रत्येवातिदेशवाच्य-पिण्डप्रत्यक्षयोः स्वन्य-  
स्यतिद्वारा हेतुत्वमिति कल्पं दूषयति, 'फलसमाहारे चेति,  
'तदन्तर्भावे' तस्य उपमानफलस्यान्तर्भावे प्रत्यक्षफलान्तर्भावे, 'प्रत्य-  
क्षत्वप्रसङ्गः' प्रत्यक्षप्रमाणान्तर्गतत्वप्रसङ्गः, तत्फलयोरपि उपनीत-  
प्रत्यक्षत्वसम्भवात् इति भावः । शङ्कते, 'तत्किमिति, 'तत्फलस्य'  
अयं गवयशब्दवाच्य इति ज्ञानरूपनिरूपकफलस्य, 'प्रमाणवद्भिर्भाव-  
एव' प्रत्यक्षप्रमाणजन्यत्वमेव, 'अन्तर्भावे' प्रत्यक्षप्रमाणजन्यान्तर्भावे,  
'तत्फलस्येति पूर्व्वणाम्बयः, 'क्रियतौ' प्रत्यक्षविभाजककिं धर्मवतौ,  
'सा मतिः' अयं गवयशब्दवाच्य इति मतिः, 'तत्तदसाधारणेति  
प्रत्यक्षविभाजकतत्तद्धर्मावच्छिन्नजनकेत्यर्थः, यथाच तस्यास्याक्षुषले  
चक्षुःसाहित्यं त्वाक्षले त्वक्षसाहित्यं 'अस्ति' अपेक्षितमस्ति, 'इन्द्रि-  
यादौत्यादिना सन्निकर्षपरिपक्षः, तथाच तादृशज्ञानस्य प्रत्यक्षत्वमेव

त्यम् अस्ति, तर्हि, सादृश्यज्ञानेऽपि विस्फारितस्य चक्षुषो व्यापारः, अस्मिन् सति तस्यानुपयोगात् उपलब्धगोसादृश्यविशिष्टगवयपिण्डस्य वाक्यार्थस्मृति-  
मतः कालान्तरेऽपि तदनुसन्धानबलात् समयरिच्छे-

न त्वपमिति लं इति भावः । समाधत्ते, 'तर्हीति, 'सादृश्यज्ञानेऽपि' सादृश्यविशिष्टपिण्डप्रत्यये सत्यपि, 'विस्फारितेति अनिमौलिते-  
त्यर्थः, एतेन सन्निकर्षसत्त्वमावेदितं, 'व्यापारः' चाक्षुषरूपः तस्य  
यत् फलं अतिदेशवाक्यार्थस्मृतिरूपं अवश्यमपेक्षितमस्तीत्यर्थः,  
तद्विना फलानुत्पत्तेरिति भावः । 'अस्मिन् सति' तादृशस्मृति-  
रूपफलेऽवस्थापेक्षणीये सतीत्यर्थः, 'तस्य' पिण्डप्रत्ययस्य, 'अनुपयो-  
गात्' तादृशमतौ अनावश्यकत्वात् । ननु पिण्डप्रत्ययासत्त्वे तादृश-  
मतेरनुत्पादादन्वय-व्यतिरेकाभ्यामेव तस्यापेक्षितत्वमित्यत आह,  
'उपलब्धेत्यादि प्रत्यक्षीकृतगोसादृश्यविशिष्टगवयपिण्डस्य, 'वाक्यार्थ-  
स्मृतिमतः' अतिदेशवाक्यार्थस्मरणवतः, 'कालान्तरेऽपि' पिण्डप्रत्यय-  
नाशानन्तरवक्तुकालानन्तरेऽपि, 'तदनुसन्धानेति तस्मात् पिण्डप्रत्य-  
यात् यदनुसन्धानं तद्विषयस्मरणं तद्वलादित्यर्थः, 'समयेति  
गवयो गवयपदवाच्य इति शक्तिज्ञानोत्पत्तेरित्यर्थः, तथाच प्रत्यक्षं  
विनापि तदुत्पत्त्या अन्वय-व्यतिरेकावेव न क्षः कुतस्तस्य प्रत्यक्षरू-  
पत्वसम्भावनेति भावः । उपसंहरति जरमैयाधिकः, 'तस्मादिति,  
'आगमः' अतिदेशवाक्यं, 'प्रत्यक्षं' इन्द्रियं, ताभ्यामतिरिक्तमेवे-

दोत्यत्तेः<sup>(१)</sup> । तस्मादागम-प्रत्यक्षाभ्यामन्यदेवेदमागम-  
स्मृतिसहितं सादृश्यज्ञानमुपमानप्रमाणमिति जर-  
नैयायिका जयन्तप्रभृतयः । तन्न । वैधर्म्याव्याप्तेः ।  
यदोदीच्येन क्रमेण कं निर्गत्योक्तं<sup>(२)</sup> धिक्करभमति-

त्यर्थः, 'इदं' तादृशज्ञानरूपफलजनकं, 'आगमस्मृतिसहितं' अति-  
देशवाक्यार्थस्मृतिसहितं, 'सादृश्यज्ञानं' सादृश्यविशिष्टपिण्डज्ञानं,  
'जयन्तेति जयन्तभट्टप्रभृतयः, वदन्तीति शेषः । एतन्मते एकावच्छे-  
देन सादृश्यप्रकारकपिण्डज्ञानातिदेशवाक्यार्थस्मरणोभयजन्यज्ञानमु-  
पमितिः तत्करणमुपमानं तच्च सादृश्यप्रकारकपिण्डज्ञानं वाक्यार्थ-  
स्मृतिश्च व्यापारः पिण्डज्ञानानुव्यवसाये स्मरणानुव्यवसाये चाति-  
व्याप्तिवारणाय एकमात्रजन्यत्वमपह्वायोभयजन्यत्वनिवेशः तयोः समू-  
हालम्बनवारणाय एकावच्छेदेनेति जन्यताविशेषणं इत्यादिकं स्वय-  
मूह्यं । दूषयति, 'तच्चेति, 'वैधर्म्याव्याप्तेः' वैधर्म्यप्रकारकपिण्ड-  
निश्चयरूपोपमानेऽव्याप्तेरित्यर्थः । तस्य लक्ष्यत्व एवाव्याप्तिः सम्भवती-  
त्यन्यथानुपपत्त्या तस्य लक्ष्यतां व्यवस्थापयति, 'यदेत्यादि, 'उदी-  
च्येन' उत्तरस्था दिश आगतेन, दक्षिणापथं गन्तुकामेन इति  
शेषः, 'क्रमेणेति 'निर्गत्येत्यनेनावयः, 'कं' उत्तरापथं गन्तुकामं  
पुरुषं प्रतीत्यर्थः, 'निर्गत्य' वनादित्यादिः, 'उक्तमिति, किमित्या

(१) समयपरिच्छेदोपपत्तेरिति ख० ।

(२) क्रमेणकं निन्दतोक्तमिति ख० ।

दीर्घग्रीवं प्रलम्बचपलौष्ठं कठोरश्रुकाशिनं<sup>(१)</sup> कुत्सिता-  
वयवसन्निवेशमपसदं पशूनामिति तदुपश्रुत्य दाक्षि-  
णात्य उत्तरापथं गत्वा<sup>(२)</sup> तादृशं वस्तूपलभ्य नूनमसौ  
करभ इति प्रत्येति, तच्च किं मानं न तावदुपमानं  
सादृश्याभावात्, न च प्रमानान्तरं सम्भवति ।

उच्यते । न तावदनुगतं शक्यतावच्छेदकमुपलक्षणं

काङ्क्षायामाह, 'धिक् करभमिति, 'अपसदं' पशूनां मध्ये अपहृष्टं,  
'दाक्षिणात्यः' दक्षिणस्या दिशः आगतः, 'उपलभ्य' दृष्ट्वा, 'नूनं'  
निश्चितं, 'प्रत्येति' जानाति, 'तच्च' तादृशज्ञाने, अभेदः सप्रत्यर्थः,  
तथाच तदात्मकमितिजनकं किमित्यर्थः, 'सादृश्याभावात्' सादृश्य-  
प्रकारकपिण्डज्ञानाभावात्, 'सम्भवतीति, व्याप्तिज्ञान-विशेषणज्ञाना-  
देरभावानुमानादेरसम्भवादिति भावः । इति पूर्वपक्षरहस्यं ।

जरञ्जैयायिकद्वारा मीमांसकमतं संदूष्य स्वमतमाह, 'उच्यत-  
इति, 'न तावदिति 'गवयादिपदशक्तिपक्ष इति परेणान्वयः,  
'अनुगतं' सकलगवयसाधारणं, 'शक्यतावच्छेदकं' 'विनेति परेणा-  
न्वयः, एवमप्येऽपि । ननु शक्यतावच्छेदकासम्भवेऽपि उपलक्षणीभू-  
तकिञ्चिद्वैधर्म्यरूपेण तच्च शक्तिपक्षो भविष्यतीत्यत आह, 'उपल-

(१) कठोरतीक्ष्णकण्टकाशिनमिति ख० ।

(२) उत्तरापथं गत इति ख० ।

वा विना<sup>(१)</sup> प्रत्यभिज्ञानतः शरीरैकत्ववादिनां शरीर-  
विशेषे चैवादिपदवदध्यक्षत्वेन शृङ्गग्राहिकतया गव-  
यादिपदशक्तिग्रहः, गवयान्तरेऽपि भावात्<sup>(२)</sup> । नाप्यन-  
ध्यक्षे गत्यन्तरोपस्थिते परिभाषात आकाशादिपदवत्,

क्षणं वेति, 'प्रत्यभिज्ञानतः' गोसदृशोऽयमिति सङ्ग्राहभेदज्ञानतः,  
अत्र दृष्टान्तमाह, 'शरीरविशेष इति यथा चैवादिपदस्य शरीर-  
विशेषे चैवोऽयमिति ज्ञानतः शक्तिग्रहस्तथा अत्र नेत्यर्थः, तत्र  
शरीरस्य बाह्य-किशोर-धौवनावस्थादिभेदेन नानात्वे चैवलस्य  
शरीरगतस्य जातित्वसम्भवेन तस्यैवानुगतस्य प्रवृत्तिनिमित्तत्वात्  
न दृष्टान्तत्वं सम्भवतीत्यत आह, 'शरीरैकत्ववादिनामिति शरीर-  
नानात्वानङ्गीकर्तृणां, मत इति शेषः, तस्मान्मध्यक्षत्वे शक्तिग्रहासम्भ-  
वात् 'अध्यक्षत्वेनेति, नन्वेकदा सकलगवयानामध्यक्षत्वासम्भवादाह,  
'शृङ्गग्राहिकतयेति यदा यत्राध्यक्षत्वं तदा तत्र शक्तिग्रह इति  
रीत्येत्यर्थः, नत्रर्थं हेतुमाह, 'गवयान्तरेऽपीति यस्य गवयस्य कदा-  
चिदपि नाध्यक्षत्वं तत्रापीत्यर्थः, 'भावात्' वस्तुगत्या गवयपदशक्तेः  
सत्त्वादित्यर्थः, तथाच निरवच्छिन्नाया अपि शक्तेः सर्वत्र गवये  
ग्रहासम्भव इति भावः । नन्वनध्यक्षेऽपि आकाशादिपदवत् तत्र  
शक्तिग्रहो भविष्यतीत्यत आह, 'नापीति, 'गत्यन्तरोपस्थिते' शब्दो-  
द्भवाश्रितोगुणत्वादूपवदित्याद्यनुमानप्रमाणोपस्थिते, 'परिभाषातः'

(१) प्रवृत्तिनिमित्तमुपलक्षणं वा विनति ख० ।

(२) सम्भवादिति ख० ।

अतएवाध्यक्षत्वाच्च उपलक्षणस्य च शक्तौ वह्निर्भावा-  
भावात् तद्वदेव । नापि योगनिर्व्वचनात्याचकादिपद-  
वत्, अन्यथा<sup>(१)</sup> पचिक्रियानुपहिते पचतीति न प्रयोगः

शब्दाधिकरणमाकाशमिति पण्डितसङ्केतात्, हेतुमाह, 'अतएवेति  
उक्तहेतोरेवेत्यर्थः, एकमात्रवृत्तिसङ्केतस्यैव परिभाषारूपत्वादिति  
भावः । कश्चित् 'तत एव' इति पाठः, तत्राप्ययमर्थः, उपलक्षणस्य  
प्रत्यक्षत्वे शक्यतावच्छेदकत्वमपि सम्भवतीत्याह, 'अध्यक्षत्वाच्चेति,  
चत्स्वर्यं, 'वह्निर्भावाभावात्' वह्निर्भावासम्भवात्, अत्र दृष्टान्तमाह,  
'तद्वदेवेति तत्पदवदेवेत्यर्थः, इदञ्च बुद्धिस्थत्वं तत्पदशक्यतावच्छेदकं  
नोपलक्षणमिति प्राचीनमताभिप्रायेण । ननु तत्र शक्त्यसम्भवात् योग-  
एव कस्य इत्यत आह, 'नापीति, 'योगनिर्व्वचनात्' योगकल्पनात्,  
'पाचकादिपदवदिति पाचकादिपदस्य यथा योगः कस्यते तथा-  
चापीत्यर्थः, पाचकादिपदे योगकल्पकमस्ति अत्र तु तस्मात्सोक्त्या-  
वेदयितुं तत्र तत्कल्पकमाह, 'अन्यथेति पाचकपदस्य पाकक्रिया-  
विशिष्टे शक्तिस्वीकारे, 'पचिक्रियानुपहित इति, तथाच पचिक्रिया-  
नुपहिते पाककर्त्तरि विस्तिष्ठनुकूलव्यापारस्य पाकस्य तण्डुलाग्नि-  
संयोगादिरूपस्याभावादिति भावः । 'न प्रायोगः स्यात्' प्रयोगो न

(१) 'पाचकादिपदवदित्यनन्तरं' 'अन्यथेत्यस्य पूर्वं 'सोपलक्षणे' इत्यधिकः  
पाठः खचिह्नितपुस्तके वर्त्तते परन्त्वयं पाठः पूर्वापरसङ्गतिराहित्यात्  
न समीचीनः ।

स्यात् । अतस्तदनुगुणज्ञानादियोगिनि शक्तिः । अव-  
च्छेदकतया तूपलक्षणेऽपीति योगात् <sup>(१)</sup> । नाप्युपस्थित-  
निमित्तसङ्कोचनात्, स्वर्गादिपदवत् तदभावात् । अतो-  
गन्धाद्युपलक्षितेन पृथिवीत्वेन निमित्तेन पृथिव्यादि-  
पदवत् सादृश्याद्युपलक्षिते गवयत्वादौ गवयादिपदानां

स्यादयोग्यत्वादिति भावः । 'तदनुगुणेति पाकक्रियानुगुणेत्यर्थः,  
'ज्ञानादौति दृष्टसाधनताज्ञानादौत्यर्थः, आदिना कृतिपरिग्रहः,  
'योगिनि' विशिष्टे, शक्तिरवश्यं कल्प्येति शेषः । 'उपलक्षणे' कृति-  
विशेषणे पाकादौ, तथाच महागौरवं, 'योगात्' योगकन्दनात्,  
तथाच तादृशकल्पकमत्र नास्तीति भावः । ननु उपस्थितद्रव्यत्वा-  
दिसङ्कोचात् द्रव्यविशेषे गवयपदशक्तिरस्तु इत्यत्र आह, 'नापीति,  
नञर्थं हेतुमाह, 'स्वर्गादिपदवदिति यथा स्वर्गादिपदस्य सुख-  
वाचित्तया सुखान्तरे तत्प्रयोगाभावात् सुखविशेष एव तच्छक्तिः  
कल्प्यते तथाच नास्तीत्यर्थः, 'तदभावात्' उपस्थितनिमित्ताभावात्,  
द्रव्यत्वादेर्गवयपदनिमित्तत्वाभावादन्युपस्थितत्वाच्च इति भावः । उप-  
संहरति, 'अत इति, 'गन्धाद्युपलक्षितेनेति, आदिना नौलक्षण-  
वत्त्वपरिग्रहः, तत्रापि सकलपृथिव्या व्यवहाराविषयतया विभिन्न-  
संज्ञानवक्तव्या चाव्युत्पन्नेन का पृथिवीति जिज्ञासायां गन्धवती  
पृथिवीति श्रुत्वा इयं गन्धवतीत्युपलभमानेन पृथिवी पृथिवीपद-  
वाच्येति ज्ञायते गन्धादेः शक्यतावच्छेदकत्वे गौरवात् पृथिवी-

(१) योगाभावादिति ख० ।



शक्तिरिति तु परमार्थतः । अन्यथा फलस्याभासत्वे मानत्वविरोधात् । न च पूर्वं गवयत्वमुपस्थितं, उपस्थापकाभावात् । न च गवयपदादेव तदुपस्थितिः, अन्योन्याश्रयात् । अथ वाक्यादेवानेन समयः परिच्छिन्नः केवलमग्रेऽप्यभिजानाति<sup>(१)</sup> योगेनेदृशो गवयपदवाच्यत्वेनावगतः<sup>(२)</sup> सोऽयमिति नोपमानस्य विषय-

त्वजातेस्तथात्वमिति भावः । ‘अन्यथा’ गवयत्वे शक्यतावच्छेदकत्वामत्वे, ‘फलस्य’ तत्र शक्यतावच्छेदकत्वावगाह्युपमितिरूपफलस्य, ‘आभासत्वे’ भ्रमत्वे, ‘मानत्वविरोधात्’ उपमानस्य प्रमितिकरणत्वविरोधात्, तथाच फलस्य प्रमितित्वरचार्थमेव तत्र शक्यतावच्छेदकत्वमवश्यमङ्गीकार्यमिति भावः । ‘अन्योन्याश्रयादिति गवयपदशक्तियहं विना न गवयपदात् शाब्दबोधः तं विना न गवयत्वग्रह इति गवयत्वग्रहे गवयपदशक्तिग्रहापेक्षा शक्तिग्रहे च गवयत्वग्रहापेक्षा इत्यन्योन्याश्रयादित्यर्थः । शङ्कते, ‘अथेति, ‘अनेन’ गोसादृश्येन, ‘परिच्छिन्नः’ ज्ञानविषयः, ‘केवलमिति’ नोपमानस्य विषय इति परेण सम्बन्धः, ‘अग्रे’ अतिदेशवाक्यजन्यशाब्दबोधात् परं, ‘अभिजानाति’, ‘योगेन’ गोसमानाकारसम्बन्धेन, ‘अवगतः’ शाब्दविषयीकृतः, ‘इति नोपमानस्य विषयः’ इत्याकारकोपमानस्य न केवलं विषय इति नार्थः, दुष्पणग्रन्थसङ्गतेः । वस्तुतः ननु शाब्दादेव

(१) केवलमग्रे प्रत्यभिजानातीति ख० ।

(२) यो गोसदृशो गवयपदवाच्यत्वेन मयावगत इति ख० ।

इति चेत् । न । न हि सादृश्यमेव निमित्तं, अप्रती-  
तानामव्यवहारप्रसङ्गात् गौरवाच्च । नापि गवयत्वं,  
तदनुपस्थितेः । अतएव नोभयं, स्वयं प्रतीतसम-  
सङ्गान्त्येऽतिदेशवाक्यप्रयोगानुपपत्तेः । गवयत्वे ह्ययं

गवयपदशक्तिग्रहो भविष्यति किमुपमित्या इत्याशङ्कते, 'अथेति,  
'अनेन' गवयपदवाच्यत्वेन, 'परिच्छिन्नः' ज्ञातः, परिच्छेदक्रियावि-  
शेषणत्वात् केवलपदोत्तरं द्वितीया, 'अयेऽपि' पश्चादपि, 'अभि-  
जानाति', 'योगेन' गोसादृश्येन, 'मोऽयमिति' 'परिच्छिन्न इति  
पूर्व्वेणान्वयः, 'नोपमानस्येति अत इत्यादिः, नोपमिति विषय इत्यर्थः,  
तथाच किमुपमिति स्त्रीकारेणेति भावः । शक्यतावच्छेदकं विना  
शक्तिस्त्रीकारात् तेन विना वृत्तिज्ञानं कथं शब्दात् तादृशबोध-  
इत्यभिप्रायेण दूषयति, 'न हीति' नैवेत्यर्थः, 'निमित्तं' शक्यता-  
वच्छेदकं, 'अप्रतीतानां' गोसादृश्येनाप्रतीतानां गवयानां, 'अव्यव-  
हारप्रसङ्गात्' गवय इति व्यवहाराभावप्रसङ्गात्, 'दृष्टापत्तावप्याह,  
'गौरवाच्चेति' गवयत्वापेक्षयेत्यादिः । 'गवयत्वमिति' 'निमित्तमिति  
पूर्व्वेणान्वयः, 'तदनुपस्थितेः' शाब्दबोधात् पूर्व्वं तदनुपस्थितेः ।  
'अतएव' गवयत्वानुपस्थितेरेव, 'नोभयं' न सादृश्य-गवयत्वोभयं ।  
ननु गवयपदस्य निरवच्छिन्नैव शक्तिः स्त्रीकरणौघा अतो नोक्त-  
दोष इत्यत आह, 'स्वयमिति, 'प्रतीतसमसङ्गान्त्ये' स्वयं यद्रूपेण  
गवयोज्ञातस्तद्रूपेण तज्ज्ञानाय, 'अनुपपत्तेरिति, भवन्मते गवयत्वेन  
तस्य शाब्दाविषयत्वादिति भावः । ननु गोसादृश्यमेव' निमित्तं

व्युत्पन्नो न गोसादृश्ये निमित्तस्य गवयत्वस्य प्रतीतेः ।  
 ननु यद्यपि<sup>(१)</sup> तद्वाक्यं समयपरिच्छेदपूर्वं नाजीजनत्  
 तथापि<sup>(२)</sup> तदेव वाक्यं स्मृतं सत्प्रवृत्तिनिमित्तं परि-  
 च्छेत्स्यति अध्ययनसमयगृहीत इव वेदराशिर्ज्ञोपाङ्ग-  
 पर्यवसितः कालान्तरे । न च वाक्यार्थस्येवास्य प्रागेव  
 बोधितत्वात् पर्यवसितमिति वाच्यं । गोः सादृश्योप-

ख्यमपि तद्रूपेणैव पुरा ज्ञातः तद्रूपेणाज्ञातेऽव्यवहारश्च दृष्ट एव  
 इत्यत आह, 'गवयत्वे ह्ययमिति, 'व्युत्पन्नः' गृहीतशक्तिः, 'न  
 गोसादृश्य इति 'व्युत्पन्न इति पूर्वोक्तान्वयः, इति व्यवहारादिति  
 शेषः, 'गवयत्वस्येति सावधारणं, तथाच निमित्तस्य गवयत्वस्यैव  
 प्रतीतेरित्यर्थः । 'तद्वाक्यं' अतिदेशवाक्यं 'समयपरिच्छेदपूर्वं' गव-  
 यत्वावच्छिन्ने गवयपदशक्तिग्रहजनकं, 'नाजीजनत्' नोत्पादितवान्,  
 तथाचेदं वाक्यं गवयत्वावच्छिन्ने शक्तिज्ञानजनकं भवत्वित्येच्छया  
 नोच्चारितवानित्यर्थः, 'परिच्छेत्स्यति' ज्ञापयिष्यति, अत्र दृष्टान्तमाह,  
 'अध्ययनेति, 'कालान्तर इति गृहीतवेदाध्ययनानन्तरं, तथाच  
 यथा वेदराशित्वेन गृहीतोऽपि अङ्गोपाङ्गत्वेन यद्विषयः पश्चान्त-  
 येहापि एकतात्यर्थ्येण प्रयुक्तोऽपि शब्दः अपरार्थबोधप्रयोजक इति  
 भावः । शङ्कते, 'न चेति, 'वाक्यार्थस्य' गोसादृश्ये गवयपदवाच्यत्वस्य,  
 'पर्यवसितमिति, शक्तिज्ञानमिति शेषः । सम्बन्धादिति, तथाच

(१) यदेति ख० ।

(२) तदेति ख० ।

लक्षणत्व-निमित्तत्वयोः सन्देहात्, पश्चाद्गवयत्वेऽवगते  
तर्कलाघवसहकारात्<sup>(१)</sup> सादृश्यस्योपलक्षणत्वे निश्चिते  
गङ्गायां घोष इत्यत्रैवान्वयबोधो भविष्यतीति चेत् ।  
न । उपलक्षणनिमित्तत्वसन्देहेऽपि यो गोसदृशः स  
गवयपदवाच्य इति सामानाधिकरण्यमात्रेणान्वयोप-  
पत्तौ मानान्तरोपनीतानपेक्षणात् रक्तारक्तसन्देहे-  
ऽपि पटो भवतीति वाक्यवत्, अन्यथा पर्यवसितेऽपि

पूर्वं शक्तिज्ञानसम्भवेऽपि गवयत्वे शक्यतावच्छेदकत्वनिश्चयासम्भवा-  
दुपमितेरपेक्षेति भावः । पुनः शङ्कते, 'पश्चादिति गोसदृशो गवय-  
पदवाच्यत्वज्ञानानन्तरं', 'तर्कलाघवसहकारात्' लाघववृत्ततर्कसह-  
कारात्, 'इत्यत्रैवेति, यथा मुख्यार्थवाधादिमहकारात् गङ्गापदेन  
लक्षणया तीरबोधस्तथात्रापीति भावः । गोसदृशो गवयपदवाच्य-  
इति ज्ञानस्य शक्यतावच्छेदकत्वावगाहित एव सादृश्ये तदसम्भवेन  
मानान्तरेण गवयत्वोपस्थितेरपेक्षा इत्युक्तज्ञानस्य सादृश्ये शक्यत्व-  
सामानाधिकरण्यावगाहितेनोपपत्तौ मानान्तरोपनीतगवयत्वापेक्षा  
नास्तीति समाधत्ते, 'नेत्यादि, अत्र दृष्टान्तमाह, 'रक्तारक्त्यादि,  
'वाक्यवदिति, यथा तादृशवाक्येन पटे रक्तत्वसन्देहदशायां रक्त-  
सामानाधिकरण्येन पटे वर्तमानप्रागभावप्रतियोगित्वावगाहिशब्दो  
जन्त्यते तथा इत्यर्थः, मानान्तरमहकारे दोषमाह, 'अन्यथेति,

(१) तर्कपुस्तकादिदिति ख० ।

वाक्ये मानान्तरसहकारात् तदन्वयबुद्धौ<sup>(१)</sup> वाक्यभेदा-  
पत्तेः । गङ्गायां घोष इत्यत्र तु पदार्थ एवान्वया-  
योग्य इति युक्तं तच्च मानान्तरापेक्षणम् । यदि च  
प्रतीतसंसर्गबलायातोऽप्यर्थो वाक्यस्यैव तदा वाक्यभेदा-  
पत्तिः । अथ तात्पर्यानुपपत्त्या यष्टीः प्रवेशयेतिवत्  
तल्लक्षणास्तु गवयपदव्युत्पन्नं प्रति तद्बुद्धेरुत्पत्तये<sup>(२)</sup>  
वाक्यभाषेनोक्तं तच्च न प्रवृत्तिनिमित्तोपादानं विना ।

‘पर्यवसितेऽपि’ सम्भवद्विशिष्टान्वयबोधकताकेऽपीत्यर्थः, ‘तदन्वयबुद्धौ’  
तज्जन्यान्वयबुद्धिलिखिते, ‘वाक्यभेदापत्तेरिति गवयो गोमदृशश्च  
गवयपदवाच्य इति समूहालम्बनबोधजनकत्वापत्तेरित्यर्थः, सादृश्य-  
भावेऽपि बाधकाभावादिति भावः । ननु गङ्गायां घोष इत्यत्रापि  
अन्वयानुपपत्तिज्ञानादिसहकृतलक्षणाज्ञानरूपमानान्तरापेक्षणे वाक्य-  
भेदापत्तिरित्यत आह, ‘गङ्गायामित्यादि । ननु तदा कौटुशवा-  
क्यस्य वाक्ये भेद इत्यत आह, ‘यदीति, ‘प्रतीतेति प्रतीतस्य संसर्ग-  
रूपं यद्बलं तदधीनः प्रतीतसंसर्गघटित इति यावत् । शङ्कते,  
‘अथेत्यादि, ‘तल्लक्षणा’ सदृशपदलक्षणा, ‘गवयपदव्युत्पन्नं’ गवय-  
पदव्युत्पत्त्युक्तं तादृशपदशक्तिज्ञानेष्कुं प्रतीति यावत्, ‘तद्बुद्धे-  
रुत्पत्तये’ गवयपदशक्तिबुद्धेरुत्पत्तये, कश्चित् ‘तत्तद्बुद्धिरुत्पत्तये’  
इति पाठः तच्च तस्य तद्बुद्धिसम्पादनाय इत्यर्थो बोध्यः,  
‘आप्तेन’ भ्रमादिदोषशून्येन पुरुषेण, ‘तच्च’ तद्बुद्धिसम्पादनञ्च,

(१) तत्तदन्वयबुद्धाविति ख० ।

(२) तद्युत्पत्तये इति ख० ।

न च गोसादृश्यं तथेतितात्पर्यतो गोसादृश्यपदेन  
गोसमानाधिकरणं गवयत्वमुपलक्षितं कल्प्यते न तु  
यथा धूमोऽस्तीत्यत्र बह्वै तात्पर्यमनुमानेन निर्वह-  
तीति न लक्षणा । न चात्र प्रमाणान्तरमस्तीति  
येन तन्निर्वाह्यं, उपमानस्यासिद्धेः, अन्यथान्योन्याश्र-  
यात् । न च वाक्ये न लक्षणा तस्याः पदधर्मत्वादिति  
वाच्यं । एकपद एव लक्षणा पदान्तरन्तु नियामक-  
मित्यस्य वक्ष्यमाणत्वात्<sup>(१)</sup> । अथ गवयत्वेन लक्षणया

‘तथा’ प्रवृत्तिनिमित्तं, ‘इतितात्पर्यतः’ इत्याकारतात्पर्यज्ञानतः,  
‘कल्प्यत इत्यत्रान्वितमिदं । ननु सदृशपदलक्षणेनैव सादृश्यो-  
पलक्षितगवयलोपस्थितिः प्रमाणान्तरेण तत्र तात्पर्यनिर्वाहेण  
लक्षणाया अयोगादित्यत्र आह, ‘न लिति, ‘लक्षणेत्यत्रान्वयः,  
‘इत्यचेति वक्ष्यर्थिनामिति जिज्ञासावाक्ये, ‘लक्षणा’ धूमपदस्य  
लक्षणा । ‘अत्र’ अतिदेशवाक्यस्थले, ‘प्रमाणान्तरं’ गवयत्वे शक्यता-  
वच्छेदकत्वमाधकं एतदाक्यातिरिक्तं प्रमाणं । ननूपमानमेव तद-  
स्तीत्यत्र आह, ‘उपमानस्येति, ‘असिद्धेः’ तादृशशाब्दात् पूर्वमसिद्धेः,  
‘अन्यथा’ तादृशबोधे उपमानस्यापेक्षितत्वे, ‘अन्योन्याश्रयात्’, पर-  
स्परपेक्षणादिति भावः । ननु वाक्ये लक्षणाविरहात्तादृशशब्देनैव  
नावतरतीत्याह, ‘न चेति, ‘तस्याः’ लक्षणायाः, ‘एकपद एव’  
वाक्यघटकैकपद एव, ‘वक्ष्यमाणत्वात्’ लक्षणविध्यादिः । सदृश-

(१) वक्ष्यमाणत्वादिति ख० ।

तदुपस्थितावपि व्यक्तिवाच्यता न ज्ञायेत तच्छब्दा-  
दिति<sup>(१)</sup> विशिष्टवाच्यताग्राहकमानान्तरमवश्यं स्तीक-  
रणीयम्। न च यन्निष्ठो धर्मो यत्पदवाच्यः सोऽपि  
तद्वाच्य इति नियमः, जातिपदे व्यभिचारादिति चेत्,  
न, प्रवृत्तिनिमित्तवद्वाच्यत्वबोधतात्पर्यकत्वेन ज्ञाता-  
तिदेशवाक्ये गवयत्वविशिष्टव्यक्तेरेव लक्षणातः। अथ  
यदि गवयत्वे साक्षात् तात्पर्यं गोसदृशपदस्य गृहीतं  
तदा लक्षणा, न च साक्षात् तात्पर्यमवधृतम्, अन्यथा  
धूमोऽस्तीत्यत्रापि साम्यादिति चेत्। न। उपस्थाप-  
कान्तराभावे तात्पर्यस्यैव साक्षात् तात्पर्यरूपत्वात्,  
न चोपमानमेव तथा, अन्योन्याश्रयात्।

पदस्य सादृश्योपलक्षितगवयत्वमात्रे लक्षणा इति भ्रान्त्या शङ्कते,  
'अथेत्यादि, 'लक्षणातः' लक्षणास्वीकारात्। शङ्कते, 'अथेति,  
'साक्षादिति मानान्तरमहङ्कृतमित्यर्थः, 'गोसदृशपदस्येति सप्तमी-  
तत्पुरुषसमामात् तद्घटकमदृशपदस्येत्यर्थः, 'तदा लक्षणेति, साक्षा-  
त्तात्पर्यज्ञानस्यैव लक्षणाविवर्जितमित्यभिप्रायेणेदं। साक्षात्तात्पर्य-  
ज्ञानस्य तदविवर्जिते दोषमाह, 'अन्यथेति, 'साम्यादिति, सा-  
क्षात्तात्पर्यादिमन्त्रस्याविशेषादिति भावः। 'तात्पर्यरूपत्वादिति,  
धूमोऽस्तीत्यत्रानुमानमेव वज्रपस्थापकमस्तीति भावः। सामाधत्ते,

(१) शब्दादिति ख०।

मैवं, यच्च प्रवृत्तिनिमित्तविषयबोधने न तात्पर्यं  
योगोसदृशः स गवयशब्दवाच्य इति स्वरूपाख्यानमात्रं  
तच्चाप्युक्तसामग्रीतः ससयपरिच्छित्तिर्भवत्येव । न च  
तच्च व्युत्पत्तिसुव्युत्पत्तये प्रवृत्तिनिमित्तविशेषे तात्पर्यं  
यदनुपपत्तिर्लक्षणावीजं स्यात् । अपि च, धिक् कर-  
भमतिदीर्घग्रीवमित्यादिवाक्यस्य करभनिन्दातात्पर्य-  
कस्य प्रवृत्तिनिमित्तपरत्वाभावेऽपि तादृशपिण्डमनु-  
भवतः स्मरतश्च वाक्यार्थमयं करभशब्दवाच्य इति  
भवति मतिः । न च तच्च प्रवृत्तिनिमित्तविशेषे तात्प-  
र्यमस्ति लक्षणाया वीजं, निन्दापरत्वात् । किञ्च  
सर्व्वचान्वयानुपपत्तिरेव लक्षणावीजं यष्टीः प्रवेशये-  
त्यादावपि प्रकरणादिना पुरस्कारादिप्रयोजनकत्वं प्रवे-  
शनस्यावगतं तादृशे च प्रवेशनादौ यष्ट्यादेरनन्वयात्

‘मैवमिति, ‘लक्षणावीजं स्यादिति, तथाच तत्रैव गवयत्वे शक्यतावच्छे-  
दकत्वपदार्थमवश्यमुपमानापेक्षेति भावः । ननु तादृशतात्पर्यं विना  
तादृशवाक्यमेव न प्रयुज्यते इत्यत आह, ‘अपि चेति । तात्पर्या-  
नुपपत्तेर्लक्षणावीजत्वमेव खण्डयति, ‘किञ्चेति, ‘अनन्वयात्’ अनन्वया-  
सम्भवात्, तथाचानुपपत्तिरेवेति भावः । ननु यच्च प्रकरणादिज्ञानं  
नास्ति तच्चापि लक्षणाया आवश्यकत्वेन तात्पर्यानुपपत्तिरेव



तात्पर्यानुपपत्तेरपि तात्पर्यमज्ञात्वा ज्ञातुमशक्यत्वेन तदर्थं प्रकरणादेरवश्योपजीव्यत्वात्<sup>(१)</sup> । अथ प्रकरणादेरननुगमः तात्पर्यव्याप्यत्वेन तदनुगमे तात्पर्यानुपपत्तिरेव तद्बीजमस्तु लाघवादिति चेत् । न । धूमादिवदननुगतस्यापि व्याप्यत्वाविरोधात् । तस्मात् गवयशब्दः कस्यचिद्वाचकः शिष्टैः प्रयुक्तत्वादिति सामान्यतो निश्चितेऽपि गवयत्वविशिष्टो धर्मी गवयपदवाच्य इति लाघवान्निर्णयम् । तच्च प्रमाणसहकारि, तद्बीजत्वमावश्यकं इत्यत आह, 'तात्पर्यानुपपत्तेरपीति, 'तदर्थ' तात्पर्यज्ञानार्थं, 'अवश्योपजीव्यत्वात्' अवश्यं प्रयोजकत्वात् । शङ्कते, 'अथेति, 'लाघवादिति, तात्पर्याभाववदवृत्तित्वेन प्रकरणज्ञानस्यापेक्षितत्वे तात्पर्यज्ञानस्य नियतपूर्ववर्तितायाः क्लृप्तत्वेनानन्यथासिद्धत्वमात्रकल्पने लाघवात् प्रकरणज्ञानस्य हेतुत्वे उभयोरेव कल्पत्वेन गौरवादिति भावः । व्याप्यानुगमस्यानुमित्यनुपयोगितया तदनुगमे क्षतिविरह इति समाधत्ते, 'नेति, उपसंहरति, 'तस्मादिति, 'शिष्टैरिति, यद्यपि अपभ्रंशशब्दस्यापि शिष्टप्रयोज्यतया तच्च व्यभिचारः तथापि साधुपदत्वस्यैव हेतुत्वे तात्पर्यं, गवयशब्दवाच्य इति सामान्यतो निश्चयस्य विशेषव्यवहारानुपयोगित्वादिति भावः । 'लाघवादिति गोसादृश्यापेक्षया गवयत्वे लाघवमिति लाघवज्ञानादित्यर्थः, 'तच्च' लाघवञ्च, 'प्रमाणसहकारौति

(१) तात्पर्यमज्ञात्वा ज्ञातुमशक्यत्वादिति ख० ।

न च तस्यां दशायां प्रमाणान्तरमस्ति, अतो यत्प्र-  
माणसहकारि तत्प्रमाणान्तरमास्थेयम् । अथास्तु-  
मानं तथाहि गवयशब्दो गवयत्वविशिष्टधर्मिवाचकः  
असति वृत्त्यन्तरे वृद्धैः<sup>(१)</sup> प्रयुज्यमानत्वात् गवि गो-  
शब्दवदिति चेत् । न । गवयत्वविशिष्टो यो धर्मी तस्य  
वाचकत्वग्रहेऽपि गवयत्वस्य प्रवृत्तिनिमित्तत्वासिद्धेः ।  
न च शक्तिमज्ञात्वा वृत्त्यन्तरं कापि अवधारयितुं  
शक्यते, सामानाधिकरण्यमात्रस्य निमित्तोपलक्षण-

वङ्गब्रौहिः, प्रमाणान्तरमहकारं विना लाघवज्ञानस्य ज्ञानानर्जक-  
त्वादिति भावः । 'तस्यां दशायां' लाघवज्ञानकाले, 'प्रमाणान्तरं'  
अनुमानादिकं, 'यदिति, तस्येत्यादिः, तथाच तदानीं लाघव-  
ज्ञानस्य यत्सहकारि तत् प्रमाणान्तरं उपमानप्रमाणमित्यर्थः ।  
शङ्कते, 'अथेति, 'अमतीत्यादि शक्तिभ्रमाजन्य-लक्षणाग्रहाजन्य-गव-  
यत्वविशिष्टविषयकशब्दजनकत्वादित्यर्थः । ननु गवयत्वावच्छिन्न-  
वाचकत्वमेव साध्यं तदादिपदे तज्ज्ञानस्य पूर्वं सम्भवादत आह, 'न  
चेति, 'शक्यत इति, लक्षणायाः शक्तिघटितघटितत्वादिति भावः ।  
ननु गवयत्वविशिष्टवाचकत्वं तन्निष्ठशक्तिनिरूपकत्वं तथाच शक्त्यग्रे  
गवयभानदशायां पारतन्त्र्येण गवयत्वस्यापि अवच्छेदकतानिरूपकत्व-  
सम्बन्धेन भानात् तत्र निमित्ततामिद्धिः सामानाधिकरण्यधोरेकत्वा-  
परस्य पारतन्त्र्येण भाने बाधकाभावात् इत्यत आह, 'सामानाधि-

(१) अभियुक्तैरिति ख० ।

तासाधारणत्वात् । अथ गोसादृश्यस्य प्रवृत्तिनिमित्तायां गौरवावतारे नोपमानस्यावतारः<sup>(१)</sup> । तथाच तर्केण इतराप्रवृत्तिनिमित्तत्वे निश्चिते<sup>(२)</sup> गवयपदं गवयत्वप्रवृत्तिनिमित्तकं इतराप्रवृत्तिनिमित्तकत्वे सति करण्यमात्रस्येति, शक्तेरित्यादि, 'साधारणत्वात्' समानाधिकरणत्वात्, तथाच सामानाधिकरण्यस्य तच्चियामकत्वे सादृश्यस्यापि च तथात्वापत्तेरतिदेशवाक्यात्तथा प्रतीतेरिति भावः । इति साम्यदायिकाः ।

वस्तुतस्तु ननु शक्तिसामानाधिकरण्यमेव निमित्ततासाधकं भविष्यतीत्याशङ्क्य व्यभिचारमाह, 'सामानाधिकरण्यमात्रस्येति, 'मात्रपदेन शङ्केतविषयताव्यवच्छेदः, 'साधारणत्वादित्युक्तार्थकं इति तु परमार्थः । शङ्कते, 'अथेति, 'गोसादृश्यस्य प्रवृत्तिनिमित्ततायां' तस्य गवयपदशक्यतावच्छेदकतायां, 'गौरवावतारे' गवयत्वापेक्षया गौरवज्ञाने, सप्तम्यर्थः प्रयोजकत्वं, 'नोपमानस्यावतारः' नोपमानज्ञानं, तथाच भवन्मतेऽपि गौरवज्ञानस्य सहकारित्वमावश्यकं तज्जनकतया उपमानस्यापि नोपयोगित्वमिति प्रमाणान्तरेण तज्ज्ञानमस्यत्तौ किमुपमानेन इति गूढाभिप्रायः । ननूपमानं विना कथं तच्च निमित्तग्रह इत्याकाङ्क्षायामाह, 'तथा चेति, 'तर्केण' साधवज्ञानरूपतर्केण, 'इतरेति गवयत्वभिन्ने शक्यतावच्छेदकत्वाभावे निश्चिते इत्यर्थः । 'इतरेति इतरत् प्रवृत्तिनिमित्तभिन्नं यस्येति

(१) गोसादृश्यनिमित्ततागौरवस्यावतारेण नोपमानस्याप्यवतार इति ख० ।

(२) तस्य प्रवृत्तिनिमित्तकत्वेऽवगते इति ख० ।

सप्रवृत्तिनिमित्तकत्वात् यन्नैवं तन्नैवमिति चेत् । न ।  
तर्कस्यानिश्चायकत्वात् । न चायं तर्को व्याप्तिग्रह-  
मूलको येन विपर्ययानुमानादर्थसिद्धिः । अथ गवय-  
पदं सप्रवृत्तिनिमित्तकमिति सामान्यतोदृष्टमेव तर्क-  
सहकृतं गवयपदस्येतराप्रवृत्तिनिमित्तकत्वं परिच्छि-  
नन्ति न तु मानान्तरं कल्पयित्वा तर्कः सहकारी  
कल्प्यते इति चेत् । न । इदं सप्रवृत्तिनिमित्तकमन्यच्च  
न प्रवृत्तिनिमित्तमिति बुद्धावपि गवयत्वप्रवृत्तिनि-

वृत्तिः, 'सप्रवृत्तीत्यादि किञ्चित्प्रवृत्तिनिमित्तकत्वादित्यर्थः,  
विशेषव्याप्तौ अन्यदृष्टान्तासम्भवेन व्यतिरेकेण तमाह, 'यन्नैवमिति,  
'तर्कस्येति लाघवरूपतर्कस्य, 'अनिश्चायकत्वात्' सन्निकर्षप्रमाणादि-  
भिन्नत्वेन निश्चयाप्रयोजकत्वात् । नन्वेवं धूमोयदीत्यादितर्कस्यापि  
तथालं स्यादित्यत आह, 'न चायमिति, 'अयं' लाघवादिरूपः,  
'व्याप्नोति, आपाद्यापादकथोरित्यादिः, 'अर्थसिद्धिरिति, तथाच  
तादृशतर्कस्यैवार्थसाधकत्वादिति भावः । शङ्कते, 'अथेति, 'सप्र-  
वृत्तिनिमित्तकं' किञ्चिद्वर्णावच्छिन्नशक्यताकं, 'इतीति इत्यनु-  
मितिजनकसाधुपदलक्षणरूपसामान्यतोदृष्टमनुमानमेवेत्यर्थः, उक्ता-  
नुमानस्य कार्य-कारणलिङ्गकत्वाभावात् सामान्यतोदृष्टत्वं, 'तर्केति  
लाघवरूपेत्यादिः, 'परिच्छिनन्ति' सप्तादयति, 'मानान्तरं' उप-  
मानरूपप्रमाणं, 'सहकारीति तस्येत्यादिः, 'इदमिति गवयपद-  
मित्यर्थः, 'अन्यच्च' गवयत्वान्यत्वेत्यर्थः, 'इति बुद्धावपीति इत्या-

मित्तकं गवयपदमिति मानान्तरं विना अप्रतीतेः  
 अनुमितेर्व्यापकतावच्छेदकमात्रप्रकारकत्वनियमात्<sup>(१)</sup>।  
 अथ यथेच्छायां सामान्यतोदृष्टेन विशेषबाधकसहकृते-  
 नाष्टद्रव्यानाश्रयत्वं<sup>(२)</sup> प्रतीयते अन्यथा विशेषबाध-  
 कारिका बुद्धिर्यत इति व्युत्पत्त्या तादृशमानसोपनीतभानप्रयोजि-  
 कायामनुमितावपीत्यर्थः, अनुमितेस्तद्भासकत्वासम्भवेन यथाश्रुता-  
 सङ्गतेरिति साम्प्रदायिकाः ।

वस्तुतस्तु 'इदं' गवयत्वमित्यर्थः, 'प्रवृत्तिनिमित्तमित्येव पाठः,  
 मकारयुक्तपाठस्तु प्रामादिकः, तादृशपाठस्य प्रामाणिकत्वे 'निमि-  
 त्तेति धर्मपरो निर्देशः, 'इति बुद्ध्यावपि' इति ज्ञानप्रयोज्यानुमिता-  
 पीत्यर्थः, इति तु परमार्थः, 'गवयपदमितीति 'अप्रतीतेरित्यत्र  
 प्रतीतावन्वितं, 'प्रकारकत्वेति तथाच किञ्चिदवच्छिन्नशक्यता-  
 कलत्वेनानुमितावपि स्वरूपतो गवयत्वावच्छिन्नशक्तिनिश्चयार्थमवश्यं  
 प्रमाणान्तरापेक्षा इति भावः । नन्वात्मभिद्भौ यथेच्छा द्रव्यसमवेता  
 गुणत्वादिति सामान्यतोदृष्टानुमानेन प्रत्येकं पृथिव्याद्यसमवेतत्व-  
 निश्चयमसहकृतेनाष्टद्रव्यानाश्रितत्वं प्रतीत्य व्यतिरेकानुमानेनात्मसम-  
 वेतत्वमिद्विस्तृताचापीत्याशङ्कते, 'अथ यथेच्छायामिति, 'विशेष-  
 बाधकेति पृथिव्याद्येकैकसमवेतत्वाभावनिश्चयकेत्यर्थः, 'अष्टद्रव्याना-  
 श्रयत्वं' अष्टद्रव्यानाश्रितत्वमित्यर्थः, अष्टद्रव्यान्याश्रयो यस्या इति  
 व्युत्पत्तेः, 'प्रतीयते' अनुमीयते, तथाच व्यापकतानवच्छेदकधर्मा-

(१) अनुमितेर्व्यापकतावच्छेदकत्वप्रकारकत्वनियमादिति ख० ।

(२) विशेषबाधकसहकृतेनान्यद्रव्याश्रितत्वमिति ख० ।

कानां द्रव्यव्यतिरेकविषयकत्वेनाष्टद्रव्यानाश्रयत्वं<sup>(१)</sup>  
केन ग्राह्यम् । तथाचापि गौरवाख्यतर्कसदृशतसा-  
मान्यतोद्दृष्टादितराप्रवृत्तिनिमित्तकत्वे ज्ञाते<sup>(२)</sup> पश्चात्  
स व्यतिरेकौ स्यात् कल्प्यप्रमाणान्तरापेक्षया कृत-

वच्छिन्नविधेयताकत्वमप्यनुमितौ स्वीकार्यमिति भावः । 'अन्यथा'  
अनुमितेस्तथात्वनियमे, 'विशेषबाधकानां' पृथिव्याद्येकैकसमवेतत्वा-  
भावानुमापकानां पृथिव्यादिसमवेतत्वाभावव्यापकाभावप्रतियोगि-  
मनोमात्रग्राह्यत्ववत्तापरामर्शानामन्वयपरामर्शानां इति यावत्,  
'द्रव्यव्यतिरेकः' द्रव्यसमवेतत्वव्यतिरेकः, क्वचित्तथैव पाठः, 'विषयक-  
त्वेनेति हेतुव्यापकतथेत्यादिः, तथाच प्रत्येकसमवेतत्वाभावत्वमात्रस्य  
व्यापकतावच्छेदकतया अवगाहित्वेन इति पर्यवसितं । 'अत्रापि'  
गवयपदशक्तियहस्थानेऽपि, 'सामान्यतोद्दृष्टात्' गवयपदं सप्रवृत्ति-  
निमित्तकं साधुपदत्वादित्यनुमानात्, 'ज्ञाते' अनुमिते, 'सः' गौर-  
वाख्यतर्कः, 'व्यतिरेकौ स्यादिति इतरानवच्छिन्नशक्यताकं गवयपदं  
गवयत्वावच्छिन्नशक्यताकत्वं विना किञ्चिदवच्छिन्नशक्यताकं न  
स्यादिति व्यतिरेकानुमानप्रयोजकः स्यादित्यर्थः । ननु तादृशतर्कस्य  
उपमानसहकारित्वमेव कल्प्यते किमनुमानसहकारित्वेन इत्यत-

(१) विशेषणबाधकानां पृथिव्याद्येकैकमात्रव्यतिरेकविषयकत्वं अन्यद्रव्या-  
नाश्रितत्वमिति ख० ।

(२) इतराप्रवृत्तिनिमित्तं ज्ञायत इति ख० ।

प्रमाणसहकारित्वस्य युक्तत्वादिति चेत् । न । इच्छाया-  
मेकैकबाधसहस्रतापरबाधकैरेव<sup>(१)</sup> तावद्द्रव्यविशिष्ट-  
वैशिष्ट्यादष्टद्रव्यानाश्रयत्वपरिच्छेदात्<sup>(२)</sup> न तु सामा-  
न्यतोदृष्टेन विशेषणद्वयोः परिच्छिन्न्यैव<sup>(३)</sup> विशिष्ट-  
वैशिष्ट्यबोधनिर्वाहात् तर्कानवतारदशायां तस्य परि-

आह, 'कस्यप्रमाणान्तरेति, 'युक्तत्वादिति तथाच प्रमाणान्तरकल्पने  
गौरवमिति भावः । दूषयति, 'नेति, 'अपरबाधकैरेवेति पृथिव्या-  
दिप्रत्येकसमवेतत्वाभावकूटेरेवेत्यर्थः, तावद्भिरष्टत्वसंख्यावत्पृथिव्या-  
दिभिर्विशिष्टं पृथिव्यादिनिरूपितं यत्समवेतत्वं तस्य वैशिष्ट्यं प्रति-  
योगित्वरूपं यच्च एवम्भूतोऽष्टद्रव्याश्रितत्वसामान्याभावस्तस्यानुमिते-  
रित्यर्थः, एवकारव्यवच्छेदं स्वयमाह, 'न त्विति, 'सामान्यतोदृष्टेन'  
इच्छा न पृथिवीसमवेता मनोमात्रयाज्ञात्वादित्याद्यनुमानेन, 'विशे-  
षणद्वयोः' पृथिव्याद्येकैकसमवेतत्वाभावकूटाष्टद्रव्यसमवेतत्वसामान्या-  
भावयोः, 'परिच्छिन्न्यैव' ज्ञानेनैव, 'विशिष्टेति तावत्समवेतत्वसामा-  
न्याभावबोधनिर्वाहादित्यर्थः, तथाच व्यापकतानवच्छेदकरूपेणानु-  
मितिः कुचापि न स्वीकार्येति भावः । नन्वितरबाधस्थले इवा-  
चापि व्यापकतानवच्छेदकरूपेणानुमितिः भवितुमर्हतीत्यतोदोषा-  
न्तरमाह, 'तर्कत्यादि, गौरवाख्यतर्काज्ञानदशायामित्यर्थः, 'तस्य'

(१) एकैकबाधसहस्रतापरबाधकैरेवेति ख० ।

(२) तावद्द्रव्यविशिष्टवैशिष्ट्यादन्यद्रव्यानाश्रयत्वपरिच्छेदादिति ख० ।

(३) विशेषणगतयोपस्थित्यैवेति ख० ।

च्छेदकत्वाच्च<sup>(१)</sup> । न च व्याप्तिपरमिदं वाक्यं यो गोसदृशः  
स गवयपदार्थ इति वाक्यादवगतव्याप्तेरनुमित्युदया-  
दयं<sup>(२)</sup> गवयपदवाच्यो गोसदृशत्वात् अतिदेशकाला-  
वगतपिण्डवदिति वाच्यं । न हि गोसदृशं ज्ञात्वा  
अनेन पृष्ठः स किंशब्दवाच्यइति, किन्तु सामान्यतो

व्यापकतानवच्छेदकावच्छिन्नस्य, 'परिच्छेदकत्वात्' अनुमापकत्वप्र-  
सङ्गादित्यर्थः, अनुमितेर्यापकतावच्छेदकमात्रावच्छिन्नविधेयताकल-  
स्थानियमादिति भावः । 'तस्य' अनुमानस्य, 'परिच्छेदकत्वादिति  
व्यापकतानवच्छेदकरूपेणेत्यादिः, तथाच तादृशनियमाभावे तर्कस्था-  
सत्त्वस्यलेऽपि व्यापकतानवच्छेदकरूपेणानुमितिः स्यादिति भावः ।  
इत्यपि कश्चित् । शङ्कते, 'न चेति 'वाच्यमिति परेणान्वयः, 'व्याप्ति-  
परं' व्याप्तितात्पर्यकं, 'इदं' अतिदेशात्मकं, तस्य तत्त्वं स्फुटयति,  
'योगोसदृश इति, 'अवगतव्याप्तेः' पुरुषस्य, 'अनुमित्युदयादिति, तथाच  
तच्च तात्पर्याभावे व्याप्तेरबोधेनानुमितिर्न स्यादिति भावः । ननु  
सामान्यव्याप्तौ गोसादृश्यत्वस्यानुगतत्वे महिषादौ व्यभिचारः अननु-  
गतत्वे दृष्टान्तासिद्धिरतो विशेषव्याप्तिमाह, 'अयमिति, 'अयं' अति-  
देशकालानवगतो गवयः, दृष्टान्तमाह, 'अतिदेशेति, दूषयति, 'न  
हीति, 'हि' यस्मात्, 'अनेन' गोसदृशज्ञात्वा पुरुषेण, 'पृष्ठ इति, प्रश्ना-  
कारमाह, 'स किमिति, 'सः' गोसदृशः, तदा किं पृष्ठ इत्याकाङ्क्षा-

(१) तस्य तदपरिच्छेदकत्वाच्चेति ख० ।

(२) अवगतव्याप्तिरनुमिन्यादयमिति ख० ।



गवयपदार्थमवगत्य<sup>(१)</sup> स कौटुहगिति, तथाच यद्योग-  
प्राथम्याभ्यां तस्यैव व्याप्यत्वं<sup>(२)</sup> ततः किं तेन । अथ लक्ष-  
णपरमिदं<sup>(३)</sup> वाक्यं किंलक्ष्यकोऽसाविति<sup>(४)</sup> प्रश्नार्थः,  
एवञ्च वाच्य इति प्रयोक्तव्यपरमसौ<sup>(५)</sup> गवयइति व्यवह-

यामाह, 'किंनिति, 'गवयपदार्थमिति, तत्त्वेनेति शेषः, अज्ञातवस्तु-  
नोऽपि पदार्थत्वेन ज्ञानसम्भवात् यथा वारणादिपदार्थत्वेन वारणा-  
दिज्ञानसम्भवाद्भिधानां, 'अवगम्येति कश्चित् पाठः स च ग्रामादिकः  
अगुणे धुटि पञ्चमलोपस्थानुशासनिकत्वात्, 'तथाच' गवयपदार्थत्व-  
ज्ञानस्य पूर्वमावश्यकत्वेन च, 'तस्यैव' गवयपदार्थत्वस्यैव, 'किं तेन'  
किं सादृश्येन, तथाचोक्तानुमाने दृष्टान्ताभिद्धिरिति भावः । शङ्कते,  
'अथेति, 'लक्षणपरं' गवय इति व्यवहारप्रयोजकधर्मतात्पर्यकं, 'इदं'  
अतिदेशवाक्यं । ननु गवयपदग्रन्थजिज्ञासायां तस्य लक्षणपरत्वे  
उत्तरत्वं न सम्भवति जिज्ञासिताभिधानस्यैव तथात्वादित्यतः प्रश्ना-  
र्थमप्यन्यथा करोति, 'किंलक्ष्यकोऽसाविति किंप्रयोज्यव्यवहारवि-  
षयोऽसावित्यर्थः, 'प्रश्नार्थः' प्रश्नवाक्यार्थः, तथाचोत्तरवाक्यं न विरु-  
द्धार्थकमिति भावः । ननूत्तरवाक्ये व्यवहारबोधकपदाभावात् कथं

(१) गवयपदार्थमवगम्येति ख० ।

(२) यद्योगप्राथम्याभ्यां तस्यैवार्थत्वमिति ख० ।

(३) लक्षणपरमिदमिति ख० ।

(४) किंलक्षणकोऽसावित्येति ख० ।

(५) एवञ्च प्रयोक्तव्यमसमसाविति ख० ।

संख्यो गोसदृशत्वात् यस्तु न तथा नासौ गोसदृशः यश्चा  
हस्तीति चेत् । न । न हि हस्त्यादीनां विलक्षणत्वे<sup>(१)</sup>  
प्रमाणमस्ति, सर्व्वप्रयोगस्य दुर्ज्ञेयत्वात्<sup>(२)</sup> कतिपय-

तादृशार्थकत्वमित्यत आह, 'वाच्य इतीति उत्तरवाक्यस्यवाच्य इति-  
पदमित्यर्थः, उद्देश्य-विधेयभावबलात् प्रयोज्य-प्रयोजकभावलाभ इति  
भावः । अतएव 'गोसदृशत्वादिति पञ्चमीनिर्देशः । ननु तच्च तत्प्र-  
योजकत्वं व्यापकत्वमेव जनकत्वादेर्व्याधात् तच्च व्याप्तिमिधत्तं सा च  
नास्ति व्यभिचारात् इत्याशङ्क्य व्यभिचाराभावं दर्शयति, 'यस्मिन्ति,  
'न तथा' न गवय इति व्यवहारविषयः, तच्च दृष्टान्तमाह, 'यथेति,  
हस्तिनि द्वयोरेवाभावसत्त्वादिति भावः । दूषयति, 'न ह्येति, 'विल-  
क्षणत्वे' गवय इति व्यवहाराविषयत्वे, 'प्रमाणमस्तीति जिज्ञासितुः'  
प्रकटज्ञानमस्ति, प्रकर्षस्याप्रामाण्यज्ञानास्वन्दितात्वं, तथाच गो-  
सादृशभाववति व्यवहारविषयत्वसन्देहात् गोसादृश्ये तत्प्रयोजक-  
त्वसन्देहासत्त्वं तादृशवाक्यादपि न सम्भवतीति भावः । ननु सर्व्वेषां  
गवयपदप्रयोगे हस्तितात्पर्य्यकत्वाभावादेव तच्च तत्सिद्धिर्भवविषयनी-  
त्यत आह, 'सर्व्वप्रयोगस्येति सर्व्वेषां तत्प्रयोगे तत्तात्पर्य्यकत्वा-  
भावस्य इत्यर्थः, 'दुर्ज्ञेयत्वादिति, विना सार्व्वज्ञ्यं सर्व्वज्ञानासम्भवा-  
दिति भावः ।

केचित्तु 'प्रमाणपदं यथाश्रुतार्थकं, तथाच प्रमाणाभावादेव  
तज्ज्ञानाभाव इति भावः । ननु सर्व्वप्रयोगेन एतत्साधनीयं इत्यत-

(१) विपक्षत्व इति ख० । (२) दुर्ज्ञानत्वादिति ख० ।

व्यवहारस्यानैकान्तिकत्वात् । न च<sup>(१)</sup> कौटुकं किंलिङ्गक-  
इति प्रश्नार्थः,<sup>(२)</sup> न ह्यनेन लिङ्गमज्ञात्वा गवयपदस्य  
वाचकत्वं कस्यचिच्च तद्वाप्यत्वं नावगतं,<sup>(३)</sup> येन तदर्थं  
प्रश्नः । प्रवृत्तिनिमित्तविशेषलिङ्गे<sup>(४)</sup> प्रश्नः गवयपदं येन

आह, 'सर्वप्रयोगस्येति, 'दुर्ज्ञेयत्वादिति, तथाच हेतुज्ञानाभावात्  
कथं तच्च तत्सिद्धिरित्याशय इत्याहुः, तन्मन्दं, साध्याविशेषापत्तेः ।  
ननु कतिपयजनानां प्रयोगे तत्तात्पर्यकलाभावनिरूपयादेव तच्च  
तत्सिद्धिरित्यत आह, 'कतिपयेत्यादि, साध्य-हेतोर्वैधेयधिकरण-  
मिति तु नाशङ्कनीयं प्रयोगनिष्ठतात्पर्याभावस्य स्वप्रतियोगि-  
विषयतासम्बन्धेनैव हेतुत्वात्, 'अनैकान्तिकत्वात्' व्यभिचारित्वात् ।  
शङ्कते, 'न चेति, 'कौटुक' इति, उद्दीच्येतिशब्दोऽचाप्यन्वितः,  
'किंलिङ्गक' इति, तथाच किंलिङ्गकप्रश्नार्थो यादृशः कौटुकि-  
प्रश्नार्थोऽपि तादृश इत्यर्थः, दूषयति, 'न हीति, 'अनेन' प्रश्नकर्त्ता  
पुरुषेण, 'लिङ्ग' गवयपदवाच्यत्वानुमापकं, 'वाचकत्वं' वाचकता-  
निरूपकत्वं वाच्यत्वमिति यावत्, गवये इति शेषः, 'अवगतमिति  
परेणाश्वयः, 'तद्वाप्यत्वं' गवयपदवाच्यत्वव्याप्यत्वं, 'तदर्थं' तद्वाप्यत्व-  
ज्ञानार्थं, 'प्रश्नः', कृत इति शेषः, तथाचातिदेशवाक्यात् पूर्व्वं गवये  
गवयपदवाच्यत्वस्यैवाज्ञानात्तादृशप्रश्न एव न सम्भवतीति भावः ।

(१) अयेति ख० ।

(२) किंलिङ्गमिति प्रश्नार्थ इति ख० ।

(३) कस्यचिच्चत्वंमवगतमिति ख० ।

(४) अर्थं प्रवृत्तिनिमित्तविशेष इति ख० ।

निमित्तेन वर्त्तते तस्य किं लिङ्गमित्यर्थः इति चेत्, न  
हि तदनुमानमेवेत्यनेन<sup>(१)</sup> निश्चितं यत इति स्यात्<sup>(२)</sup> ।  
ज्ञानहेतुमात्रप्रश्ने तद्विशेषेणोत्तरमिति चेत् । न ।

‘तद्वाप्यत्वमवगतमिति कश्चित् पाठः, तत्र ‘न हीत्यस्य ‘प्रश्न इत्यत्र  
नाम्वयः, किन्तु ‘अवगतमित्यत्र, ‘वाचकत्वमित्युक्तार्थकं, ‘लिङ्गमज्ञात्वा’  
विशेषतो लिङ्गमज्ञात्वा, ‘कस्यचित्तेति किञ्चित्पदार्थस्य लित्यर्थः,  
‘तद्वाप्यत्वमित्युक्तार्थकं, ‘अवगतं’ निश्चितं, तथाच सामान्यधर्मप्रका-  
रकज्ञानं विना अवान्तरधर्मप्रकारकजिज्ञासानुदयात्तादृशप्रश्न एव न  
सम्भवतीति भावः । ‘तदर्थं’ लिङ्गत्वावान्तरधर्मप्रकारकज्ञानार्थं, ‘प्रश्नः’  
कृत इति शेषः इत्यर्थः । शङ्कते, ‘प्रवृत्तिनिमित्तेति गवयपदशक्यता-  
वच्छेदकानुमापके प्रश्न इत्यर्थः, प्रश्नार्थं स्पष्टीकरोति, ‘येनेत्यादि  
गवयपदं यद्वर्त्मानवच्छिन्नशक्यताकं तस्यानुमापकं किमित्यर्थः । दूष-  
यति, ‘न हीति, ‘निश्चितमिति परेणाम्वयः, ‘तत्’ गवयपदशक्यता-  
वच्छेदकं, ‘अनुमानमेवेति अनुमेयमेवेत्यर्थः, “कृत्ययुटोऽन्यत्रापौति  
वचनात् कर्माणि युट्प्रत्ययः, तथाच तत् किञ्चिल्लिङ्गकानुमिति विषय-  
इति पर्यवसितं, ‘इतीति ‘निश्चितेत्यत्राम्वयः, ‘अनेन’ प्रश्नकर्त्ता पुरुषेण,  
‘यत इति स्यात्’ येन इति प्रश्नः स्यात्, तथाच सामान्यज्ञाना-  
भावाच्च विशेषजिज्ञासेति भावः । शङ्कते, ‘ज्ञानेति, तथाच गवय-  
• पदवाच्यत्वज्ञानजनकं किमिति प्रश्नार्थः पर्यवसितः, ‘तद्विशेषेण’

(१) तदनुमेयमेवेत्यनेनेति ख० ।

(२) येन तथा स्यादिति ख० ।

अविशेषादिन्द्रियसन्निकर्षमप्युत्तरयेत्, वनं गतो द्रव्य-  
सीति । तस्मान्निमित्तभेदे एवायं प्रश्नः कौटुम्भगवयः केन  
निमित्तेन गवयपदं प्रवर्त्तते, गवयत्वस्य साक्षादुप-  
दर्शयितुमशक्यत्वात्, पृष्ठः स तदुपलक्षकं सादृश्यमा-  
चष्टे, पश्चाच्च दृष्टेऽपि पिण्डेऽतिदेशवाक्यार्थ<sup>(१)</sup> स्मरत-

गवयपदवाच्यलक्षापकलावान्तरधर्मसादृश्यप्रकारेण, 'उत्तरं' जिज्ञा-  
साविषयबोधकवाक्यं । दूषयति, 'नेति, 'अविशेषात्' ज्ञानजनकला-  
विशेषात्, 'इन्द्रियसन्निकर्षमपीति, इन्द्रियसन्निकृष्टोगवयपदवाच्य-  
इत्युत्तरतोऽपि तादृशजिज्ञासानिवृत्तेरिति भावः । इन्द्रियसन्नि-  
कर्षत्वेनोत्तरवाक्यस्य पर्यवसितार्थमाह, 'वनमित्यादि, इदमुपलक्षणं  
सादृश्यस्य तज्ज्ञानजनकलाभावेन तदाक्यस्योत्तरत्वं न सम्भवतीत्यपि  
बोध्यं । उपसंहरति, 'तस्मादिति, 'निमित्तभेदे एव' प्रवृत्तिनिमित्त-  
विशेषण एव, 'प्रश्नोऽयं' कौटुम्भगवय इति प्रश्न इत्यर्थः, प्रश्नार्थं  
स्पष्टयति, 'केनेत्यादि किंधर्मावच्छिन्नशक्यताकं गवयपदं इति  
पर्यवसितार्थः । ननु किमर्थं सादृश्यमाचष्टे इत्याकाङ्क्षायामाह, 'गवय-  
त्वस्येति, 'साक्षादित्यादि प्रत्यक्षतो ज्ञापयितुमशक्यत्वादित्यर्थः, तस्य  
तथाले गवयपदं गवयत्वावच्छिन्नशक्यताकमित्येवोत्तरयेदिति भावः ।  
'सः' उत्तरयिता, 'तदुपलक्षकं' गवयलोपलक्षकं, सादृश्यस्य प्रत्यक्ष-  
तोऽपि दर्शयितुं शक्यत्वं अवयवादिषास्यादिति भावः । 'पश्चाच्चेति

(१) अतिदेशवाक्यमिति ख० ।

स्तर्कसहकारात्<sup>(१)</sup> गवयत्वविशिष्टो धर्मी गवयशब्द-  
वाच्य इति प्रवृत्तिनिमित्तविशेषपरिच्छित्तिरूपमान-  
फलम् । अथ गौरवेणान्यानिमित्तकत्वे सति सनिमि-  
त्तकत्वादिति व्यतिरेकिण्येव गवयत्वप्रवृत्तिनिमित्त-

अतिदेशवाक्यार्थानुभवोत्तरमित्यर्थः, 'दृष्टेऽपि' अथं गोसदृश इति  
वाचात्कारविशेषोऽपीत्यर्थः, 'पिण्डे' गवयशरीरे, 'स्मरत इति,  
तादृशप्रत्यक्षसौबोद्धोक्तत्वादिति भावः । 'तर्कसहकारात्' गौरवाख्य-  
तर्कसहकारात्, 'प्रवृत्तिनिमित्तविशेषेति प्रवृत्तिनिमित्ते गवयपद-  
ग्रन्थतावच्छेदके यो विशेषस्तत्परिच्छित्तिस्तज्ज्ञानं, 'उपमानफलं'  
अतिदेशवाक्यप्रयोजनं ।

केचित्तु 'उपमानफलं' उपमितिरेति व्याचक्षते, तच्च साधु,  
उपमानमनभिधाय तत्फलत्वेनोपमित्यभिधानासम्भवात् अतिदेश-  
वाक्यप्रयोजनाभिधानप्रसङ्गे तदभिधानस्थार्थान्तरत्वाच्च ।

ग्रह्यते, 'अथेति, 'गौरवेण' गौरवाख्यतर्केण, निश्चितादिति शेषः,  
'अन्यानिमित्तकत्वे सति' गवयत्वभिन्नधर्मावच्छिन्नशक्तिशून्यत्वे सति,  
'सनिमित्तकत्वात्' किञ्चिदवच्छिन्नशक्त्युताकत्वात्, 'इति व्यतिरेकिणः'  
एतत्स्वरूपात् व्यतिरेकव्याप्तिविशिष्टाद्वेतोरित्यर्थः, तथाच गवयपदस्य  
गवयत्वप्रवृत्तिनिमित्तकत्वं विना अन्याप्रवृत्तिनिमित्तकत्वविशिष्ट-  
सप्रवृत्तिनिमित्तकत्वं न सम्भवति इति व्यतिरेकव्याप्तेरिति भावः ।

(१) तर्कसहकारेणेति ख० ।

कत्वधीरिति चेत् । न । व्याप्त्यमूलकतया गौरवस्य<sup>(१)</sup>  
तद्विपर्ययस्य वा अप्रमाणत्वात् तथाप्रमाणे सहका-  
रितामात्रेण<sup>(२)</sup> अन्यनिमित्तत्वशङ्कायां<sup>(३)</sup> कथमुपमान-  
मिति चेत् । न । गौरवसहकृतोपमानादेवान्यानिमि-

अन्वयसहचाराभावेनान्वयव्याप्तिग्रहासम्भवाद्वातिरेकितानुधावनं । दू-  
षयति, 'नेति, 'व्याप्त्यमूलकतया' आपाद्यापादकयोर्व्याप्तिग्रहानपेक्ष-  
तया, 'गौरवस्य' गौरवाख्यतर्कस्य, 'तद्विपर्ययस्य' प्रवृत्तिनिमित्तत्व-  
विपर्ययस्य, अन्यस्मिन्निति शेषः, 'अप्रमाणत्वात्' अनिश्चायकत्वात्,  
तथाच व्याप्त्यमूलकतर्कस्यैव निश्चायकत्वात् गौरवाख्यतर्केणातथा-  
भूतेन अन्यस्मिन् प्रवृत्तिनिमित्तत्वाभावप्रत्यायनासम्भवादुक्तस्य हेतु-  
त्वासम्भव इति भावः । शङ्कते, 'तचेति, 'तच्च' गौरवाख्यतर्क, 'अप्र-  
माणे' अनिश्चायके, मतीति शेषः, 'सहकारितामात्रेणेति, तस्येत्यादिः,  
अन्वयस्यास्य उपमानमित्यत्र, 'अन्यनिमित्तत्वशङ्कायां' अन्यस्मिन्  
प्रवृत्तिनिमित्तत्वशङ्कायां, स्थितायामिति शेषः, 'कथमुपमानं' उप-  
मित्यात्मको गवयत्वे शक्यतावच्छेदकत्वनिश्चयः कथमित्यर्थः, गौर-  
वाख्यतर्कस्य किञ्चिदनिश्चायकत्वेन तच्छङ्काया अनिवृत्तेरिति  
भावः । दूषयति, 'नेति, 'परिच्छेदादिति निश्चयादित्यर्थः, तथाच  
गौरवस्यानिश्चायकत्वेऽपि तत्सहकृतोपमानप्रमाणादेव तन्निश्चया-

(१) गौरवग्रहस्येति ख० ।

(२) तर्कस्थपदप्रमाणसहकारितामात्रेणेति ख० ।

(३) अन्यनिमित्तत्वशङ्कायामिति ख० ।

तत्कत्वे सति सनिमित्तकत्वपरिच्छेदात् । अस्तु गौरव-  
सहस्रतात् सनिमित्तकत्वमानादेव<sup>(१)</sup> गवयत्वनिमि-  
त्तकत्वसिद्धिः, न चैवं, व्यतिरेक्युच्छेदात्<sup>(२)</sup> । कार्यत्वे  
पर्यवसिते बाधकानन्तरं व्यतिरेक्युदयात् । यच्च च

दुक्तशङ्कानिवृत्तिरिति भावः । सहकारित्वं सामानाधिकरण्यमात्रं  
न तु तत्प्रत्ययजनकत्वं बाधितत्वात् । शङ्कते, 'अस्त्विति 'सिद्धिरिति  
परेणान्वयः, 'सनिमित्तकत्वमानात्' किञ्चिदवच्छिन्नशक्यताकलरूपा-  
नुमापकहेतुः, दूषयति, 'न चैवमिति, नञर्थे हेतुमाह, 'व्यतिरेक्यु-  
च्छेदादिति तादृशहेतौ व्यतिरेकव्याप्त्यसम्भवात्, तस्य गवयत्वा-  
वच्छिन्नशक्यताकलव्यभिचारादिति भावः । नन्वेवं चित्तिः सकर्तृका  
कार्यत्वादित्यादावपि सर्गाद्यकालीनद्व्यणुकेऽन्यकर्तृकत्वाभावनियम्येन  
व्यतिरेकिणा कार्यत्वेन ईश्वरकर्तृकत्वं न सिद्ध्यति इत्याशङ्कयामाह,  
'कार्यत्वं इति, 'पर्यवसिते' विनाशिभावत्वादिना तच्च कार्यत्वेऽनु-  
मिते सतीत्यर्थः, 'बाधकानन्तरं' अन्यकर्तृकलनियमयानन्तरं, 'व्यति-  
रेक्युदयात्' व्यतिरेकव्याप्तिग्रहात्, तथाच प्रकृते हेतुघटकान्या-  
निमित्तकत्वाभिध्या हेतुरेव पूर्वमसिद्ध इति भावः । यदि च तच्च  
चित्तित्वेन पक्षता तदा सर्गाद्यकालीनद्व्यणुके तत्सिद्ध्यर्थं बाधकस्या-  
पेक्षितत्वेऽपि घटादौ बाधकं विनापि कथं तत्सिद्धिरित्यत आह,

(१) सनिमित्तकत्वग्राहकमानादेवेति ख० ।

(२) व्यतिरेक्युच्छेद इति ख० ।



प्रथमं व्यतिरेकाभावः<sup>(१)</sup> तच्च कार्यत्वादेव फलं<sup>(२)</sup>  
 अन्यानिमित्तकत्वं सनिमित्तकत्वञ्चेति बुद्धावपि गव-  
 यत्त्वनिमित्तकं गवयपदमिति बुद्धेरसिद्धेरुक्तत्वात् ।  
 किञ्च अत्र व्यवहारेण प्रवृत्तिविशेषे<sup>(३)</sup> पदशक्तिग्रहे  
 न तु तन्निमित्ते तेनाप्रतिबन्धात्, न गौरवातिव्याप्त्या-

‘यत्र चेति इदानीन्तनचित्यादौ, ‘प्रथमं’ इतरबाधनिश्चयात् पूर्वम्,  
 ‘व्यतिरेकाभावः’ अन्यकर्तृकत्वव्यतिरेकाभावनियमः, ‘कार्यत्वादेवेति,  
 ‘एवकारेण व्यतिरेकित्वव्युदासः, ‘फलं’ अनुमितिः, तच्चान्यथव्याप्ति-  
 विशिष्टकार्यत्वादेवानुमितिरिति भावः । तुल्यत्वं दुर्जन इति  
 न्यायेनाह, ‘अन्यानिमित्तकत्वमिति, ‘उक्तत्वादिति, इदं सप्रवृत्ति-  
 निमित्तमिति बुद्धावपौत्यादिग्रन्थे इत्यादिः ।

शक्तिग्रहो नोपमित्यात्मकः किन्तु शक्तिग्रहानन्तरं शक्यता-  
 वच्छेदकत्वग्रह एव तदात्मकः तदेवोपमानफलमित्येकदेशमितं  
 उपन्यस्य निरस्यति, ‘अनेति, ‘व्यवहारेण’ गामानयेत्यादिप्रयोजक-  
 वृद्धवाक्यात् प्रथमवृद्धस्य गवानयनादिना, ‘प्रवृत्तिविशेषे’ व्यक्तिवि-  
 शेषे, ‘पदशक्तिग्रहः’ पदविशेषशक्तिग्रहः, ‘तन्निमित्ते’ तद्व्यक्तिव्यावर्तके,  
 ‘शक्तिग्रह इति पूर्वेणान्यथः, ‘तेनाप्रतिबन्धात्’ ‘तेन’ तन्निमित्तेन,  
 तच्च शक्तिग्रहाप्रतिबन्धात्, व्यक्तौ शक्तिभानस्य निमित्ते शक्तिभाना-

(१) बाधकालाभ इति ख० ।

(२) तच्च कार्यत्वादेव फलं नेति ख० ।

(३) प्रवृत्तिविषये इति ख० ।

दिनेतरनिरासे<sup>(१)</sup> गोत्वादनिमित्तत्वग्रहः, गौरवादे-  
रतर्कत्वात्<sup>(२)</sup> अप्रमाणत्वाच्च । तस्मात् व्यक्तौ शक्तिग्रह-  
एव साधवादिसाहित्येन इतरानिमित्तकत्वे सति<sup>(३)</sup>  
गोत्वादिनिमित्तकत्वमवधारयति । सर्व्वञ्च तदेवोप-

नियतत्वादिति भावः । नैयायिकाभिमतं यत्तच्चिराकरोति, 'नेति,  
व्यक्तिशक्तिग्रहकाण एव इति शेषः, 'इतरनिरासे' गोलेतरानिमि-  
त्तकत्वनिश्चये, तच्च हेतुः 'गौरवातिव्याप्यादिनेति गोरूपतद्व्यक्तित्वादौ  
गौरवाख्यतर्केण द्रव्यत्व-प्रमेयत्वादावतिप्रसङ्गेनाशत्वादावादिपदोपा-  
न्नासामानाधिकरण्येन तच्चिरास इति भावः । 'गोत्वादेरित्यादिना  
गवयत्वादिपरिग्रहः, 'निमित्तत्वग्रहः' शक्यतावच्छेदकत्वग्रहः, नञर्थ  
हेतुमाह, 'गौरवादेरिति, 'अतर्कत्वात्' आपत्तित्वावच्छिन्नाप्रयो-  
जकत्वात्, आदिना अतिव्याप्यसामानाधिकरण्यपरिग्रहः । ननु  
तेषामतर्कत्वेऽपि इतरनिरासकत्वमस्येव इत्यत आह, 'अप्रमाणत्वा-  
च्चेति अनिश्चायकत्वाच्चेत्यर्थः, तथाच तेषां कुतस्तान्निश्चायकत्वमिति  
भावः । उपसंहरति, 'तस्मादिति, 'शक्तिग्रह एवेति व्यवहारादिना  
व्यक्तौ शक्तिग्रहे सत्येव इत्यर्थः, 'साधवादिसाहित्येन' साधवादीनां  
साहित्यं यच्चेति व्युत्पत्त्या साधवादिसहित्तेनेत्यर्थः, 'आदिना  
गौरवातिप्रसङ्गासामानाधिकरण्यपरिग्रहः, 'अवधारयतीति, तथाच

(१) न च गौरवादिव्याप्यादिनेतरनिरासेनेति ख० ।

(२) गौरवादेरतर्कत्वादिति ख० ।

(३) साधवादिसङ्गतोऽन्यतरनिमित्तकत्वे सतीति ख० ।

मानफलमिति<sup>(१)</sup> कश्चित्, तन्न, शक्तिग्राहकमेव लाघ-  
वादिसहकृतं निमित्तमप्यवधारयति, यथा क्षित्यादौ  
कर्तुरेकताम्<sup>(२)</sup>। अथैवं भिन्नकर्तृकेषु लाघवात् कार्य-

लाघवादिषड्विधेनोपमानरूपप्रमाणेन जनः अवधारयतीत्यर्थः।  
'सर्वत्र' गवि गवयादौ, 'तदेव' तादृशावधारणमेव, 'उपमानफलं'  
उपमानप्रमाणफलमित्यर्थः, तथाचोपमानस्य न व्यक्तिशक्तिग्राहकत्वं  
“शक्तिग्रहं व्याकरणोपमानेत्यादिप्राचीनप्रवादस्य शक्यतावच्छेदकत्व-  
रूपशक्तिग्राहकतयैवोपपत्तेरिति भावः। दूषयति, 'तन्नेति, 'शक्ति-  
ग्राहकमेव' व्यक्तिशक्तिग्राहकमेव, 'लाघवादीत्यादिना गौरवाति-  
प्रसङ्गासामानाधिकरणपरिग्रहः, 'निमित्तमपि' गवयत्वादिकमपी-  
त्यर्थः, आदिना व्यक्तिपरिग्रहः, 'अवधारयति' शक्यत्वेन निश्चाय-  
यति, तथाच प्रयोज्यदृढव्यवहारादिना शक्तिग्रहासम्भवेन तदर्थ-  
मुपमानमपेक्षितं तदेव निमित्तस्यापि शक्तिग्राहकं अन्यथा गव-  
यादिसामान्ये शक्तिग्रहासम्भवादेवस्थापत्तेरिति भावः। न च  
व्यवहारादिना शक्तिग्रहकाले कथं निमित्ते न तद्वत् इति वाच्यं।  
सकलव्यक्तैर्व्यवहारविषयत्वेन गवयत्वादेरितिप्रसक्तत्वसन्देहेन गौरवा-  
दितर्काभावेन च तदानीं तन्न तत्सन्देहेन निश्चयाभावात्। ननु  
व्यक्तिशक्तिग्रहकाल एव तन्न शक्तिग्रह इति तु राज्ञाम्भावत्  
प्रतिभातौति शङ्कायां दृष्टान्तमाह, 'यथेत्यादि, 'क्षित्यादौ' क्षिति-  
त्वेन पक्षीभूते सर्गाद्यकालीनशृणुकादौ, 'कर्तुरेकतां' तादृशक्षिति-

(१) तद्वत्तेति देवोपमानमिति ख०।

(२) क्षित्यादौ कर्तृग्राहकं कर्तुरेकतामिति ख०।

मेककर्तृतां बोधयेत् बोधयत्येव<sup>(१)</sup> पश्चादाधकेन त्यज्यते  
इति चेत् । न<sup>(२)</sup> । बाधितविषयत्वेनाभासत्वात् अल-

कर्तुरौश्वरस्येकतां, 'अवधारयतीतिपूर्व्वेणान्वयः, तथाच यथा चितिः  
सकल्लेका कार्यत्वात् कार्याद्वा इत्यत्र चितिकर्तुरेकत्वेन लाघवं  
इति लाघवादिरूपतर्कसहकृतं कर्तृत्वानुमापकप्रमाणमेव कर्तृत्वानु-  
मितिदशाद्यामेव कर्तुरेकतामप्यवधारयति तथाचापौति भावः ।  
अन्यथा तत्रापि कर्तृत्वानुमित्यनन्तरमेव एकताग्रह इति कथं न  
रोचयेद्युक्तेस्तौल्यादित्यभिप्रायः । शङ्कते, 'अथैवमिति, 'एवं' लाघ-  
वादिसहकृतानुमापकस्यैव कर्तुरेकताप्रत्यायकत्वे, 'भिन्नकर्तृकेषु'  
कुलालादिकर्तृकेषु घट-पटादिष्वपि, 'लाघवात्', 'कार्यं' लाघवादि  
सहकृतं कार्यरूपमनुमापकं, 'एककर्तृतां', 'बोधयेदिति, तथाच  
चितित्वेन चितिसामान्यस्यैव पक्षतया घट-पटादिष्वपि लाघवादि-  
सहकृतकार्यरूपहेतुना ईश्वरकर्तृकत्वमिद्धिः स्यादिति भावः । तत्रे-  
ष्टापत्तिमाह, 'बोधयत्येवेति, सर्व्वकर्तुरौश्वरस्य घट-पटादिकर्तृत्व-  
मस्यैवेति भावः । पुनः शङ्कते, 'पश्चादिति घट-पटादावेककर्तृकत्व-  
बोधानन्तरं, 'बाधकेन' बाधनिश्चयेन, 'त्यज्यते' अप्रामाण्यग्रहविष-  
तया ज्ञायते, तथाच घट-पटादेरेककर्तृकत्वं नास्यैवेति भावः ।  
दूषयति, 'नेति, 'बाधितविषयत्वेनेति तादृशानुमितेरित्यादिः,  
'आभासत्वात्' उक्तहेतोराभासतामस्यादकलप्रसङ्गात्, तथाच तेन

(१) कार्यत्वमेककर्तृकताश्च कोऽपि बोधयत्येवेति ख० ।

(२) एतत् पूर्व्वं 'तर्हि सहेतोर्गामासानुमितिः साध्याख्यभिच्चागाद्यभावा-  
दिति चेत्' इत्यधिकः पाठः खचिह्नितपुस्तके वर्ज्जते ।०

घुनि लघुज्ञानस्य<sup>(१)</sup> अयथार्थत्वेन तज्जन्यानुमितेरा-  
भासत्वाच्च । न चोपमितिरेव इतरव्युत्पत्तिः<sup>(२)</sup> अन्यथा  
तदतिरुक्तेरिति वाच्यं । व्युत्पत्तेः शब्दसङ्कारित्वे

हेतुना सर्गाद्यकालीनद्व्यणुकादावपि तत्सिद्धिर्न स्यादिति भावः ।  
ननु घटः कुलालकर्तृको घटत्वादित्यादावपि साधवादेककर्तृकल-  
सिद्धिः स्यादित्यत आह, 'अलघुनीति, 'लघ्विति धर्मपरोर्निर्देशः,  
कश्चित्थैव पाठः, लघुत्वज्ञानस्येत्यर्थः, 'अयथार्थत्वेन' भ्रमत्वेन, 'तज्ज-  
न्यानुमितेः' भ्रमात्मकसाधवज्ञानजन्यानुमितेः, 'आभासत्वात्' भ्रम-  
त्वात्, भ्रमजन्यानुमितेः प्रमात्वासम्भवादिति भावः । तथाच भ्रमस्य  
वस्त्वसाधकत्वात् कुलालादेर्भेदकलसिद्धिरिति भावः । इदञ्च "तुभ्यत्  
दुर्ज्जन इति न्यायेनोक्तं । वस्तुतस्तु यथार्थसाधवज्ञानस्यैवानुमितिहेतु-  
त्वोक्तावप्युक्तदोषवारणसम्भव इति । शङ्कते, 'न चेति 'वाच्यमिति  
परेणाम्यः, 'इतरव्युत्पत्तिः' शक्तिज्ञानात्मकतया शब्दसङ्कारिणी,  
स्यादिति शेषः, 'अन्यथा' तस्या अतथात्वे, 'तदतिरुक्तेरिति, तथा  
चोपमितित्वेन शक्तिज्ञानस्य हेतुता स्यादिति पर्यवसितापत्तिरिति  
भावः । दूषयति, 'व्युत्पत्तेरिति शक्तिज्ञानस्य, 'शब्दसङ्कारित्वे'  
तत्त्वेन इत्यादिः, 'मानान्तरत्वे' प्रमाणान्तराधीनशक्तिज्ञानसत्त्वे,  
'व्याघातात्' उपमितेरसत्त्वात्, तथाचोपमितित्वेन शक्तिज्ञानस्य  
शब्दहेतुत्वे अभिचारादिति भावः । ननु यच्चोपमित्यात्मकशक्ति-

(१) लघुत्वज्ञानस्येति ख० ।

(२) व्युत्पत्तिरिति ख० ।

मानान्तरत्वे<sup>(१)</sup> व्याघातात् । व्युत्पत्तिस्तु यां बुद्धिमा-  
साद्य पदार्थविशेषबोधः<sup>(२)</sup> सा ।

अन्ये तु यत्तदादिपदानामनुगतैकरूपाभावेनैकैव  
शक्तिग्रहादन्यचापीति पदान्तरव्यवहारः पदान्तर-

ज्ञानसहकारेण गवयादिपदात् शब्दबोधः तच्च तस्या व्युत्पत्तित्व-  
मव्याहृतमेव इत्यत आह, 'व्युत्पत्तिस्त्विति, 'यां' यद्वर्मावच्छिन्नां,  
'आसाद्य' असाद्यैव, 'पदार्थविशेषबोधः', 'सेति' तत्रेति शेषः, 'सा'  
व्युत्पत्तिः, तथाच शब्दजन्यतावच्छेदकावच्छिन्नजनकस्यैव शब्दसह-  
कारितया व्यक्तिविशेषे तस्या अपेक्षितत्वेऽपि न शब्दसहकारित्वं  
तेन रूपेण शब्दत्वावच्छिन्नाहेतुत्वादिति भावः ।

उपमाणप्रमाणं खण्डयतां मतमुपन्यस्य दूषयति, 'अन्ये त्विति,  
'यत्तदादीत्यादिपदात् सर्वनामान्तरपरिग्रहः, 'पदानामिति 'शक्ति-  
ग्रहादितिपरेणान्वयः, 'अनुगतैकरूपाभावेन' सकलसाधारणैकधर्मा-  
भावेन, 'एकैव' एकधर्माण्येव, 'अन्यचापि' अन्यस्मिन्नपि धर्माणि,  
'इतीति एवमित्यर्थः, कश्चित्तेति पाठः, तच्च पूर्वं यथेति पूरणी-  
यमिति विशेषः, 'पदान्तरेति गवयादिपदाधीनव्यवहार इत्यर्थः,  
तथाच व्यवहारादेकस्मिन् गवये शक्तिग्रहेऽपि गवयान्तरे गवयपद-  
व्यवहारो भवितुमर्हतीति भावः । ननु व्यक्तान्तरे पदान्तरशक्तिग्रहा-

(१) शब्दसहकारित्वेन मानान्तरत्वेनेति ख० ।

(२) पदार्थबोध इति ख० ।

वैधर्म्यात्, न प्रमाणान्तरमुपमानमिति, तच्च<sup>(१)</sup>,  
बुद्धिस्थत्वादिनोपलक्षणेन साधारणेन शक्तिग्रहात्  
बुद्धिविशेषादेव विशेषपर्यवसानं तथैव व्यवहारात्

देव व्यवहार इति तटस्थाशङ्कायामाह, 'पदान्तरवैधर्म्यादिति तत्प-  
दस्य अन्यादुपपदत्वाभावात् तत्पदाधीनव्यवहारस्यान्यपदशक्तिग्रहा-  
धीनत्वस्यात्यन्तमसम्भावितत्वादिति भावः । उपसंहरति, 'न प्रमाणा-  
न्तरमिति प्रत्यक्षानुमान-शब्दभिन्नप्रमाणमित्यर्थः, न चैवं सिद्ध-  
सिद्धिव्याघातः, प्रत्यक्षादिचयत्वव्याप्यं प्रमाणत्वमित्यत्र तात्पर्यात् ।  
दृष्टान्तवैषम्यमुद्गाढ्य दूषयति, 'तस्मैत्यादि, 'बुद्धिस्थत्वादिनेति बुद्धि-  
विषयत्वात्प्रकोपलक्षणेन इत्यर्थः, 'साधारणेन' घटत्व-पटत्वादिसकल-  
धर्मसाधारणेनेत्यर्थः, 'बुद्धिविशेषादेवेति तद्वर्णावच्छिन्ने इत्यादिः,  
'बुद्धिविशेषादेव' बुद्धिस्थलज्ञानादेव, 'पर्यवसानं' तद्वर्णावच्छिन्ने  
शक्तिज्ञानं, 'तथैव' तेन रूपेणैव, 'व्यवहारात्' तत्पदाधीनव्यवहा-  
रात्, 'अन्यथा' तद्रूपेण यत्तदादिपदानां शक्त्यकल्पने, 'मानान्तरे-  
ऽपि' उपमानस्वीकारेऽपि, 'दोषः' अन्यधर्माणि तदादिपदाधीन-  
व्यवहारासम्भवरूपो दोषः, 'अस्त्येवेति' शेषः, तथाच यत्तदादिपदानां  
ताद्रूपेण शक्तिकल्पनं सर्वमत एव समानं गवयादिपदानान्तु न  
तथा इति दृष्टान्तवैषम्यमिति भावः । अनुगतरूपेण यस्य ज्ञानं  
तथैव शक्तिग्रह इति नियमात् कथमन्यत्र शक्तिग्रह इत्यत आह,

(१) अन्यत्रापि शब्दव्यवहार इति पदान्तरवैधर्म्यादस्तु मानान्तर-  
मुपमानमिति चेन्निति ख० ।

अन्यथा मानान्तरेऽपि दोषः । न ह्यनुगतरूपप्रतीता-  
वेव तच्च शक्तिग्रहः ।

यत्तु मात्रादिपदानां जनकस्त्रीत्वादिना शक्तिग्रहे  
कथं मैत्रमात्रादिलाभः । न च समभिव्याहारविशेषा-  
दिति वाच्यं । पदार्थो हि पदार्थान्तरमन्वेति, जनक-  
स्त्रीत्वञ्च न तथेति<sup>(१)</sup> कथं मैत्रादिना जनकत्वान्वय-  
इति मानान्तरमिति, तन्न, जनकत्वस्य जन्यसापेक्ष-  
'न होत्यादि । वस्तुतस्तु उपमानस्य प्रमाणत्वं तदादिपदशक्तिग्रहे  
सकलव्यक्तिभानार्थं मानान्तरं स्वीक्रियतामित्यत आह, 'अन्यथे-  
त्यादि, 'दोषः' अनुगतधर्माभावं धर्माभेदनानन्तशक्तिकल्पनरूपदोषः ।  
ननु यद्वाक्यौ अनुगतरूपप्रतीतिस्तत्रैव शक्तिग्रहनियमात् कथमन्यत्र  
शक्तिग्रह इत्यत आह, 'न होति' 'अनुगतरूपप्रतीतावेवेति अनु-  
गतरूपस्य प्रतीतिः यच्च इति व्युत्पत्त्या तादृशव्यक्तिलाभः, 'शक्तिग्रह-  
इति, मानाभावादिति भाव इति परमार्थः ।

मानान्तरास्वीकारे दोषमाशङ्कते 'यत्त्विति, मिद्वान्तमाशङ्क्य  
निषेधति, 'न चेति 'वाच्यमिति परेणान्वयः, 'समभिव्याहारवि-  
शेषात्' मैत्रादिपदसमभिव्याहारात्, 'पदार्थान्तरमिति मात्रधारणं  
पदार्थान्तरमेवान्वेत्येत्यर्थः, 'न तथा' न पदार्थः, किन्तु पदार्थता-  
वच्छेदकमिति शेषः, 'मानान्तरमिति स्वीकार्यमिति शेषः ।  
व्युत्पत्तिवैचित्र्यात् सापेक्षपदार्थस्य पदार्थान्तरैकदेशे अन्यस्वीकारः  
सकलतान्त्रिकमस्य इति समाधत्तं, 'तन्निति, 'योग्यत्वादीत्यादिना

(१) जनकस्त्रीत्वञ्च तृथेतीति ख० ।



त्वेन<sup>(१)</sup> योग्यत्वादिना मैत्रेणान्वयात् । लक्षणान्तु उप-  
मितिकरणत्वम् । उपमितित्वञ्च जातिः । न चासिद्धिः,  
कारणविशेषे कार्यवैजात्यमावश्यकमिति<sup>(२)</sup> कारण-  
व्यङ्ग्यत्वात्<sup>(३)</sup> । यद्वा नियतधर्मसमानाधिकरणशब्द-

आकाङ्क्षादिपरिग्रहः, तथाच किमर्थं केवलजनकभानार्थं प्रमाणा-  
न्तरस्त्रौकार इति भावः । एतावता जरन्नेयाधिकमतं संदूष्य स्वय-  
मुपमानादिलक्षणमभिधत्ते, 'लक्षणन्विति, 'उपमितिकरणत्वमिति  
उपमितित्वघटितधर्मावच्छिन्नकार्यतानिरूपितकरणत्वमित्यर्थः, अतः  
सादृश्यविशिष्टप्रत्यक्षस्य उपमितिकरणस्य केवलोपमितित्वावच्छिन्नं  
प्रत्यहेतुत्वेऽपि न चेति, अतिदेगवाक्यार्थस्यतिरूपव्यापारे अति-  
व्याप्तिवारणाय कारणत्वमपहाय कारणत्वनिवेशः, कारणत्वन्तु स्वरूप-  
सम्बन्धविशेषः तज्जनकव्यापारजनकत्वं वा । उपमितिनिरूपणस्यापि  
प्रतिज्ञातत्वात् उपमानलक्षणस्य तद्वटितत्वाच्च उपमितिलक्षणमप्याह,  
'उपमितिलमिति । तज्जातेरलिङ्गत्वमाशङ्क्य निषेधति, 'न चेति,  
'अभिद्विरिति तादृशजातेरित्यादिः, 'कारणविशेषे' कारणवेल्लक्षणे,  
'आवश्यकमिति, न चेत् कार्य-कारणकल्पनमेव न सम्भवतीति भावः ।  
'कारणव्यङ्ग्यत्वात्' कारणविशेषप्रमाणकत्वात् । ननु का उपमिति-  
रित्युपमितित्वावान्तरधर्मप्रकारकजिज्ञासायाः तेन रूपेण तदभि-

(१) जनकस्य जन्यापेक्षत्वेनेति ख० ।

(२) कार्यवैजात्यमप्रयुक्तमिति ख० ।

(३) कारणविशेषव्यङ्ग्यत्वादिति ख० ।

प्रवृत्तिनिमित्तज्ञानमुपमितिः<sup>(१)</sup> प्रकारतया शब्द-  
शक्तिविषयत्वं निमित्तत्वम्<sup>(२)</sup> । अगृहीतममयकसंज्ञया

धानेनानिवृत्तेः तद्वान्तरत्वस्य तद्भेदगर्भत्वात् कथमन्यथा अनु-  
मितिलक्षणमप्यनुमितिलमिति नोक्तं इत्यत आह, 'यदेति, 'निय-  
तेति नियता ये धर्माः साधर्म्यवैधर्म्यरूपाः तेषां प्रत्येकममानाधि-  
करणं यद्वयत्व-करभत्वादिकं तस्मिन् किञ्चिच्छब्दप्रवृत्तिनिमित्त-  
त्वज्ञानमित्यर्थः, नियतत्वस्यानुगतस्याभावात् स्वनियतंति वक्तव्यं, स्वं  
तादृशज्ञानविशेषत्वेनाभिमतं गवयत्वादि, तच्च न स्वाभाववदवृत्तित्वं  
स्वाश्रयभिन्नावृत्तित्वं वा पदार्था वस्तुशब्दवाच्य इत्युपमितौ धनौ  
आख्यपदवाच्य इत्युपमितौ चाख्याप्यपत्तः पदार्थत्वस्य केवलान्वयि-  
त्वात् वृत्त्यनियामकमस्वत्वस्याभावप्रतियोगितानवच्छेदकत्वाच्च, पद-  
वाच्य इत्युपमितौ गवयत्वनिष्ठविषयतायामन्वयात् । किन्तु स्व-  
समानाधिकरणभेदप्रतियोगितानवच्छेदकत्वे मति स्वसमानाधि-  
करणं, उभयत्र स्वाधिकरणत्वं निमित्ततावच्छेदकताघटकमस्वत्वेन,  
अवच्छेदकत्वं वृत्तित्वञ्च सामानाधिकरण्यघटकमस्वत्वेन नातः  
सस्वत्वभेदनिबन्धनो दोषः । ननु किञ्चाम शब्दप्रवृत्तिनिमित्तत्व-  
मित्याकाङ्क्षायामाह, 'प्रकारतयेति, अवच्छिन्नत्वं ततोदार्थः, स च  
विषयत्वान्वयौ, तथाच गवयो गवयपदजन्य-गवयत्वप्रकारकशब्द-  
बोधविषयतावान् भवतु इति नित्यमङ्गेतीयशब्दप्रकारत्वावच्छिन्न-

(१) नियतधर्मसमानाधिकरणप्रवृत्तिनिमित्तज्ञानमुपमितिर्गति ख० ।

(२) शब्दशक्तिग्रहविषयानिमित्तत्वमिति ख० ।

वाक्यार्थसामानाधिकरण्येन संज्ञानिमित्तप्रकारतापरिच्छेदे वा, किञ्चिद्वाक्यार्थसामानाधिकरण्येन संज्ञा-

विषयताया गवयत्वे मत्तात् गवयत्वं गवयशब्दप्रवृत्तिनिमित्तं एवमन्यत्रापि इति भावः । उपमित्यनन्तरोत्पन्नतर्दाकारकप्रत्यक्षे शाब्दे वा तदनुव्यवसाये चातिव्याप्तिरतो लक्षणान्तरमाह, 'अगृहीतेत्यादि ।

केचित्तु उक्तलक्षणस्य स्वत्वगर्भत्वेनाननुगमाल्लक्षणान्तरमाह, 'अगृहीतेति इत्याहुः । तन्मन्दं । गवयत्वे प्रवृत्तिनिमित्तलपरिच्छेदिका का इत्यादिजिज्ञासाया अप्यननुगमत् जातिघटनयापि अनुगतत्वमन्ववाच्च ।

'अगृहीतः' अनिश्चितः भ्रमयो यस्यास्तादृशी या संज्ञा गवादिरूपा तस्या यो वाक्यार्थः शक्यत्वं वाक्येनार्थो येन इति व्युत्पत्तेः, तत्सामानाधिकरण्येन तद्विशेष्यतावच्छेदकत्वेन, अवच्छिन्नत्वं द्वतीयार्थः, तथाच तदवच्छिन्ना या 'संज्ञानिमित्तप्रकारता' शब्दशक्यतावच्छेदकप्रकारता, तच्छालिजानमित्यर्थः, समानाधिकरणविषयतयोरवच्छेद्यावच्छेदकभावस्यौत्सर्गिकत्वादगवयो गवयपदवाच्य इत्युपमित्या गृहीतशक्तिगवयपदवाच्यत्वप्रकारकप्रत्यक्षादौ अतिव्याप्तिवारणायगृहीतममयकत्वं संज्ञाविशेषणं । ननु व्यवहारादिना गवयादिपदशक्तिग्रहानन्तरमेव उपमानात् शक्तिग्रहो जायते अन्यथा कौटुम्बगवयपदवाच्य इति जिज्ञासैव नोदेति, तदक्रमभियुक्तैः, "सङ्केतस्य ग्रहः पूर्व्वं वृद्धस्य व्यवहारतः । पश्चादेवोपमानाद्यैः शक्तिधौपूर्व्वकैरसौ" इति, तथाचोपमितिमात्रेऽसम्भवः

निमित्तप्रकारतापरिच्छेदो वा<sup>(१)</sup> । गोविसदृशो न  
गवय इत्यत्रापि परस्परया तच्च तात्पर्यमस्येवेति  
सर्वमवदातम् ।

इति श्रीमहामहोपाध्याय-गङ्गेशविरचिते तत्त्व-  
चिन्तामणौ उपमानाख्य-तृतीयखण्डं समाप्तम् ।

अतस्तत्परित्यज्य लक्षेणान्तरमाह, 'किञ्चिदाकार्येति, अर्थस्यैव एव ।  
ननु जिज्ञासमानन्तरं गोविसदृशो न गवय इत्यतिदेशवाक्यं प्रयुक्तं  
अर्थप्रत्येतुरयं न गोविसदृश इति प्रत्यक्षस्य उपमित्यकरणत्वेन  
तज्जन्यतादृशवाक्यार्थस्मृतेरप्यव्यापारत्वेन तदनन्तरज्ञाततादृशज्ञाने-  
ऽतिव्याप्तिः सादृश्यप्रकारकज्ञानस्यैव उपमितिकरणत्वेन लक्ष्यत्वस्यो-  
कारामन्त्रवादित्यत आह, 'गोविसदृश इति, 'परस्परया' गो  
सादृश्यभावाभावलक्षणावच्छेदना, 'तच्च' सादृश्ये, 'तात्पर्यमिति अति-  
देशुरित्यादिः, तथाचातिदेशे पिण्डप्रत्यक्षे च सादृश्यविषयतायाः  
सादृश्यत्व-तद्भावाभावत्वान्यतररूपावच्छिन्नत्वेन निवेष्टावच्छेद-  
लक्ष्यमेवेति भावः । 'अवदातं' निष्कर्षोभूतम् ।

इति श्रीकृष्णकान्तविद्यावागौशभट्टाचार्यविरचिता उपमानाख्य-  
तृतीयचिन्तामणिदीपनी समाप्ता ॥

(१) संज्ञानिमित्तपरिच्छेदो वेति ख० ।













16093

ROYAL ASIATIC SOCIETY OF BENGAL LIBRARY

Author *Nyāya.*

Title *Tattva - chintamani - (vol 4.)*

Call No.

---

Date of Issue

Issued to

Date of Return

Library of the  
• ROYAL ASIATIC SOCIETY OF BENGAL  
Call No. 181.4/G.127T.K. (8-4)  
• Accession No. 16093.....